
अकादेमीचे वतीन 


'कोंकणी साहित्याचे शिल्पकार' हे माळेंत कवी र. वि. पंडित हांचेवयलो जीवनालेख 
(मोनोग्राफ) उजवाडाक येता. हाचे आदीं हे वळेरेंत बाकीबाब बोरकार आनी लक्ष्मणराव 
सरदेसाय हांचे वयले जीवनालेख पुस्तक रूपान उजवाडाक आयिल्ले आसात. 

एका काळार बाकीबाब बोरकार, मनोहरराय सरदेसाय, र. वि. पंडित आनी पांडुरंग 
भांगी - शंकर रामाणी अशे एके पिळगेचे कोंकणी कवितेचे चार मुखेल प्रवाह अशे 
मानताले. बाकीबाब बोरकारांची गेयता, मनोहरराय सरदेसायांची सुलभता, र. वि. 
पंडितांची आशय घनता आनी भांगी-रामाणी हांगेली अंतमुखता हीं ह्या कबींचीं 
खाशेलेपणां मानताले. 

बाकीबाब बोरकार उपरांत आतां र. वि. पंडिताच्या जिवीत आनी वावराचो आलेख 
वाचप्यांमुखार येता. 

पंडितांची कविता वाचप्यांचे कसबटेक उतरल्या हें काळान सिध्द केलां. समीक्षकांचे 
नदरेंतल्यान ते कवितेचेर टीका करप, आस्वाद घेवप हयो गजाली जाल्यात. पंडितांचे 
कवितेविशीं वाद ना पूण पंडितांचें व्यक्तिमत्व मात वादग्रस्त आसले. कोंकणी भाशा 
चळवळीचो इतिहास चाळून पळयल्यार तें दिसून येता. 

अशे हे व्यक्तिचेर जीबनालेख बरोवप हें ata जोखमीचें काम आसले. जाणीं 
पंडितांक लागच्यान पळयल्यात तांकां तांगेल्या व्यक्तित्वा संबंदान समतोल सांबाळून 
बरोवप ही तारेवयली कसरत we येतालें. ते नदरेन पंडितांच्या साहित्य आनी जिवीताचो 
तटस्थपणान वेध घेवपी चरित्रलेखक जाय आसलो आनी डॉ. सु. म. तडकोडकाराच्या 
रूपान तो लाबलो अशें सांगताना अकादेमीक खोस आनी अभिमान भोगता. डॉ. 
तडकोडकार स्वता एक ललित लेखक आसात, साक्षेपी समीक्षक आसात, चरित्र लेखक, 
संशोधक आसात. कोंकणी आनी मराठी भाशेचेर तागेळें प्रभुत्व आसा आनी सगळ्यांत 
म्हत्वाचे म्हळ्यार ह्या सगळ्या साहित्यिक प्रपंचाचेर ताचें जिवापाड प्रेम आसा. तागेल्या 
ह्या सगळ्या गुणांचे पडबिंब पंडितांवयल्या ह्या जीवनालेखांत पावला कणकणी दिसून 
येता. डॉ. तडकोडकाराच्या ह्या मोलादीक वावराखातीर अकादेमी तांचे उपकार आठयताच 
पूण त्याच बरोबर आनीक मोट्या वावराची अकादेमी तांचेकडेन आस्त धरता. 

र. वि. पंडितांवयलो हो जीवनालेख, वाचप्यांक पंडितांच्या कबितांबिशीं अदीक 
ओड निर्माण करतलो तेचपरी साहित्याच्या समीक्षक-आस्वादकांक तो संदर्भाखातीर 
उपकारा पडटलो अशी आस्त आसा. 


पुंडलीक ना. नायक 
अध्यक्ष 

आरभाचीं उतरा 


'र..वि. पंडित' हें नांव म्हळ्यार गोंयच्या मानवी इतिहासांतलें कितर्लीशींच तासां 
आशिल्ले एक लखलखीत, पर्जळीत रत्न कशें. हें पुस्तक म्हळ्यार पंडितांचे जीणेचो 
तशेंच तांच्या बाबराचो वस्तुनिष्ठपणान काडिल्लो एके आलेख. ('“मोनोग्राफ' हो विशिश्ट 
विशयाचेर बरयिल्लो, एके तरेचो, 'ट्रीटायस'यच आसता.) पर्याय-शब्दकोशांत 
(thesaurus) एका उतराक अनेक पर्यायी उतरां आसतात. पूण तांचो अर्थ एकूच . 
आसता, अशें म्हणू नज. 'ग्राफ' म्हळ्यार आलेख. 'मोनोग्राफ' म्हळ्यार तो एका विशयाचेर 
निखटो Aar न्हय. मोनोग्राफ म्हळ्यार Yau वा प्रबंधिकाय न्हय. ‘wed’, 'ट्रीटायस', 
'थीसीस', 'मोनोग्राफ' आनी 'स्केच' हांच्या आशयसूत्रांत महदंतर आसता म्हणपाची 
गजाल मतींत दवरूक जाय. असलो आलेख वस्तू-पशू -पक्षी-मनीस आदींचो अभ्यास 
करून काडटात. देखून 'मोनोग्राफा'क 'विशयालेख' अशेंय पाचारू येता. 

ह्या पुस्तकांतलो हो आलेख तर एका इतिहासप्रसिध्द मनशाच्या अस्तित्वाचो.. 
म्हणटकच तो चरित्रात्मक स्वरूपाचो जावंक पावता. देखून ह्या मोनोग्राफाक चरित्रालेख 
अशें म्हणपाचें चितिल्लें. पूण कवी नागेशबाब करमली हार्णी चरित्रालेख ह्या उतरा 
बदला 'जीबनालेख' अशें बरोवंचें म्हणपाचें पटोवन दिलें. तें उतर मुदयेर थीक करें 
सोबूनय दिसलें. तांणी हें उतर सुचयलें देखून तांचे हांव उपकार मानतां. 

जीवनालेखांत आस्वादात्मकताय आनी सैद्धन्तिकताय हांचो सुमेळ आसचो पडटा. 
अशा बरपांत जाता तितलें नकसूदपण येवंक जाय म्हण सादूर'रावचें पडटा. 

जीवनालेखांत संबंधित व्यक्‍तीक मुजरतपणान, पडमूर जायनासतना न्याय दिवपाचो 
यत्न जावंक जाय; पूण तिच्या कर्तुपाचो हिसपाभायर गौरव करपाचें ब्रत घेतिल्ल्यावरी 
बरप करून चलना. तशेंच त्या बरपांत ते व्यक्तीविशीं उठ-सूठ अदमास उक्तावपाची 
संद घेवपाचीय गरज नासता. आशयसुत्रांक बादा येना जायत जाल्यार समकालीन जीणेंतले 
घड़णुकीविर्शीचो संदर्भ दिवंक जायच. पूण गरज नासतना समकालीन घडणुकांचेर 
Mates आलायते संदर्भ एका फाटोफाट दीत वचप, हेंय समा न्हय. आशे प्रकारचे 
बरपावळींत चिकित्सात्मकतायेचो स्पर्श जावंक जाय; पूण जीवनालेख बरोवप्याचे 
नदरेंतल्यान, ताणें लायिल्ल्या उपनेत्रांतल्यान न्हयच न्हय. तें बरप म्हळ्यार मोनोग्राफी 
आसूंक जाय. monography>of a picture etc., consisting of lines without 
shading colour अशें दी न्यू शॉर्टर इंग्लिश ऑक्सफर्ड डिक्शनरींत म्हळां. अशे तरेन 
जीवनालेख बरोवप्याचेर कसली कसली बंधना येतात म्हणपाचें कळटा. 

“र. वि. पंडित : जिवीत आनी वावर' ह्या जीवनालेखांत हांब्रें जाता तितले 
निर्लेपतेन बरप केलां हाचें म्हाका समादान आसा. ज्यो नोंदी जावंक नात, त्यो फुडारांतल्या 
अभ्यासकांनी दिवंच्यो, अशें मागतां. खंयच्याय अभ्यासकाक जर मानसशास्त्रीय समीक्षा, 
समाजशास्त्रीय समीक्षा, रूपवादी समीक्षा, ऐतिहासीक समीक्षा, चरित्रात्मक समीक्षा बो 
आस्वादात्मक समीक्षा पद्धतींतल्यान कवी पंडितांच्या साहित्याक वो व्यक्तिमत्वाक 
नियाळपाची गरज दिसली जाल्यार ह्या जीवनालेखांत फावता तितले संदर्भ मेळूंक पावतले 
अशें दिसता. हातूंत शैलीशास्त्रीय समिक्षेचीय दखल घेवपाक संद आशिल्ली. पंडितांचे 
बरपावळीची तुळा हेर साहित्यिकांकडेन करूंक वाव आशिल्लो. दर एक पुस्तकाचो 
नियाळय घेवंक जातालो. पंडितांच्या बरपाचो हेर देशी-विदेशी बरपांत आशिल्ल्या 
नोदींचो आनी तांचेविशींच्या मत्तांचो परामर्स घेवपाची इत्सा आशिल्ली. तांच्या एकेका 
कवितेचे वो हेर बरपावळीचे 'ड्राफ्ट्स' एकठांय करून, तांची कविता कशी साकार 
जायत गेली हें समजून घेवंक कोणाकय मानवतलें आशिल्ले. म्हाका तांच्या भारती तल्या 
बरपाचो परिचय करूक दिवपाक आवडटलें आशिल्ले, पूण तशें केल्यार पानांच्यो शीमो- 
मेरो वाडटल्यो आशिल्ल्यो. 

हो जीवनालेख म्हळ्यार पीएच.डी. चो शोध-प्रबंध न्हय. फाटीं फुडें र. वि. 
पंडितांच्या बरपाचेर जर कोणी पीएच. डी. चो अभ्यास करपाचें चिंतलें जाल्यार अशा 
कांय दिकांनी वचून एक शोध-प्रबंध बरोवपाक संद आसा, अशी नोंद करून दवरतां. 

श्री. पुंडलिक नारायण नायक हांच्या अध्यक्षपणाखाला आशिल्ल्या गोंय सरकारच्या 
गोवा कोंकणी अकादेमीन हो जीवनालेख बरोवपाची म्हाका संद दिली, म्हूण हें बरप 
जावंक पावलें. देखून हांव अकादेमीचे चित्ताथावन उपकार मानतां. लेखिका श्रीमती 
हेमाबाय नायक आनी कवी वेणिमाधव बोरकार हांणी म्हर्जे हस्तलिखित नियाळून 
पळयलें तशेंच अथपूर्ण सुचोवण्यो केल्यो देखून gia तांकां देव बरें करू, अशें 
मागतां. 


- सु. म. तडकोडकार 
23 सेतेम्ब्र, 2005 

1. 
चरित्रपट 


गोंय हो शेतां-भाटांचो प्रांत. पंडितांचे घराणें एका भाटकाराचें. गोंयच्या 
तिसवाडी म्हालाच्या, पणजी-मडगांव मार्गावेल्या, व्हडलें गोंय परिसरांतल्या 
सैमिकसुंदर अशा पाळे - शिरदोन (Palem-de-Siridao) mafra 
आशिल्ल्या विष्णू आत्माराम पंडित नांवाच्या भाटकाराच्या घरांत 6 एप्रिल, 
1917 ह्या दिसा रघुनाथाचो जल्म जालो. तांचो जल्म जालो रायबंदरा पूण 
विष्णूबाब आनी रमाबाय ह्या बापूय आनी आवय हांचो तशेंच हेरांचो राबितो 
आशिल्लो पाळ्यां- शिरदोना. आपणाचो परिचय पंडितांनी 'आरे...आयज घात 
जालो!! हे कवितेंत करून दिला 
तीग यायांचो एकलो भाचो 
दुर्जीनी भाचराचो एकलोच मामा 
आवय बापायचो एकूच चलो 
दोन आजे आज्ज्याचो एकूच नातू 
कितल्याशाचो मामेभाव, आतेभाव . 
घरांत जानकी आत्माराम पंडित ही आजी. ही आजी पंडितांचे बरपावळींत 
कांय फावटी आयल्या. तिचे संबंदान एके कवितेंत ते म्हणटात : 

छून्न ल्हानपणात लग जाल्ली 
म्हजी आजी... 
सावयसून शिरदोना 
घोवागेर येतली जाल्यार... 
तिका हाडूक 
EN आजो खय 
मानाय धाडटालो, 
ताचे फाटीर बसून 
तिणें पलतडी येकचें 
आनी व्हड्यातल्यान पणजे. .. 
पणजेसून परत 
मानायाचे फाटीर नसून शिरदोना... 
ही गजाल चार पिळग्यां फाटली. 
विष्णूबाबांचो हो सगळ्यांत व्हडलो आनी एकलोच पूत. वट्ट णव भावंडां. 
1933 त तांची लग्न जाल्ली व्हडली भयण दिसांच्या जोरान (टायफॉडान) 
वायटकार जाली आनी तातूंतच ती भायर पडली. तेन्ना तांची पिराय पंदरा-एक 
वर्सांची आशिल्ली. पंडितांनीच आपणाल्या गुलाब, शरयू, सावित्री, उषा, प्रेमा, 
शालिनी आनी सुधा पैकी स भयणींचें शिक्षण केलें. गांधीवादी पंडितांनी एके 
भयणीक - शालिनीक - तर वर्ध्या कस्तुरबा आश्रमांत शिकूक धाडिल्ले. तांचो 
बापोल्यो, अनंत, एक पसंरो घालून आशिल्लो. खांडोळे- माशेलची श्रीदेवी 
भगवती ही तांची कुलदेवता. भाटां आनी मिठागरांसावन येवपी अर्द्यान चडशी 
आस्पत रघुनाथाचीच . तांचें, ताच्या आज्यान बांदिल्ले एक व्हड घर, जाचेवरवी 
तांकां शेकड्यांनी भाडें मेळटाले, वास्को आशिल्ले. 
भारताचे अस्तमती दर्यादेगेर कोंकण प्रदेशाच्या दर्पणांत आपणाल्या 
सोबीतपणाचें पडबिंब पळयत आपणांतूच गुल्ल आशिल्ले गोंयची महती पंडितांल्या 
उतरांतच सांगची जाल्यार, गोंय test व्हंकलेवरी, लाल alan तांबडी माती, 
खोप्यां ताच्या धवी फुल्ल दुधसागरा मोगरफांती' . अशा वाठारांत पंडितांचे सानपण 

चंवरलें. सभाविकपणान सानपणासावन तांचे प्रतिभाशक्तीचेर ह्या परिसराची 
मोहिनी आशिल्ली. सैमानच ह्या परिसराक मायेची ऊब दिल्या. दर एका ऋतुवरर्वी 
हांगसरल्या वाठारांतल्या दृश्यांत परिवर्तन जायत वता. तेप्रमाण मानवी 
आचरणांतले उत्फर्के, पीडा-वेदना, खोशी, मुमुरकेपणां हांच्या सांगातान दिसपट्टी 
जीण जियेवची पडटा म्हणपार्चेय पंडितांक आकळूंक लागलें. गोंयच्या 
लोकवेदांचेंय अप्रूप तांचे प्रतिभाशक्तीक तें जाणवतालें. मुखार जीणभर तकालस 
घेवन तांणी खुपसो लोकवेद एकठांय केल्लो. 

तेदेवेळार गोंयांतले कितलेशेच जाण शालान्त परीक्षा उत्तीर्ण जातकच 
pe शिकप कपाखातीर धारवाड, सांगली, बेळगांव, मुंबय, पुणे नगरांत राबितो 
करताले. गोंयच्या समृध्द आनी सुसंस्कृत अशा गौड सारस्वत ब्राह्मण समाजांतल्या 
घराब्यांत जल्म घेतिल्ल्या पडितांत शिक्षण घेवपाची बड आशिल्ली. तांकां 
'महाराष्ट्रातलो विद्याप्रांत अशी नामना आशिल्ल्या पुणे नगरांत उचेल्या 
पाबंड्यावेले शिकप घेवपाची संद मेळळी . ते तेन्ना रास्ता पेठेंतले एके कुडींत 
बिराड करून आशिल्ले. थंयसरच्या न्यू इंग्लिश स्कूलांत 1937 त ताचें 
मॅट्रिक्युलेशन जालें. पुण्यांत तेन्ना तीन महाविद्यालयां नामनेचीं. पयले सर 
परशुरामभाऊ महाविद्यालय, दुसरें फर्गसन आनी तिसरें वाडिया. वाडियाचो पावंडो 
चिके उणोच, अशें कांय जाण मानताले तेन्ना. देखून पंडितांनी फगसनांत प्रवेश 
घेतलो. थयच्यान ते बीएस्सी ची पदवी घेबक सोदताले. तिसऱ्या वर्सा तांणी 
बीएस्सी सोडली कित्याक तर तांकां इंग्लिश कवितेत चड रूच दिसूंक लागली. 
थंयच बी.ए. मेरेनचें शिकप जालें. ब्रिटीश शेकातळा आशिल्ले यु.टि.सी. 
येवजणेखाला तांणी सार्जण्ट-मेजर मेरेनची सैनिकी विद्या मेळयलीच; खेरीज 
तिरादोरांतले, भूमि - भ्रमण येबजणीच्या धांवण्यांतले, आनी छायाचित्रां काडपांतले 
पुरस्कारय जोडले. ते खांपे पेवपी आशिल्लेच, तेच वांगडा व्हड़ा उत्साहान कार- 
ड्ायन्हिंगय करताले. तांकां छायाचित्रां काडपाचें fast लागिल्लें. तातूंतल्यान 
फुडारांत एक कलात्मक छायाचित्रकार म्हण तांणी नामना जोडली. इतलेंच न्हय 
तर 'कोडेंक इण्डियन मॅगेजिन', दी ट्रॉपिकल फोटोग्राफी , द लेन्स लायट 
कॉलम्स' सारकेल्या नेमाव्व्यांखातीर वावर केलो. अशें जरी आसलें तरी पिरायेच्या 

पंदरा वर्सासावन तांचे प्रतिभाशक्तीक कवितालेखनाचें माध्यम भौच मानवल्लें. 

भारताचेर, स्वतंत्र जावपाच्या सपनांक लागून, भार आयिल्लो. घरची 
आस्पत बरी आशिल्ल्यान गोंयांत रावन, खावन-पिवन, इम्पोर्टेड वस्ती विकत्यो 
घेत सुखी जीण घालचे जाग्यार पंडितांनी दिल्ली चलात' हे घोषणेन जाल्ल्या 
1942 च्या आंदोलनांत पांय दवरलो. भारतीय स्वातंत्र्याच्या आंदोलनाचे प्रणेते 
महात्मा गांधीजींचें सान्निध्य म्हळ्यार पंडितांक जाल्लो पसस्पर्शच! असो स्पर्श 
स्वातंत्र्यसेनानी पुरुषोत्तम काकोडकार, गोंयचे फाकिवंत कवी बाकीबाब बोरकार, 
रवीन्द्र केळेकार, चन्द्रकांत केणी हांचे सारकेल्यांकय जाल्लो. तेदेवेळार पंडितांनी 
भूमिगत कार्यकर्तो म्हण वावर करता आसतनाच कांय प्रामाणिक सत्याग्रहींचे 
जिणेचो इंग्लिशींतल्यान परिचय करून दिवपी लेख बरयले . 1945 त तांणी एक 
वर्सभर गांधीजी हांच्या पक्षान चलयिल्ल्या इंग्लिश आनी मराठी नेमाळ्यांचे म्हणयारे 
म्हूण जापसालदारकी सांबाळळी. | 

शिलवान, कालेत धडधाकट आनी हाडां-बंडी पुराय उंचीची, चर्या गंभीर 
पूण साप्प ओबडधोबड तर मुखावेल्या ध्येयाचो वेध घेवपी घनगंभीर दोळे तशेंच 
पोटतिडकेन उलयतना काळजांत रिगपी खर्जांतलो स्वर आशिल्ल्या ह्या 
व्यक्तिमत्वान मुखार स्वातंत्र्य आंदोलनांतलो तशेंच इण्डियन नॅशनल काँग्रेसच्या 
वेंचणुकी कार्यावळींतलो एक ओजस्वी तशेंच प्रभावी वक्‍तो म्हण आपणाली 
नाममुद्रा उमट्यली. ते भाशणां करतासतना श्रोतृसमुदाय उचंबळून येतालो. तेदेवेळार 
केल्लें आपणाल्या कवितांचे वाचनय तांकां नामना दितालें. 

मे 1945 त गांधीजी महाबळेश्वरांत आसतना पंडितांनी तांची मुलाखत 
घेतली. तशीच मुखार 1946त शिमला परिशदेवेळार नेहरूंचीय तांणी मुलाखत 
घेतली. The sense of territorial group (म्हळ्यार संघप्रदेशाची 
अस्मिताय), which history has created, will be duly respected 
अशे नेहरूंनी सांगले. नेहरूनी गोंयच्या संबंदान घेतिल्ले भूमिकेविशींची जाणविकाय 
हे मुलाखतीवरवी जाली. तेच भुमिकेचो पुनरूच्चार उपरांत तांणी 15 ऑगस्ट 
1954 ह्या दिसा भारताचे लोकसभेंतय केलो. मुखार पर्थून “गोंयच्या भौसान 
एक वेगळोच घटक म्हूण रावपांतच ताचें हीत आसा म्हणपाचें म्हाका 

निःसंशयपणान दिसता. ताका ते तशेंच दवरप आवश्यक आनी फाव तशें 
जाल्ल्यान, पॉण्डिचेरीभशेन, ताका वेगळेच card म्हणपाचें म्हाका दिसता 
अशें नेहरूनी 25 मे, 1963 ह्या दिसा गोंयचे राजधानींत एके पत्रकार परिशदेच्या 
निमतान सांगले. सार्वभौम भारताचे फास्कींत भारताच्या म्हान नेत्यांनी ठामपणान 
घेतिल्ल्या स्वतंत्र गोंयच्या अस्तित्वाविशींचे भुमिकेची रूजवात करपी त्यो 
मुलाखती भौच गाजल्यो.. राष्ट्रीय पावंड्याचेर तांकां प्रसिध्दी मेळळी. समेस्तांक 
पंडितांतलो पत्रकार ठसठशीतपणान दिसलो. 15 ऑगस्ट 1947 ह्या दिसाचे 
मध्यरात्रीक भारताक स्वातंत्र्य फाव जालें. पंडिताक धन्य धन्य दिसले. स्वातंत्र्य 
मेळोवपाच्या यत्नाची पूर्ती करपी सुवाळो पळोवंक पंडित तडक नवी दिल्लीक 
गेले. तेन्ना थयसर वचूक बोल्सांत पयशे जेमतेमच आशिल्ले. 

ह्याच समयार कोंकण वाठारांत आशिल्ल्या वेंगुर्ला ह्या महाराष्ट्रांतल्या 
प्रांतांत एक नवी घडणूक जाली. गुलाब विष्णू पंडित नांवाची गोंयची एक धूव 
थंयसरल्या सांबळो घुर्येच्या घरांत सून म्हूण लग्न करून दिल्ली. तिका सगळी 
जाणां बाय म्हूण पाचारतालीं. बायन कुमारी श्रीमती गंगाराम आजगांवकार हे 
शालीन आनी सुसंस्कृत चलयेचें लग्र आपणाल्या एका गांधीवादी भावाकडेन 
जावंचें देखून यत्न केले. पंडितांनीय पयलीं गुलाबाकडेन वासपूस केली आनी 
मनोमन कुलदेवतेचो प्रसाद घेतलो. उपरांत तांणी आजगांवकारांच्या घरांतल्या 
हेर ज्येष्ठाक धाडिनासतना श्रीमतीक टपालान एक चीट बरयली . ते चिटयेंत तांणी 
म्हणिल्ले : 

“गुलाबान म्हाका, हावें तुजी घरकान्न म्हण निवड केल्या वो ना, अशें 
विचारपी दोन-तीन चिटयो बरयिल्ल्यो; परंत तिका भोवच ताकतीक आशिल्ल्यान 
हावें जाप बरोवंक ना. उपरांत हावे म्हजो समय निवडलो आनी देवतेकडेन प्रसाद 
घेतलो. आनी आतां जाप आयिल्ल्यान हांव ही चीट तुका बरोवंक बसला. 

“तुका मुखार बरयिल्ल्यापैकी खयचें नांव मानवतलें? अनुपमा, अनुराधा, 
सुवासिनी, सुषमा, तुका जें नांव मानवता तशें बरोवन कळीत कर. म्हाका 'सुषमा' 
आवडटा. | 

“देवतेकडेन हांव असो प्रसाद घेतां; हांव न्हाता, निवळ कपडे न्हेसता, 

एक अगरबत्ती लायतां आनी फुलां ओंपतां. हांव देवतेमुखार हातांत एक नाणें 
धरून हात जोडून बसतां. चित्त केंद्रीत करतां आनी हांव कसलो विचार करूक 
सोदतां तें तिका सांगतां. हांव विचारतां, हांव हे चलयेकडेन लग्न जालो जायत 
जाल्यार घरची खुशालभरीत जातली व्हय? 'हय' अशी जाप आसत जाल्यार 
एक अशोकाचें पुश्प खांब्याफाटल्यान पडूं. ' उपरांत हांव पर्थून कुलदेवतेचे नांव 
घेतां आनी तिचे मुखार तें नाणें दवरतां. देवतेक म्हजी विनवणी मानली जाल्यार 
हांव तें स्विकारतलों आनी फाटीं सरचो ना. तुज्याय संबंदान हांवें कुलदेवतेची 
तशीच मजत घेतली आनी म्हाका जाय आशिल्ले तशेंच घडलें. आतां ह्या 
निर्णयांत परिवर्तन ना. हें साप्प निश्चित, ह्या निर्णयाकडेन पावनाफुडें ही चीट 
बरयतां. एके चलयेक चीट बरोवप म्हळ्यार साबार गजालींविशीं चिंतून एकाद्रया 
निर्णयामेरेन पावचेंच पडटा. देखून म्हाका इतलो कळाव लागलो. '' 

ही चीट म्हळ्यार पंडितांल्या आरपार दिसपी सभावाची गवाय. जीणभर 
तांणी जे तरेचो वावर केलो ते तरेन वचचे आदीं तांणी मनोमन निग्रह केल्लो. 
सटूकन उठून पटकन खंयच्याय कार्याक हात घालूंक ना. तशेंच ताणीं आपणाक 
कितें करपाची इत्सा आसा म्हणपाची जाणविकाय हेरांक दिल्या. तशेंच ह्या 
सभावांत कुळाचाराचें दायज पाळपाची तांची जापसालदारकी दिसून येता. लग्ना 
उपरांत व्हंकलेचें नांव हेर आसूंक जाय म्हणपाची चाल आशिल्ली. तातूंतय 
आपणाली निवड fhia आसू हेरांक आपणाक जाय त्या नांवाची निवड करपाची 
तांणी मेकळीक दवरिल्ली. आपणाल्या अस्तित्वांत हेरांचेंय स्वतंत्र अस्तित्व 
आसता, अशें मानून घेवपाचो हो गूण तांच्या सभावांतच आशिल्लो. पंडितांक 
सुषमान पुस्तकांचे वाचन केल्लें जाय आशिल्ले. तांणी तिका लग्न जावचे पयलींच 
पुस्तकां धाडलीं. तिका चिटयेर चीट येताली, तातूंत “आपूण गांधीचो अनुचर. 
dd अळंकार मागूक जायना कारण आपूण तुका अळंकार दिवंक पावचो ना; 
परंत खादीचे कपडे न्हेसूंक लायतलों. तुर्जे मंगळसूत्र निखट्या काळ्या पिङ्डुकांचेंच 
आसतलें. आपूण बंदखणींत पावंक शकता. तुज्यान म्हज्या वांगडा येवंक जातलें 
व्हय? उपरांत कागाळी नाकात . श्रीमतीन तांचें म्हणणें मानून घेतकच तिच्या 
बोटांत वज्राची मुदी चडोवन पंडितांनी साखरपुडो मनयलो. ताचे पयलीं तिका 


6 र.वि.पंडित 


उंची अत्तरां हाडून-धाडून दिलीं. तांकां उची अत्तरांचे भौच आकर्शण. अर्थीक 
अडचण आसल्यारय जर मौज केली आसत तर तांणी तशेय परिस्थितींत उंची 
अत्तरांचो उपभोग घेतलो. 

31 मार्च, 1948 ह्या दिसा, फाल्गुनांतल्या कृष्ण पक्ष-सप्तमेक, 
तत्कालीन म्हैसूर राज्यांतल्या बेळगांव नगराचे शीमेर आशिल्ल्या शहापूर गांवांत 
कसल्याच प्रकारची वरदक्षिणां दिनासतना गंगाराम आनी मनोरमा हांचे धुवेचो - 
श्रीमतीचो विवाह पंडितांकडेन जातकच तिचें नांव सुषमा जालें. साक्षी आशिल्ले 
लक्ष्मीदास बोरकार, बलवंत दिक्षीत, शिरवयकार बी. ह्या लग्नाक सोयर्‍यांपरस 
राष्ट्रीय सेवा दलाच्या स्वयंसेवकांची संख्या चड आशिल्ली. पुर्तुगेज पुलिस 
पंडितांच्या मागार आशिल्ल्यान तांणी गोंयचे शीममेरेन - कॅसलरॉकामेरेन - 
सुषमाक सांगात दिलो. थंयसावन ती नववधू एकलीच आपणाल्या चार-एक 
नण्डांसयत गोंयां - कुळारा गेली. आदल्या घरांब्यांतले रितीक प्रमाण धरून नवे 
सुनेक वावर करचो पडटालो. कांय फावट लटाफटी जाताल्यो. ती सगळ्यांक 
सांबाळून घेताली देखून अपुरबायेची जाली. लग्न जाले हे खरें आसल्यारय, पंडितांचे 
आनी सुषमाचें एक दुसर्‍याक दर्शन माशी-समाशी जातालें. कित्याक तर गोंयां 
पावना फुडें पंडितांच्या फाटल्यान पुलीस लागताले. देखून तांणी उपरांत बेळगांबां 
राबितो केलो. थंयसर एके कुडींत दोगांलो संवसार चलतालो अशें म्हळ्यार 
अतिताय दिसूक फाव. कित्याक तर गोंय मुक्ती आंदोलनातले स्वयंसेवक थंय 
यो-वच करताले. तांच्या यो-वच करपाक ताळतंत्र नासतालो. तांचे संख्येकय 
शीमो-मेरो नासताल्यो. मदीं कांय दीस बाकीबाब आपणाली घरकान्न, भुरगीं 
आनी भयणी सयत तांगेर रावंक आयले. तांकां गोयांत प्रवेश नाशिल्ल्यान तांणी 
पंडितांगेर राबितो केल्लो. अशे परिस्थितींत चड करून उदक आनी संडास हांचे 
सोयी संबंदान भोयो भोयो जाताल्यो. मदसरीं डॉ. राम मनोहर लोहिया थंयसर 
येवन गेले. सुषमाताईन तांचेखातीर फोव केल्ले. तांणी तिचेकडेन मीठ मागले. 
सुषमाताई भियेवन गेली, पूण फोवांत मीठ आसूनय डॉ. लोहियान मूठभर मीठ 
घालून ते फोव खाले. उपरांत तांणी सुषमाताईकय गोवा मुक्‍ती आंदोलनांत वांटो 
घेवपाचो परामर्स दिलो. पंडित बेळगांवांतल्या डॉ. लोहियांच्या बिराडार यो-वच 

करताले. 

उपरांत तांणी थंयच्यान उठून मुंबबत आशिल्ल्या शिनू भौंसुलो हांच्या घरांत, 
तांच्या घरच्यांसयत, आपणालो संवसार ठीकठाक करूंक व्हेलो. पंडित मात 
फांतोड्डेर उठून मुंबय वताले ते रातचे वेळार धा-इकरा वरांचेर परतताले. तांकां 
एक नेमाळें काडपाचें आशिल्लें. 'भारती' ह्या माथाळ्याच्या नेमाळ्याक आकार 
दिवपाच्या उद्दिश्टाक तांणी पुराय ओंपून घेतिल्ल्यान हेर गजालीकडेन नदर मारपाक 
तांकां फाव नाशिल्लें. ते 'साधना' ह्या सातोळ्याच्या कार्यालयांतय नेमान वताले. 
अशाच वातावरणांत आसतना श्रेष्ठ गांधीवादी पांडुरंग सदाशिव साने उपाख्य 
साने गुरुजी थंयसर येवन गेले. पंडितांक गगन Aed दिसलें त्या दिसा. तांच्यातलो 
गांधीवादी जागृत जालो. परिणामी सुषमाताई खादीचे कपडे न्हेसतालीच आता 
थंयच तिका चरखो चलोवंक शिकचें पडलें. एक दीस सुषमाताईची बरगडी दुखूंक 
लागली. देखून गुरूजीनच तिका डॉ. तुळपुळेकडेन व्हेली. जुस्त समयार उपचार 
जाले. पंडित तर गुरूजीच्या रिणांतच उरले. थंयच्यान ते मांटुंग्या गेले. उपरांत 
दहिंसर वाठारांत आशिल्ल्या झवेरी प्रासादांत. घुयें, गुडे, पै, भट, महाले सारके 
गोंयकार आशिकुशीक आशिल्ले म्हूण सुशेग मेळटालो. हांगासर लक्ष्मणराव 
सरदेसाय, बाकीबाब बोरकार, दत्ता पै, लोकमान्य' दिसाळ्याचे संयुक्त संपादक 
वसंत पोरेडी, साधना चे यदुनाथ थत्ते, कवी श्रीकृष्ण पोवळे, विनायक सदाशिव 
सुखठणकार, मनोहर सरदेसाय, जनाप्पा कामत, बीणा चे संपादक उमाकांत 
ठोमरे पंडितांक मेळूंक येताले. ठोमरेचीं भिरांकूळ चर्या पळोवन सुषमाताईन तांकां 
पयले भेटीच्या दिसा अक्षरश: धांवडावन घाल्लें. थयसर गोंयां, बेळगांवां जाताले 
ताचेपरसय चड.हाल जावंक लागले. पंडितांली आवय आनी तिच्यो स धुवो त्या 
राबित्यांत घर करून रावतारली. कांय दिसांखातीर थयचें बिर्‍हाड उखलून तांकां 
झावबाची वाडी -ठाकूर द्वारांतल्या भिड्यांच्या नॅशनल हॉस्टेलांत व्हरचें पडिल्लें. 

एके तिनसानां एके टॅक्सीन तांकां मोखलें आनी टॅक्सीचालक टॅक्सी घेवन 
पळून गेलो. पूण पंडित वाटावले. “लोकमान्य” दिसाळ्यांत Sar ही खबर आयली 
तेन्नाच ह्या अपघातासंबंदान संबंधित लोकांक कळळें. तशेंच एक फावटी, तांचो 
मुखेल नगरांसावन भौच पयस आशिल्ल्या दहिंसरा राबितो आसतना एक बगलांट 

येतां येतां पंडित वाटावले. तांच्या राबित्यासावन लागसरा आशिल्ल्या गच्च- 
SSA रानांत कोणे तरी कोणाक जिवो मारून वडयिल्लो. तांच्या माळ्यान रातच्या 
णव-धा वरांचेर ही खबर पंडितांक दितकच तांच्यांतलो समाजसेवक आनी पत्रकार 
जागृत जालो. तांणी मुखेल नगरांतल्या पुलिशीच्या ठाण्यार वर्दी दिवंक रकाद 
धाडून दिलो आनी ते त्या गुप्पाट काळखांत, लागसारच न्हंय आशिल्ल्यान, गमबूट 
घालून आनी विजेरी, फ्लॅश लायटिचो कॅमेरो, ताचो बल्ब, एक खंजीर घेवन 
थंयसर वचूक भायर सरले. ते सुवातीकडेन पावचे आदींच तांच्या माळ्याक उबस 
(दमो) आशिल्ल्यान ताका खरस लागली. तातूंतय मुखार कितें करपाचें आसता 
हैं नकळ जावन ताचो आवरो उडलो आनी ताणें तांचे वांगडा मुखार सांगात 
दिवपाक न्हयकार दिलो. खिणभर पंडितांकय भिरांत दिसली. पयस अश्या एका 
रूखातव्ठा एक प्रेत पडिल्ले, धड आनी मस्तक तुटून! तांणी आशिकुशीचीं कांय 
छायाचित्रां घेतलीं. म्हणसर कितलेशे प्रहरी (पुलीस) आयले. पंडितांक Are 
अजाप जालें. मुखेल नगरांतल्या प्रहरीच्या ठाण्यार तांणी तांकां धाडिल्लो रकाद 
इतले बेगीन मेळपासारकी परिस्थिती नाशिल्ली. ते इतले बेगीन थयसर कशे पावले 
काय म्हूण वासपुस केली तर ज्या मनशान हो खून केला तो पर्थून येतलोच म्हणपाची 
खात्री आशिल्ल्यान ते थयसरच लिपून राविल्ले म्हणपार्चे प्रहरीनी सांगले. 
आपणाकच ते हत्यारो समजून चल्ल्यात म्हणपाचें कळना फुडें ते सळाबळा 
जाले. कित्याक तर तांचेकडेन आपणाले सुरक्षेखातीर घेतिल्लो एक खंजीर 
आशिल्लो न्हय! प्रसंगावधान बाळगून ताणी पटपट फ्लॅश लायटिच्या कॅमरान ते 
कुडीची कांय छायाचित्रां घेतली. प्रहरीचें क्रमांक टिपून घेतले. तेन्ना प्रहरी प्रभावित 
जाले आनी “तुमकां हांगसर विनाकारण faved रावंचें पडटले, तुमी चलात. 
आमकां गरज पडल्यार फौजदाराक घेवन तुमचेकडेन येवं." म्हूण सांगले. पंडितांनी 
आपणाली वळख दाखवपाखातीर लोकल गाडयेच्या पासार बरयिल्लो नामो दिलो 
आनी थंयच्यान फुज्यो काडल्यो. जिणेंत असलो भिरांकूळ आळ येतां येतां ते 
वाटावले. ह्या प्रसंगाक लेखून जिणेतले साबार aa अणभव घेवपाचें भाग्य 
पंडितांक लाबिल्ले, इतलें म्हळ्यार पुरो. 

पूण ताचे पयलीं गोंयचे मुक्तीखातीर आंदोलनाक आरंब जाल्लो. पंडितांनी 

1945त 'गोंय छोडो' ह्या विशयाचेर महात्मा गांधी आनी पंडित नेहरू हांच्यो 
मुलाखती घेवन त्यो उजवाडाक हाडल्यो. 1946त तांणी पुण्यांतल्या क्रिस्तांव 
समाजांतल्या तरनाट्यांक एकठांय केले आनी ज्योकीं डायस हांकां फुडारपण 
दिवन 'गोवन कम्युनिटी' नांवाची संघटणा घडयली. तांणी गोंयच्यान पयस रावन 
वावर करच्याबदला गोंयांत वचून तो करचो अशें चिंतिल्लें. म्हणटकच पंडित 
मुंबयसावन पत्रादेवी काडून गोंयांत घुसले. सुषमाताईक वेंगुर्ल्या वचून थंयसावन 
गोंयां वचचें पडलें. गोंयां तांची भेट जावंक पावली ना देखून ती बेळगांवां गेली. 
थंयच्यान पर्थून वेंगुर्ल्या. सुखी जीणेच्या सपनाच्यो वादऱ्यो वादऱयो जातात त्यो 
पळोबन तिका खंत भोगताली. वस्तुस्थिती ही आसूनय आपणालो घोव पुर्तुगेजांच्या 
आड उबो रावला, हाचेविशींच्या जाल्ल्या हर्षान तिचें काळीज अभिमानान 
तटतट्टालें. अशे परिस्थितीत आसतानाच पंडितांनी लेखन करपाचे तपश्चर्येक 
आडमेळीं येवंक दिलीं ना. तांणी प्रेमचन्दाच्या 'गोदान' चो अणकार पुराय केल्लो. 
ताचें पुस्तक गोंयांत प्रफुल्ल प्रिटिंग प्रेसांत छापूंक feed. 

आंदोलन करतकच आपणाल्या परमप्रिय प्रांताक स्वातंत्र्याचो लाव जाता 
म्हणपाचें अदभूत सत्य आकळून येतकच, कितलेशेच संग्रामसेनानी आनी 
स्वंयसेवक भारताच्या जळी-मळी आशिल्लो परकी शेक काडून वडोवपाच्या 
वावराक लागिल्ले. पंडितांनीय आतां सोळाव्या शेंकड्यासावन पुर्तुगेजांच्या 
शेकातळा आशिल्ल्या गोंयची मुक्ती करपाचे दिकेन आपणाली नदर घुंवडायिल्ली. 
18 जून, 1946 ह्या दिसा डॉ. राम मनोहर लोहिया हांणी मड़गांबां गोंयचे 
सुटकेखातीर भाशणबंदीचो कायदो पांयापोंदा माडयलो आनी पुर्तुगेजांआड 
रणशिंग वाजयले. डॉ. लोहियांचे 29 Sara, 1946 दिसा जाल्ले दुसऱ्या भेटेंत 
पंडितांनी वांगड दिलो. तांणी कुळेंच्या पुलिस स्टेशनामुखार सत्याग्रह केलो. तांकां 
देड-एक म्हयन्याची बंदखण लागू जाली. डॉ. लोहिया हांचे वांगडा पंडितय 
कादयेंत आशिल्ले देखून डॉ. लोहियान ते दोन-तीन दिसांभितर बंदखणेभायर 
येतले म्हणपाची गवाय दिल्ली. डॉ. लोहियांक पुर्तुगेजांनी सोडलें त्याच सप्ताहांत 
तीन-एक दिसांनी तांणी पंडितांचीय सुटका केली. 1946 सावन 1954 मेरेन 
पंडितांनी जो वावर केलो तो पळोवन पूर्तुगेज शासक धास्तावन गेले. तांकां पर्थून 

1954 त आनी 1956 त तीन फावटी बंदखण फाव जाली. देखून तांकां 'भारती' 
हें नेमाळे हेर उपाय नाशिल्ल्यान बंद करचें पडलें; पूण तांचें कोंकणी, हिन्दी, 
इंग्लिश आनी मराठीतले कवितालेखन आनी वाचन मात तिगून उरलेंच. गोंयच्या 
लोकवेदाविशींच्या अभ्यासाकय तांणी आरंब केल्लो. विशेक नेमाळ््यांतल्यान 
तांची बरपावळ छापून येताली. हाचे वयल्यान तांच्या बरपाचे गतीचो अंदाज घेवं 
येता. 

आतां पंडितांनी गोंयांक सुटका मेळची म्हूण चिके हेर तरेच्या वावराक 
आरंब केलो. तांणी सुटके झुजान्यांचेर पुस्तिका बरयल्यो आनी त्यो वांटल्यो. 
साबार स्वातंत्रयसैनीक पुर्तुगेजांचे आड झूज दिताले तर पंडित पुर्तुगेजांच्या वाटारांत 
वचून स्वातंत्रसैनिकांचे आड चलिल्ल्या वावराविशींचो तपशील बरोवन आनी 
छायाचित्रां काडून विंगड - विंगड नेमाळ्यांक धाडटाले. ह्या कर्तुपाखातीर तांकां 
नामना तर मेळ्ळीच; खेरीज तांणी छायाचित्राखातीर आशिल्ल्या, अखिल भारतीय 
पाबंड्यावेल्या सतींतलीं कितलींशींच इनामां जोडली. 1948 त गांधीजीच्या 
छायाचित्रांच्या प्रदर्शनात तांकां सुवर्णपदक फावो जाल्ले. ज्या गांधीजीच्या 
छायाचित्रांनी पंडितांक दिगंत नामना जोडून दिली, त्या गांधीजीच्या एका 
छायाचित्रासयत कॅलेण्डर छापूक मात पंडितांक तांचे सासूमांयन दिल्लीं भांगराचीं 
बटणां आनी घरकान्नेचें किडूक -मिडूक विकचें पडिल्लें. 1949 त गांधीजींचो 
कांय म्हत्वाच्या जाळवणदार-संस्थाकडेन संबंद आयिल्लो. आचार्य काकासायन 
कालेलकारांनी गुजरात प्रातांतल्या सौराष्ट्र-काठेवाड वाठारांत वचून छायाचित्रा 
काडपाची जापसालदारकी पंडितांचेर सोंपयली. आचार्यावांगड़ा रावन शेकड्यांनी 
छायाचित्रां काडपाचें तें कार्य पुराय करून तांणी तांचेकडसून शाबासकी घेतली. 
तांणी आपणाल्या कॅमेराचो असो वैविध्यान उपेग केलो. भारतातल्या 120 
नेमाळ्यातल्यान छापून आयिल्ल्या ताच्या छायाचित्रांत निखटीं दुश्यां नासताली, 
तर तातूंतल्या दृश्यात लिपिल्ले काव्यय काळजाक स्पर्श करताले. महात्मा 
गांधीजींची तांणी जीं छायाचित्रां घेतलीं ती तर आंतरराश्ट्रीय पावंड्याचेर खास 
तोखणायेक फाव जाली. तांणी घेतिल्ली गांधीजींची छायाचित्रां भारत शासनान 
टपालतिकिटांचेर हाडलीं. चलनी नोटींचेर छापलीं. पूण तांच्या सभावांत सुवार्थीपण 

नाशिल्ल्यान तांणी गांधीजींच्या छायाचित्रांचो धंदो केलो नां तशेंच आपूण 
गांधीवादी आशिल्ल्याचें भांडवलय केन्नाच केले ना. 

जवाहरलाल नेहरू हे तेन्ना भारताचे पंतप्रधान आशिल्ले. तांचे आज्ञेन आनी 
जनरल कॅण्डेथच्या फुडारपणाखाला धाडिल्ल्या सैनिकांचे मजतीन 19 देजेम्ब्र, 
1961 ह्या दिसा पुर्तुगेजांच्या साडेचारशीं वर्साच्या शेकातळांतल्यान गोंय 
निमाणेकडेन मेकळें जालें. भारत शासनान निखट्या तेत्तीस पत्रकारांक सैनिकी 
सुरक्षा दिवन गोंयांत वचपाची अनुमती दिल्ली. तातूंत पंडितांची निवड जाल्ली. 
नेमाळ्यांच्या प्रतिनिधीवांगडा गोंयांत पर्थन आयिल्ल्या पंडितांचे जिणेतलो तो 
अतिविशिश्ट दीस. ही खबर सुषमाक सांगूंक तिचो सोद केलो तर ती वेंगुर्ल्या 
आशिल्ली. चित्त खंतावलें चिके; पूण हो गगनाक स्पर्श करपी आनद 
उक्तावपाखातीर ताणी अगणित लेख बरयले, कविता बरयल्यो, छायाचित्रा 
काडलीं. ज्या दिसा भारताक स्वातंत्र्य फाव जालें, त्या दिसा पंडित मुजरत दिल्लीक 
Ted. थंयचे आतषबाजीन ते खुशालभरीत जाल्ले. थंयय तांणी शेंकड्यांनी 
छायाचित्रां घेतिल्लीं. तेच भशेन खुशालभरित जावन तांणी वांगडा आशिल्ल्या 
पत्रकारांक आनी सैनिकांक पुर्तुगेजांच्या चपक्यांतल्यान मुक्‍त जाल्ल्या गोंयचो 
कोनशान कोनसो दाखयलो. 

मुखार ते वेंगुर्ल्या राबितो करूंक सोदताले. तांकां लागूनच तर तांचे पुण्यातले 
इश्ट प्रोफेसर ग. प्र. प्रधान हांचे समितीची थंयच एक महाविद्यालय चलोवपाची 
मान्यताय मेळळी. हांगसर आसतानाच पंडितांनी आपणाली पयली मोटारकार 
घेतली. ताचें सगळ्यांकच अप्रूप दिसले. संग्रामवत्‌ जाल्ले रासबळ जिणेखातीर 
उधळून गेल्लो घराबो आतां AIR पडूंक पाविल्लो. निमाणेकडेन पंदरा वर्साच्या 
वनवासा उपरांत आतां सुषमा आनी पंडित, दोगांय जाण, एकठांय राबितो करूंक 
पावलीं. थयच डॉ. सीटन हांच्या मिशन शुश्रुषालयांत, 25 जुलय, 1964 ह्या 
दिसा तांकां तांचे पयलें बाळक - चन्द्रशेखर जालें. तांकां परबीं दिवंक गोंयच्यान 
खूब जाण गेले. तातूंत आल्वारू पेरेरा, मंगेश भांडारकार, आपा कामत बी 
आशिल्ले. तांचो HY म्हालांतलो इश्ट जना शिरवयकारान तर तांकां तिगांकय 
केप्यां व्हेलें आनी शेखराली तोखणाय केली. मिठागरांतलें मीठ विकपाखातीर 

बेळगांवां बचचें पड़टालें. कांय दुडू किरवटीक लागतालो. पंडितांनी बेळगांवां 
एक सुपुल्लोसो जागो घेतलो आनी थंयच एक घर बांदपाची ते तजवीजय करूंक 
लागले. जिणेंतलीं फोणकुलां आतां फाटीं पडिल्लीं. सुखाचे चार घास खावपाचे 
खीण लागसार पाविल्ले. 

पंडितांची मांयभास कोंकणी. आतां झूज आशिल्ले तें गोंयच्या रासवळ 
तशेंच राज्यभास पांवड्यार फाटलीं पांचशीं वर्सा कोंकणीक जी अधिकृत अशी 
सुवात मेळूंक ना ती फावो करून दिवपाखात्तीर. पंडित मराठीच्या आड नाशिल्ले. 
गोयांतल्या जनमानसात रिगिल्ली, वेव्हारांत चालत आशिल्ली एक पोरणी भास 
म्हण तांकां मराठीचो अभिमानय दिसतालो. भारतांतलो आंतरप्रांतीय मोग वाडीक 
लागचो देखून पंडितांनी मुखार 1950 सावन फुडलीं पांच वर्सा भारती नेमाळें 
मराठींतल्यान चलयलें. हया नेमाळ्याच्या पयल्या आंकाचें छापप पणजे फटू 
आगशीकाराल्या प्रफुल्ल प्रिटींग प्रेसांत जालें. ताच्यांनी तें मुंबय छापूं येतालें. 
तशें केल्यार दुडवाचे नदरेन तें सवाय पडपाचें; पूण हें नेमाळें गोंयांतच छापप, हो 
पंडितांचो हावेस आशिल्लो. तें चलोबपाखातीर तांणी आपणाले जमनीचेर पयशे 
उबे केले. तांच्या मराठीवेल्या मोगाक मर्यादा नाशिल्ली ही वस्तुस्थिती आसल्यारय 
मुंबयत रावन तें सद्दी गोंयांत छापप जमले ना देखून ते फोर्टांत सेक्शन प्रेसांत 
छापूक लागले. हें नेमाळें चलोवपाचे फाटली प्रेरणा साने गुरूजी हांणी दिल्ली. 
तांच्याच पावलार पावलां मारून तांणी गोंयच्या लोकवेदाचो अभ्यास केलो आनी 
अशा येत्नांतल्यान जें काव्याचे संकलन जाळे ते, 'स्त्री-हदय' ह्या माथाळ्यान 
उजवाडावनय हाडलें. तांणी मराठींतल्यान बरपावळ केल्ली. मुंबयच्या नामनेच्या 
'सत्यकथा' ह्या नेमाळ्यांत तांची कविता छापून येताली. संबसारांतल्या कथांचे 
मराठी अणकार करून 'धागे-दोरे' आनी तरंग ह्या माथाळ्यांचे दोन कथा- 
झेलेय तांणी आपणाले gg वेंचून उजवाडावन हाडिल्ले. हे फाटभूंयेर तांच्या 
कर्तुपाकडेन आडनदर करून तांचे भूमिकेआड कांय जाणांनी भाशावादाचें शस्त्र 
उबारलें. | 

पंडित आर्दीसावन इण्डियन नॅशनल काँग्रेसींत आशिल्ले. देखून लोकतंत्राक 
अनुसरून स्वतंत्र गोंयांत पयलेच फावटी जावपाचे रासवळ वेंचणुकीचे 

कार्यावळींच्या निमतान गोंयांतल्या भौसाक इण्डियन नॅशनल काँग्रेसीचें तत्व सांगूक 
ते तन-मन-धन सयत वावुरले. तेदेवेळार कोंकणी आड मराठीचो पांखो घेवन 
संघर्ष करतल्यांच्या विरोधांतय पंडितांक पर्थून तन-मन-धनासयत Sel रावचें 
पडलें. जातीकातीचें राजकर्ण चलूंक लागलें. पंडितांक वायट दिसलें. श्रमजीवी 
समाज भाताच्या कुंड्याभशेन चिङ्डून वता आसतना ताच्याच नांवान सुवार्थ 
सादपाखातीर, सत्ता हातासपाखातीर, मायभाशेकय धड्यार दवरपासारकें 
राजकारणाचें हत्यार हातांत घेवपी संधीसाधू लोक वावुरतालो. पंडितांक निर्शेवणी 
आयली. 

पंडितांभशेन कोंकणीच्या वाठारांत कोंकणीचेर उप्पाट मोग करपी अगणित 
मानादीक आशिल्ले. आपणाली आस्पत पळोवन कोंकणींतल्यान पुस्तक, 
पुस्तिका, झेले, संपादनां, नेमाळीं छापताले आनी कोंकणीविशीचो मोग वाडचो 
देखून तीं ते वाचप्यांक फुक्यासवाय वांट्टाले. मध्यम वर्गातले शिकोबपी, पसरो 
चलोवपी, हेर उद्देग करपी समश्टीतल्या साबार वर्गानी ह्या भाशिक आंदोलनांत 
वांटो घेवंचो देखून, किरवंटीचो पयशान पयसो खर्चिताले. कोंकणीचो दुस्वास 
करपी अगणित दुडवांकार, उद्योजक, राजकारणी, जातकारणी आनी दुर्जन 
आशीकुशीन वावुरताले. तांच्या आड, तांचो अपप्रचार मोडून काडपाखातीर 
आपणाल्या सुपुल्ल्या दुडवांच्या आदारान हे मानादीक, जाळवणदार जावन संस्था 
स्थापन करताले. ते शाळा चलयताले, सर्ती दवरताले, संमेलन-परिशद घडोवन 
हाडटाले. ते फावता ते वाटेन, जमता ते तांकीन कोंकणीच्या आड वावर 
करतल्यांकडसून आडमेळी, कुचिंद्रीपणां सोंसून, लुकसाण भोगून कोंकणीचे 
उदरगतीखातीर कार्यावळी करताले. जातीकातीचें वीख समश्टींत रीगचें न्हय देखून 
ते वावर करताले. तें बीख जर रीगलें ना जायत तर कोंकणीचें जैत कोणूच आडावंक 
शकचो ना, आनी महाराष्ट्रांत गोंयचे विलीनीकरण जावंक पावचें ना, हें गणित 
कांय जाणांचे दुश्ट मतीन हेरिल्लें. देखून कांय जाण गोंयचे समश्टींत जातीकातीचें 
वीख चडावतपणान रीगचें म्हण निश्ठूरपणान वावुरताले. हे फांटभूयेर कोंकणीच्या 
अस्तित्वाक मान्यताय मेळची म्हूण हे मानादीक गोंय, कर्नाटक, केंद्र शासकांचेर 
पुराय तांकीन आनी ह्या संस्थांच्या आदारान चेंपण हाडटाले. ह्या संबंदान बाब 

qag मोरास हांणी तांणी बरयिल्ल्या 'कोंकणी चळवळ' ह्या अभ्यासपूर्ण पुस्तकांत 
पुराय नियाळ घेतिल्लो आसा? 

ह्या साबार कोकणीच्या आनी पर्यायान गोंयच्या अस्तित्वाचे चळवळींत 
पंडित अदींमदीं, प्रत्यक्षपणान दिसले नात. तातूतय खरी गजाल अशी, ह्या कलंदर 
कलावंताक दर एका सरळमार्गी मनशांकडेन अनुबंध दवरपाचो छन्दच लागिल्लो. 
संबसारांतले कितलेशे मानादीक कविजन तांचे अतिविशिश्ट sxe आशिल्ले. 
इतलेय करून सामान्यांतलें सामान्य मनीसपण जाणून घेवपाची उमळशीक होच 
तांच्या कवितेचो स्थायीभाव. सादारण तांकीच्या मनशाची असहनीय वेदना तांच्या 
कवित्वाचें बळगे कशे. तळागाळातल्या मनशाचो आनंद हो तांचे कवितेक ब्रह्मानंद 
कसो दिस. देखूनच ती कविता असामान्य आसूनय सामान्य भौसाक मानवली 
आनी समश्टीच्या तळागारांत पावली. पड़ितांनीय पयले फावट साहित्याच्या 
वाचप्यांक गावड्याच्या निर्मळ चित्ताचो, मस्त वृत्तीचो आनी जीवस जिणेचो 
परिचय करून दिलो. गोंयच्या मुळाव्या आनी थळाव्या आदिपुरूशाची म्हळ्यार 
मुळकेश्वराची AHA वाणी कोंकणी कवितेंतल्यान दुमदुमती केली. भविश्यातल्या 
उदेतीचो रंग कसलो आसतलो म्हणपाची शिटकावणीय दिली. गावड्याच्या 
उतरांनीच कोंकणी कवितेक उलोवपी केली. कवितेची मोनेळ पयस केली. 

अशें आसूनय पंडित एकलो चलो रे म्हणत राविल्ल्यावरीं कित्याक 
वाबुरले? एक तर तांकां कांय तडजोडी करूंक आयल्यो नात. एक घाय दोन 
HSH करपाचो तांचो स्वभाव. तांकां दुतोंडी मनशांभशेन वावर करूक आयलो 
ना. कांय जाणांक तशें करूंक बेस बरें जमता. अशा प्राण्यांक ते बेस - बरे तरेन 
वळखतालेय नी. साहित्यिकांची कंपूशाही करपाचो प्रकार तांकां मानवलो ना. जे 
केपूशाय करिनाशिल्ले ते पंडितांक वटवृक्ष कशे लेखताले, हे वस्तुस्थितीकडेन 
आडनदर करप समा न्हय. अशें आसुनय तांचो पुराय वावर एकलो एकसुरो 
आशिल्ल्यावरी. आपणाल्या झंझावती पर्वात वावर करता आसतना तांणी गोंयची 
भूय, गोंयचो दर्या, गोंयची कुळागरां आनी गोंयकार हांचींच कबनां गायलीं आनी 
साहित्यसुर्या कशे लखलखीतपणान सोबून दिसले. तांणी सहस्त्रावधींच्या 
मेळ्यांमुकार भाशणां Hest 1942 च्या आंदोलनांत. उपरांत आपणें अशीं 

भाशणां केल्ली म्हणपाचें ते कित्याक विसरायेर घालताले काय? तांणी गोंयच्या 
कुणब्या-गावड्यांचो स्वर आंतरराष्ट्रीय प्राकारांनी व्हेलो ; पूण ते आपूण मात 
थळाव्या सभा-संमेलन अशा मेळ्यांसावन पयसच रावले. देखून जर कोणा 
प्रामाणिक कोंकणी आंदोलकांक तांचो वावर म्हळ्यार एक खांबी तंबू' अशें 
दिसलें जायत, जाल्यार ती चूक न्हय. कांय जाणांक पंडित म्हळ्यार एक माड 
कशे दिसले. कित्याक तर ते एकलेचपणान आपणाले हात फांकारून उंच, उंच 
मळबाक स्पर्श करपाचो हावेस धरपी, मळबाक वेंग मारपाखातीर आपणालो जल्म 
जाला अशा भ्रमांत गुल्ल जाल्यात, अशें त्या कांय जाणांक दिसले जावंयें. तर ही 
गावड्याची वाणी आनी दर्याची गाज समीक्षकांच्या कानांत रिगली ना, अशें 
पडितांक दिसलें जावंये. दोनूय पक्षांत उप्राशिल्लें गैरसमजुतीचें मोडण शणै गोंयबाब 
हांचो सपूत घेवन आनी आत्मनिश्ठेन कोंकणीची सेवा करतल्या एकाक 
दुसऱ्यासावन पयसावंक मजत करताले, इतलेंच खरें. 

पंडितांत भ्रम आसल्यारय तो एक प्रकारचो उदात्त भ्रम आशिल्लो. चडशीं 
पुस्तकां तांणी फुक्या-सवाय वांटलीं. ह्या कर्तुपान पंडितांचे अर्थीक आस्पतीचें 
कितें जालें ते तेच जाणोत; पूण कोंकणीची आस्पत गिरेस्त कशी दिसूंक लागली. 
ह्या कवितातंतल्यान तांच्या जीवनानुभवाचो आनी अभ्यासवृत्तीचो अंदाज येवंक 
पावलो. तांची कोकणी संस्कृतायेविशींची संग्रहशक्ती कशी जबर आसा म्हणपाची 
कुरू दिसली. तांणी कसलोच विशिश्ट प्रकारचो वाड्मयीन वाद केळोवक ना. 
पूण पंडितांनी ह्या कवितेच्या माध्यमांतल्यान जीणेंतली पीडा, वेदना आनी सत्यं- 
शिवं-सुंदरम्‌ हांचे साहचर्य आसूंक जाय म्हणपाची गवाय दिली. जशें भूंयेवेल्या 
श्रमजिवी आशिल्ल्यांचें उतर केळयलें तशेंच दिगंत पसरिल्ल्या दर्याची गाजय 
केळयली. देखून तांकां अगणित भोवमान मेळळे. 

तांच्या छायाचित्रांक जी तुस्त लाबली तीच तुस्त पंडितांचे कवितेक 
लाबली. तांच्या कवितेचे अणकार पन्नासेक नेमाळ्यांनी उजवाडून आयले. तातूंत 
भारतातल्या आठ-एक भासांतली तर भारताभायल्या वाठारांतली पुर्तुगेज, इंग्लिश 
सारखी नेमाळीं आशिल्लीं. तांचे कवितेक सत्तर-एक नेमाळ्यांनी माथ्यार धरलें. . 
आचार्य कालेलकार, प्राचार्य आर्मान्द मिनेझीस॑, थॉमस गे. पंडित महादेवशास्त्री 

जोशी, वि. वा. शिरवाडकार, अनंत काणेकार, गोविंद विनायक उपाख्य विन्दा 
करन्दीकार, पुरूशोत्तम शिवराम रेगे, श्रीपाद जोशी, भारतीय राज्यसभेचे तत्कालीन 
उपसभापती व्हॉयलेट आल्वा हांचे सारके विचारवंत-लेखकांनी पंडितांच्या 
योगदानाविशींचो आदर दाखयलो. 'वल्डूर्स साँग्ज ऑव्ह फ्रीडम' आनी “इण्डियन 
नॅशनल साँग्ज' ह्या संपादनावांगडांच अस्तमतेच्या वाठारांत अमेरिकेतल्या 'पोएट्री: 
ईस्ट अण्ड वेस्ट', मेन अण्ड सोसायटी', फिलिपिन्स देशांतल्या 'रिझाल लीव्हज', 
इटलीतल्या 'इल ज्योर्नाल देय पोयेति,, पुर्तुगालांतल्या 'आन्तोलोजिय दे 
इश्क्रितोरिश गोएशिस एँ लिङ्ग्व पुर्तुगेजेस' सारख्या साहित्य संपादनात तांकां 
फाव तितली सुवात मेळळी . 

पंडितांक जे पुरस्कार मेळळे तातूंत 1967 त युनायटेड नेशन्साचो संवसारीक 
शांती, सुहार्द आनी सामंजस्य बाळगुपी अशा अतिविशिश्ट आनी समर्पित 
गुणांखातीर राखून दवरिल्लो “युनायटेड पोएट्स लॉरिएट इटरनॅशनल' हो नामनेचो 
आंतरराश्ट्रीय अँवॉर्डय आशिल्लो. तांकां 1968 त 'युनायटेड पोएट्स लॉरिएट 
इंटरनॅशनल चें मानद सदस्यत्व लेगीत फाव जालें. खेरीज 'रिझाला' तल्या ताचे 
कोंकणी कवितेच्या 'पोस्तरआदियुश' हया माथाळ्यान केल्ल्या अणकाराक 
फिलिपिन्स राष्ट्राचे सुवर्ण पदक लाबिल्ले. 

1 969त जेन्ना फिलिपिन्सांत शबर - एक राष्ट्रातल्या कवींचे ‘aes काँग्रेस 
ऑव्ह पोएटसूचें' पयले संमेलन जाले तेन्ना पंडितांच्या 'द मून, द मून! ह्या इंग्लिश 
कविता झेल्याचें विमोचन जाले. ताका त्याच वर्सा, 23 सेतेम्ब्राक इंटरनॅशनल 
अँकाडेमी ऑव्ह लीडरशीप (क्वेझाँ) च्या डॉक्टर ऑव्ह लीडरशीप इन पोएट्री' 
हो भौमान फाव जालो. त्याच वर्सा आफ्रिका, ऑँग्लो-अमेरिका, आशिया, यूरप, 
लातीन अमेरिका, आशियाना देशांतल्या कवींच्या पालवान चलयिल्ल्या 'वर्ल्ड 
पोएट्री सोसायटी इंटरनॅशनल हे संस्थेन फेलो म्हण नावाजलो. 30 एप्रिल, 1971 
ह्या दिसा इंग्लडच्या इंटरनॅशनल बायोग्राफिकल असोसिएशन हे संस्थेच्या 
जाळवणदारांनी 'ऑनरेबल फेलो' म्हूण तांकां एकमतान वेचून काडले. 1969 त 
भारत शासनान मराठीतल्या 'नवसाक्षर पुरस्कार दिवपाचे येवजणेखाला तांची 
परिक्षक म्हण नेमणूक केल्ली. मुखार संगीत, नृत्य, नाटक आनी साहित्य ह्या 

कलांच्या उर्जितावस्थेखातीर स्थापन जाल्ले गोंय कला अकादमीच्या कार्यकारी 
मंडळांत तांकां तत्कालीन गोंय, दामांव आनी दिव शासनान संस्थापक वांगडीपद 
दिल्लें. 1970-71 त लंडनच्या इंटरनॅशनल हू'ज हू इन पोएट्री हे संस्थेन आपणाल्या 
'इंटरनेंशनल हू'ज हू इन पोएट्री' चे द्वितीय आवृतींत पंडितांचे बरपावळीचो आस्पाव 
केलो. जेन्ना भारताचे राष्ट्रपती वराह व्यंकट गिरी गोंयां आयिल्ले तेन्ना तांणी 
पंडितांक, तांचे घरकान्नीसयत मोठ्या सन्मानान राजभवनांत आफोवन तांची 
वासपुस केली. पंडित 1983-88 ह्या पांच वर्साखातीर साहित्य अकादेमी हे 
सर्वोच्च साहित्यिक संस्थेचे आमसभेचे सदस्य आशिल्ले. ताचे पयलीं 1979 त 
तांच्या ‘eat गाजोता' ह्या कविता झेल्याक पुरस्कार दिवन साहित्य अकादेमीन 
तांच्या वट्ट साहित्यिक कर्तुपाचो भौमान केलो तर भारत शासनान 1982 त 
पंडितांक व्हडा दबाज्यांत 'पद्मश्री' ही पदवी दिली. अशें आसूनय तांकां पद्मश्रीचें 
asi आकर्शण नाशिल्लें. जेन्ना 1989 त भारत शासनान तामीळनाडूचें एम. जी. 
रामचन्द्रन हांकां 'भारतरत्न' हो सर्वोच्च भौमान दिवपाचें थारायले तेन्ना आपणाली 
'पद्मश्री' भारत शासनाक पर्थून करपाचो बेत ते करताले. 

इन्स्टिट्यूट मिनेझीस ब्रांगाझ संस्थेन तांचो 1990 त फेलो म्हूण आदर 
केलो. गोवा विद्यापिठान तांची दोन वर्सांखातीर सिनेटचेर नेमणूक केली. ते, 
1987-90 ह्या काळांत, गोंय विद्यापीठाच्या कोंकणी अभ्यास मंडळाचे वांगडी 
आशिल्ले. अशे तरेन साबार खंडांतल्या बरोवप्यांनी, जाळवणदारांनी, शासनांनी 
तांच्या बरपासयत कोंकणीचोय भौमान केलो, अशें म्हणूं येता. इतलें आसूनय 
जेन्ना तांणी 26 फेब्रेर, 1975 दिसा दनपारां तीन वरांचेर दिल्ली 
आकाशवाणीवेल्यान राश्ट्रीय साहित्य अकादेमीन कोंकणी भास आनी तिचे 
देवनागरी लिपीक मान्यता दिली म्हणपाचें आयकले तेन्ना कोंकणीक सगळ्यांत 
व्हड पारितोषीक मेळळे अशें तांकां दिसले. 4 फेब्रेर, 1987 ह्या दिसा जेन्ना गोंय 
विधानसभेन कोंकणी गोंयची राज्यभास म्हणून मानून घेतले तेन्ना तांणी म्हळें, 
'आजूनय कोंकणीच्या अस्तित्वाखातीर झूज चालूच उरतलें. जो मेरेन गोंयांक 
घटक राज्य मेळना तो मेरेन कोंकणीच्या आंदोलनाक सुसेग ना. ' तांच्या आत्म्याची 
पीडा जशी ated गेली तशी कोंकणी आंदोलनाची ज्वाळाय बी. निमाणेकडेन 

30 मे, 1987 ह्या दिसा गोंयांक राज्याचो पावंडो मेळळो आनी भारतीय 
राज्यघटनेच्या आदारन तें पंचविसावे राज्य म्हणून जल्माक आयले... 

एकेवटेन कोकणीचें झूज आपणाच्या अस्तित्वाखातीर चलतालें तर 
दुसरेवटेन पंडितांचे झूज आपणाल्या अस्तित्वाखातीर चलतालें. तांकां कर्करोग 
जाल्लो. एके वटेन कोंकणीक भारतीय राजघटनेचे वळेरींत सुवात कशी मेळटली , 
अशें चिंतत तांच्या चित्ताचो कणनकण हुस्केतालो तर दुसरे वटेन हो कविवर 
कांक्रान कणाकणान जर्जर जावन वळवळटालो.. ह्या दुयेंसान तांची पुराय कुडच 
` पोखरून गेल्ली आसा म्हणपाचें तांकां दिसतालें तरीकूय कोंकणीचे झूज कशें 
चलोवंक जाय म्हणपाची, तांकां मेळूंक येतल्या-वतल्याकडेन न्हिदिल्ले 
अवस्थेंतय, येवजण्यो करताले. मर्ण दोळ्यांमुकार दिसतास्तना पंडित 
भियेनाशिल्ले. तांकां संद मेळिल्ली जाल्यार ते दक्षिणायन सोंपसर उत्तरायणामेरेन 
जगूंक सोदतले आशिल्ले. आपूण जाण्टो जालां म्हणपाचें ते जाणां आशिल्ले. 
कांय दिसांनी आपूण मरतलों म्हणपाचेंय ते जाणा आशिल्ले. आपणाक काक्र 
पुरतलो पूण कोंकणी आदलेपरस चड TAM घटमूट जातली म्हणपाचो 
आत्मविस्वास ते बाळगिताले. अशे तरेन आपूण इल्लो मरतलो तर इल्लो उरतलों 
अशी आस्त आशिल्लीच . आपणाले कुडीचें अस्तित्व काळाच्या तळांत पुरून 
वतलें पूण कोंकणीक तिची सन्मानाची सुवात मेळसर आपणालो आत्मो जळटलो 
म्हणपाची गजाल ते उलोवन दाखयताले. जुस्त तेदेवेळार इराकचो राष्ट्राध्यक्ष 
सद्दाम हुसेन हाणें कुवेताचेर घुरी घातिल्ली, तर 'आमचे गोंयकार भाव थंयसरल्या 
वाठारांत सुरक्षीत आसात मूं?' अशें कांक्राकडेन झूज घेवपी पंडित येतल्या- 
वतल्याकडेन विचारताले. 

SAT तांच्या कानार दोतोर त्रिस्तांव ब्रागांझ कुन्ज हांची 26 सेतेम्ब्र, 1990 
सावन जन्मशताब्दी मनोवपाचो गोंय शासनाचो उलो आयलो तेन्ना तांणी 
खुशालकायेन गोंय, गोंयचो इतिहास आनी गोंयची अस्मिताय हांचे संबंदान वावुरपी 
कुञ्ज हांकां तीन दीस पयलींच मनोमन आर्गा दिलीं. तांच्या संबंदान काळजाथावन 
आदरान उद्गार काडूक लागले. त्या दिसा जातले कार्यावळीक आपणाक वचूंकच 
जाय म्हणपाचें तें सांगूंक लागले. फिनिक्स पक्षी कसो गोबरांतल्यान उबो रावलो, 

तसो हो कविवर पर्थून उठून कोंकणींतल्या पुस्तकांचो झंझावात हाडटलोच, अशे 
तांच्या उलोवण्यावयल्यान दिसतालें. अशे अवस्थेंत तांकां ऑगस्ट 1990त गोवा 
वैजकी महाविद्यालयाच्या शुश्रुषालयांत व्हरचें पडलें. निमाणचे तीन दीस तर ते 
'कोमां'त आशिल्ले. घडये, ते अवस्थेंत जुस्त एकवीस वर्सापयलीं 23 सेतेम्ब्राक 
इंटरनॅशनल अँकाडेमी ऑव्ह लीडरशीप (क्वेझाँ) च्या डॉक्टर ऑव्ह लीडरशीप 
इन पोएट्री' चो भौमान फाव जाल्लो, तांणी त्या सुवाळ्याचें ते छायाचित्र नियाळळे 
आसतले. 

पंडितांची ही अवस्था तर त्याच वेळार गोवा वैजकी महाविद्यालयाच्या 
शुश्रुषालयांत गोवा असोसिएशन ऑकव्ह रेसिडेंट डॉक्टर्सा (गार्ड) नी सुदीर्घ मुजतीच्या 
हरताळाची तयारी केल्ली. आदल्याच दिसा आरोग्यमंत्री डॉ. काशिनाथ जल्मी 
हांणी गार्ड उलोवणी करूंक राजी ना म्हणपाचें निवेदन केल्लें. गोमेकॉ शुश्रुषालय, 
सान्ता इनेजचें टि.बी. शुश्रुषालय, रायबन्दरचें शुश्रुषालय आनी मांडूरचें आरोग्य 
केद्र बंद करपाचे येवजणीक लागून गोंय शासनान चडशा वायटकारांक घरा धाडून 
दिलले. अशा वेळार दोतोर त्रिस्तांव ब्रांगाझ कुञ्ज हांची जन्मशताब्दी मनोवपाच्या 
सुवाळ्याक आपूण उपस्थित रावक पावचो ना म्हणपाचें पंडितांचेर मानसीक 
दडपण आयिल्लें आसत जाल्यार तातूंत गुन्यांव कोणाचो? तांची वासपुस 
करपाखातीर मानसोपचारतज्ज्ञ आशीकुशीक आशिल्लो जाल्यार घडये तांचे मर्ण 
आनी कांय दीस मुखार वतलें आशिल्ले काय? असो एक प्रस्न उप्रासता आनी 
विरून वेता. 

आपूण महात्मा गांधी, जवाहरलाल नेहरू आनी साने गुरूजी हांच्या सारक्या 
मानवतेच्या महान सुपुतांच्या सांगातांत रावन पुण्यपवित्र जालों आनी मर्णा उपरांत 
आपणाले कवितेंतल्यान कोंकणी कबिता जीवी आससर उरतलोंच उरतलों, अशें 
म्हणपी हया कवीक निमाणेकडेन कांक्राची वेदना सोसनाशी जावन 23 सेतेम्ब्र, 
1990 ह्या दिसा सकाळच्या णव बरांचेर पणजेंतल्या पोरण्या गोवा वैजकी 
महाविद्यालयाच्या शुश्रुषालयांत, पिरायेच्या त्र्याहत्तराव्या वर्सा, जिवीतयात्रा 
सोंपोवची पडली. गोंयच्या कोंकणीखातीर वावर करतल्यांच्यां स्वरांतलो एक 
मोलादीक स्वर नीजधर्तरीच्या आंगणांत अंदून गेलो. कोंकणीक भारतीय राजघटनेचे 

बळेरींत स्थान मेळ्ळे; पूण तो ब्रह्मानंद जावपावेळार पंडित मर्त्य भूंयेर नाशिल्ले हें 
खरें आसल्यारय स्वर्गात त्या अमर्त्य सुवाळ्याचो तांणी उपभोग घेतला आसतलो. 
कारण ते कोंकणीच्या आत्माभिमानान अमरच आसात. 

दोतोर रघुनाथ विष्णू पंडित जेन्ना कालवश जाले तेन्ना मळब कुंद आशिल्ले. 
पावस पडटा काय म्हणपाचो हुस्को जाल्लो. गोंयचो दर एकलो साहित्यिक सुन्न 
जावन गेल्लो. मनोहर सरदेसाय हांणी शोकावेगान म्हळें, 'जेन्ना एका कवीचो स्वर 
बंद जाता तेन्ना ताच्या स्वरान उलोवपी हेर कबींचोय स्वर उतराविणो जाता.' 
मराठींत श्रीपाद महादेव माटे हांच्या उपेक्षितांचे अतंरंग' ह्या पुस्तकान दलितांच्या 
स्वराक गिंवसण घाली आनी तांच्या उपरांत तो स्वर जिवो उरलो. पंडिताचे 
कवितेन गावड्याचो सूर आयकलो आनी हेरांक तो आयकूक लायलो पूण दुर्दैवान 
पंडितांच्या मर्णान कोंकणी कवितेंतलो गावड्याचो सूर लोपून गेलो. 'आयले तशें 
गायलें' हे कवितेंत पंडितांनी म्हळांच, 'म्हज्या कवितेंतल्यान म्हाका वेगळायशात 
जाल्यार तातूंतलें काव्य सोंपतलें आनी उरतलो तो निखटो कागदाचो कडको.' 

घडण, संस्कार, साधना आनी भुमिका 


पंडितांनी आत्मचरित्र बस्यलां पूण तें आजूनय उजवाडाक येवंक ना. तांणी 
आपणालें कवित कशें किल्ललें, साकारलें आनी दिगंत जाले म्हणपाच्यो ठायीं 
ठायीं नोंदी केल्यात. तशेंच तांची घरकान्न सुषमा हांणी मूळ मराठींत बरयिल्ल्या 
पूण उपरांत थॉमस गेन इंग्लिशींत अणकारिल्ल्या आत्मचरित्रावरवी पंडितांच्या 
जिविताची काणी कांय शीमेमेरेन आकळून येता. आपणाल्या आत्मचरित्रांत 
धूव, घरकान्न आनी आवय हांच्यो भुमिका पुराय करतासतना कातरेंत अडचून 
उरतकच तशेच तांचो पूत चन्द्रशेखर वयांत येयसर कशीच सोडवणूक जायनासतना 
जी हतबलताय येता ते स्थितीत पावतकच ज्यो कांय घडणुको जाल्यो तांच्या 
संबंदान, बारीकसारीक गजालीसयत निगूतपणान सांगलां. पंडितांच्या स्वभावाच्या 
संबंदान, तांचे कवितेच्या संबंदान, तांच्या बरें मागतल्यांनीय कांय टिपणां केल्यात. 
ह्या बरपांतल्यान पंडितांचे जीणेचे घडणीसंबंदान, तांचेर जाल्ल्या संस्कारासंबंदान, 
तांचे साधने -तपस्कारासंबंदान आनी भूमिकेसंबंदान तांचो चरित्रालेख साकार 
जावक कांय प्रमाणांत मजत जाता. तशेंच पंडितांचे कवितेचो बारीकसाणेन 
अभ्यास करत जाल्यारय तांच्या व्यक्तिमत्वाच्या विकासाची वळख जावक पावता. . 
तांचो खोलायेन तशेंच विस्तृतायेन परिचय करून घेत जाल्यार तांचे 
साहित्यनिर्मणीचो स्रोत कसो आशिल्लो म्हणपाची गवायय मेळटा. 
खयच्याय साहित्यिकाच्या पुराय अस्तित्वाक ताचो घराबो, ताचो 


22 र.वि.पडित 


गांवगिरो, ताची कार्यावळ, तांची भोंबडी, ताचे बरे-वायट मागपी इश्ट आनी 
बट्ट समकालीन जीण कारणीभूत आसता. पंडितांकय आपणाले व्यक्तिमत्व 
निर्मूक ह्या घटकांनी सांगात केलो. हें मतीत धरून पंडितांनी आपणाले कांय 
कवितांचे झेले आत्माराम सिताराम पंडित, आजी जानकी आत्माराम पंडित, . 
बापूय विष्णू आत्माराम पंडित, श्रीधर प्रभू म्हांबरे, रमाबाय श्रीधर म्हांबरे, घरकान्न 
सुषमा, पूत चन्द्रशेखर, इश्ट वसंतराव धेंपो, अर्नेस्ट के (केंम्ब्रिज-इग्लंड), व्ही. 
मातव्हेयव (रशिया), दो. जोनास नेगाल्य (ब्राझील) हांकां ओपल्यात. अशा 
व्यक्तींच्या सांगातान जीणेंतलो वावर करतासतना अणभवाक आयिल्ल्या साबार 
तरांच्या घडणुकांनी तांकां किरकिरो, सुवार्थी करूंक ना; वयल्यान ताणी ताचें 
ठांय सदांच प्रसन्न दिसपी व्यक्तिमत्व घडयलें. तांणी परिस्थितीचो लाव उठोवपाचो 
हेत धरून गांधीवादाचो तशेंच गांधीजींच्या छायाचित्रांचो वेवसाय वा हेर चिकानां 
केलीं नांत. तांणी एकाद्रयाच्या बरेपणाचो लाव घेतकंच, उपरांत त्या मनशाचो 
आनीक चड लाव जावंचो ना, हें पुरायपणान स्पश्ट जातकच भौशीक मळार ताचे 
जीणेच्यो वाद्रयो उकत्यो करपाची, वा भगल्यो करपाची वा बकच्छायो उडोवपाची 
संद घेवंक ना. पंडित दर एके व्यक्‍तीच्या बरेपणांत सदांच कृतज्ञपणान रावताले. ते 
आपणाक लाव जायना अशा संस्थांचेर, तांचेकडल्यान मानसन्मान मेळसर विंगड 
विंगड तरांचे वो बरपावळीच्या रूपान चेपण हाडूंक वावुरले नात. तांचो लागसार 
सोयर्‍्या-धायऱ्यांपरसय इश्टागतीक चड मानतालो; पूण कांय इश्टांनीय जेन्ना 
तांकां भायरायले तेन्ना ते कांचवेले, तिडकले, सळाबळा जाले; पूण ते तांचे आड 
कागाळी करून वा ताचे आड अवचिन्नां करून वा तांकां पडमूर जावन आपणाली 
जीण कोडसाणेन जियेवक नात. पंडित आपणाली जीण तत्त्वनिष्ठ आनी समुध्द 
जावंची म्हण वावुरले; पूण ते जीणेचें कळांतर मेळचें म्हण ताणीं कोणाकडेन 
गाराणे घालूंक ना. आपूण स्वातंत्यसैनिक देखून आपणाले संततीखातीर लाव 
मेळचो म्हूण संद सोदूक भोवले नात. जी जीण आयली ती तांणी मानून घेतली, 
असो स्वभाव जावपाचें कारण ताचेर सानपणी जाल्ले संस्कार! 

पाळें-शिरदोन हो तांच्या तेंपावेलो एक सुपुल्लो हजार-एक लोकांचे वस्तीन 
मांडिल्लो गांव, थंयच्या तांच्या घराब्यांतले जानकेआजीचो तिच्या नातवाचेर, 

म्हळ्यार रघुनाथाचेर, भौच लोभ. ताच्या लग्नांत वांटो घेवपाखातीर आपणाली | 
कालेत-प्रकृती उजू नासतनाय ती वास्कोसावन बेळगांवां गेल्ली. नातवान 
आपणालें लग्न थारायलें तें आपणाक विचारिनासतना म्हण तीं आपणाल्या 
पुताभशेन रागार-फुगार जावन ताच्या लग्नाक वचनासतना रावली ना. नात- 
सूनेक तिची मांय, पांय-पडणीक निखटी हाताची घडयाळ दिताशें पळोवन तिका 
भिरभिरी मारिल्ली. जानकेआजेन 'घराब्यांतली ती एकलीच नात-सून, देखून 
तिका जशें दायज चलत आयलें तशें करूंक गळ्यांतलो हार काडून दी , म्हणपाची 
ओर्द सोडली. दायज-परंपरा, भीड-मुरवत श्रध्देन पाळपी जानकेआजी 
सानपणांतय नातवाचेर इतलो लोभ आशिल्ल्यान, दनपारचीं जेवणा-खाणां 
जायनाफुडें विसव घेवपाखातीर न्हिदूंक वचनासतना, माजघरात ताका कुशीक 
बसोवन पंडितांचे चुलतेकडसून, 'रामविजय', 'हरिविजय', भक्तिविजय , 
'पांडबप्रताप' अशा धमीक ग्रथांतले चार-दोन अध्याय वाचून घेताली . तेदेवेळार 
तांगेर गांवांतल्यो चार-दोन शेटींकडची बायलां, कुणबीं, गावड्यो एकठांय 
जमतालीं. ती दिव्याक लावपाच्यो कापसा-वाती वळीत वळीत त्या अध्यायातल्या 
वळींचो अर्थ सांगताली. तिन्ही त्रिकाळ घरांत तशेंच देवळांत भूपाळ्यो, स्तोत्रां, 
पदां, शिळोक, ऋचा, आरत्यो, महात्म्य अश्यो हेर धर्मीक बरपावळी आयकून 
आयकून तांचे आपशींच म्हणपय करताली देखून घरा-कुडीयेंतलें वातावरण 
सश्रध्द जाल्ले. 

पंडितांवांगडांच ताच्या वांगड्या-सौंगड्यांक भायल्या सालांत भुरगेपणांचो 
आनंद घेतां घेतां, धुमशेणां घालतां घालतां पुरोशें जालें म्हणटकच आनी मदीं 
मदीं माजघरांत कितें चल्लां म्हण कान भीतर दितकच तांकांय हे धर्मीक श्रवण- 
भक्तीचो लाव जातालो. पंडितांक तर धर्मीक ग्रंथांतल्यो साबार काणयो सामक्यो 
तोंडपाठ जाल्यो. घरांतल्या वातावरणाचो परिणाम असो जावंक पावलो. 
तेन्नासावन कविता वाचपाचो आनी अदींमदीं त्यो करपाचो जो रोग म्हाका एकदां 
लागलो तो हो वेळ मेरेन तसोच आसा', अशें म्हणटासतना तांकां आपणालेंच 
अप्रूप दिसतालें. 

कवित करपाखातीर एक तरेची भावमुद्रा जाय पडटा. ती पंडितांक केन्ना 

मेळटाली? 'ज्या ज्या वेळार म्हाका सुमाराभायर दुख्ख वा खोस जाल्या त्या त्या 
वेळार हांव काव्य रचीत आयलां, ' अशें ते म्हण. 23 जानेर, 1933 ह्या दिसा स 
म्हयन्यां पयलीच लग्न जाल्ली तांची एक भयण दिसांच्या जोरान भायर पडली. 'हे 
गजालीचें म्हाका इतले दुख्ख जालें की एकलोच, कोण ना अशा जाग्यार बसून 
हांव वरांचीं वरां रडटालो. तेन्ना ताची पिराय मात्र पंदरा वर्साचीं आशिल्ली. 
अशा कळवळून आयिल्ल्या भावार्तान आसतना तांणी, 'ताई, येशील का कधी 
परतून? ही एक विलापिका रचिल्ली. कोणाक दाखयनासतना तांणी ती सांबाळूनय 
दवरिल्ली. ते पिरायेरय पंडितांचे मराठी कवितांचे वाचन भौच गाड आसूंक जायशें 
दिसता असो हाचो अर्थ. कित्याक तर पंडितांचे हे रचनेक नारायण वामन टिळक 
हांच्या पाखरा, कधी येशील रे परतून' कवितेची सया मारता. घडये, 1920 
उपरांत मराठींतले लेम्भे ( शोकावर्त ), ग. ज. आगाशे ('बाष्पाञ्जलि'), टिळक 
(बापाचे अश्रू') हांणी विलापिका नांवाचो काव्यप्रकार केळयलो, ताचो प्रभाव 
पंडितांचे लिखणेर पडलो, अशेंय जालें आसूये. दर वर्सा डायरी बरयतासतना त्या 
दिसाच्या पानाचेर ती काव्यरचना बरोबन काडटाले. 1977 मेरेन ही लागणूक 
नेमान चल्ली. 

आपणालें शिकप महाविद्यालयामेरेन तरी जावंक जाय म्हणपाचें चिंतून 
पुण्यांत आयिल्ल्या पंडितांनी 1937 त मॅट्रिक्युलेशनच्या वर्गात आसतना 
मुख्याध्यापकांकडेन ते शाळेचें एक वर्सुकी प्रकाशन आसचें म्हणपाची विनवणी 
केली. तेन्ना तोच विचार घेवन ते संस्थेच्या जाळवणदारांनी पयलेच फाबटी एक 
वर्सुकी आंक काडपाचें थारायलें. ह्या बर्सुकीचे संपादन करपाखातीर फर्गसन 
महाविद्यालयाचे प्रोफेसर आर. डी. वाडेकार हांची नेमणूक जाली. तांचेकडेन 
पंडितांनी आपणाले दिवंगत भयणीचेर रचिल्ल्ले विलापिकेचो इंग्लिश अणकार 
दिलो. ‘an elegy on the death of my dear sister’ असो ते कवितेचो 
माथाळो आसलो. प्रो. वाडेकार इतले खोशी जाले की तांकां ते कवितेक मराठी, 
इंग्लिश आनी गुजराथी अशा तीनूय भाशांतल्या कवितेखातीर आशिल्लो पयल्या 
क्रमांकाचो पुरस्कार दिवचो पडलो. 

फुडें महाविद्यालयांतल्या शैक्षणीक वर्सा पंडित फर्गसनांत गेले. थंय तांणी 

विज्ञान विशयांचें अध्ययन करतासतना जॉन Alea, पीअर्स बी. शेली, मॅथ्यू 
आर्नोल्ड, आल्फ्रेड टेनिसन्‌, विलियम वर्डस्वर्थ, सरोजिनी नायडू, हृदयेन्द्रनाथ 
चट्टोपाध्याय हांचे तशेंच हेर नामनेच्या बरोवप्यांचे साहित्यकृतीचें वाचन नेमान 
चालू दवरिल्लें. संपादपी इंग्रजीचे प्रोफेसर विष्णू गोकाक आनी तत्वज्ञानाचे प्रोफेसर 
एन. जी. दामले हांणी फर्गसन महाविद्यालयाच्या नेमाळ्याच्या पयल्याच पानार 
पंडितांची ‘through her music soaring high’ ही पयली स्वतंत्र कविता 
प्रसिध्द केली. हें नेमाळें सांगलीच्या वेलिड्गडन्‌ महाविद्यालयाखातीरय उजवाडाक 
TAS. देखून पंडितांचे नांव थंयचे प्रोफेसरय मोठ्या आदरान घेताले. प्रो. गोकाक 
हाणीं आपणाल्या संपादकियांत पंडितांच्या कवित्वगुणांची तोंड भरून तुस्त केली. 
परिणामी, पंडित बी. एस्सी. पदवीचो अभ्यास सोडून कवितेचो वसोच 
घेतिल्ल्यावरी इंग्लिश काव्याचो अभ्यास करूंक लागले. महाविद्यालयाच्या प्रत्येक 
आंकांत तांची इंग्लिश कविता आसतालीच. 

ते मुंबय गेले आनी 1942 सावन पंडित भारताच्या स्वातंत्र्याखातीर 
गांधीजीनी चलयिल्ल्या आंदोलनांत समरस जाले; पूण काव्यलेखनाक बादा येवंक 
ना. जरी तांचे कवितेचे बरपावळीक 1952 त आरंब जालो तरीकूय तांची पयली 
कोंकणी कविता जी 22 फेब्रेर, 1956 ह्या दिसा बरयिल्ली ती उपलब्ध आसा. 
कोंकणी कवितेक ओंपून घेतना तांकां आदल्या कवींनी कुरवो केल्ल्यो आसूंक 
जाय. कोंकणी कवितेची फांटभूंय आपणाक कुकाऱ्यो घालतात, अशें तांकां 
दिसले आसतलें. सैमाकडेन पंडित नियाळून पळयताले. सैमाच्या अस्करांत वावर 
करतल्यांकडेन, तांचे वृत्ति प्रवृत्तीक बारीकसाणेन पळयताले. पंडितांच्या चित्तांत 
जिविताची लालसा आशिल्ली. सौंदर्याचो पूजक आशिल्लो हो कवी आनंद, 
चैतन्य, अविनाशी ब्रह्मांड हांच्या संबंदान अज्ञानी नाशिल्लो. 'चन्द्रा तुजें तेज 
नितळ जिवाक म्हज्या लायता पिशं... पूण बाबा प्रेम तुजें आयज अशें फाल्यां 
तशें।' असो अणभव येतकच, एकेवटेन तो दिव्य सुवाळो पळोवन हो कवी 
भयचकीतच जातालो; पूण ताका तशे मनस्थितींत आसतनाय उतरांखातीर अडचून 
रावंचें पडलें ना. तांचे रचनावळींत कोंकणी उतरां घसाघस येतालीं. 

पंडित ज्या काळांत बरयताले त्याच काळांत बाकीबाब, मनोहर सरदेसाय 

आनी हेर कोंकणी कवी कवित करताले; पूण पंडितांचेर तांच्या चंवराचें सांवट 
पडूक पावले ना. तातूतलें कांय जाण ध्येयवादी, आदर्शवादी मंत्रान भारून वावर 
करपी आशिल्ले तर कांय कवी ऐहीक आनी ऐन्द्रियीक जीणे-अणभव उतरांनी 
कोरांतूक लागिल्ले. 

अभिजात ध्येयवादी आनी आदर्शवादी साहित्याची निर्मणी करपी, मराठी 
बरोबपी गांधीवादी विष्णू सखाराम खांडेकारांचो प्रभाव अलौकीक प्रतिभावंत 
बाकीबाबांचेर पडूनय आनंदयात्री बाकीबाब - 

‘HET कसा यी तरुण निरतर सागू कैसे तुला 
सहज अचानक झाकून डोळे तिने चुबिले मला 

अशें जीणभर म्हणूक कांचवेले नात. खाडेकारांसारख्या रोमँटिक साहित्यिकांक, 
आपणे चितिल्ली जीण जर साकार जाली ना जाल्यार मुखार कितें करपाचें, 
कसलो मार्ग निर्माण करीत जाल्यार आपणाल्या येवजिल्ल्या ध्येयामेरेन वचूक 
येत म्हणपाच्या विशयाच्या संबंदान चिंतप साप्प नासता. ही कृतिहीनताच! नवें 
चिंतप, नवो सोद लावप, नव्या शास्त्राची देख घेवप, नवी साहसा करप हें रोमँटिक 
चिंतनात बसना. तें रेनेसांसांत मुदियेर थिक कशें सोबून दिसता. एनलायटनमेंटातय 
मनशाक आपणाले तांकीचें दर्शन जांव येता, देखून खरें सांगचें जाल्यार स्वातंत्र्य, 
समता आनी विश्वबंधुता ही सौंदर्यवादाची, रोमँटिसिझमची देण जायना. 
बाकीबाबाक खांडेकारांचो आनी पंडितांक साने गुरूजींचो सहवास मेळूनय ते 
दोगांय रोमँटिक, कृतिहीन जावंक पावले नात. आपणाले अपेक्षेभशेन जर निर्मणी 
जाली ना जायत जाल्यार असहाय्य जावन, हेरांक बोल लायत, पिरंगत बसपाची 
संद मेळटा. बाकीबाब आनंदयात्री आशिल्ले पूण पिरंगत बसपी रोमँटिक कवी 
नाशिल्ले. तांकां इकराय दिको मेकळ्यो आशिल्ल्यो. 

पंडितांकय प्रतिभेचे इकरावें बोट लाबिल्ले मात इन्द्रियसंवेदना जागोवपी 
अणभवाचीं उत्तानपणान, मनभोर जावन अभिव्यक्ती करची, अशें तांचे 
कल्पनाशक्तीक दिसले नासूंये. तांचेकडसून 'तुज्या वोठार रतन आबोलें... दातार 
हासरे मोगळे कळे' अशी अदीमदीं माफक स्वरूपाची अभिव्यक्ती जाल्ली दिसता. 
तीय समाजव्यवस्थेन दिल्ल्या गार्हस्थ जीणेच्या अस्कडांतच! 

चड करून तांची नदर अस्करांतले पीडे-वेदनेचें दर्शन घडयता. 

हांगा... चळिल्ली वासना 

धय TATT.. उनत पडिल्ले 

पळे सत्तेची Ja हागा 

अय दोळे सदा शिजिल्ले... 

रगत लुचून दुबळ्याचें 

हांगा वैभव बसला... 

थय आदींच येल्ल्याक 

दैव पिडित बसला 

असो करुणगंभीर स्थायीभाव आशिल्ल्या काळजाक आशीकुशीन 

आशिल्लो वांठार दिसतालो. 'पूण आमी? न्हिदेंतूय न्हिदलेले आनी जागे 
आसतनाय न्हिदलेलेच! आमकां आमच्याच काळजांची भास कळना.. दुसऱ्यांच्या 
खंयची कळटली?' अशा कांय .शीममेरेनचे निर्शणेन तांच्या कवितांक विशय 
मेळळो हेरांच्या काळजांची भास, उत्फर्के, पीडा-वेदना हांचो सोद घेवपाचो. 
म्हर्जे मन म्हळ्यार मिठा कण अशें मानपी हो कवी तें सुवासिकय जावंक जाय 
देखून चौय वशीन नदर मारीत रावलो. देखून व्यक्तिगत पीडा-वेदनेपरसय समश्टीच्या 
साबार तरांच्या पावंड्याचेर जीणेच्या अणभवांनी पिरायेच्या तीस-बत्तीस वर्साचेर 
जगतना चाळीस -पंचेचाळीस वर्साच्या मनशाभशेन प्रौढ, समृध्द केल्ल्या ह्या 
मानवतावादी, कृतिशील कवीक साक्षात्कार जाल्लो. सामाजीक परिवर्तनाचे 
वादळ आनी मोडण येतकच समाजांतरली कांय बरीं मूल्या ना नपश्चात्‌ जातलीं. 
पूण सगर्ळीच जावंची नात, अशें मानपी पंडितांचो ध्येयवाद, आदर्शवाद रोमँटिक 
नाशिल्लो. रक्तपात जातकच समश्टीची नव्यान उबारणी करपाचें स्वप्नय तशे 
पळयल्यार रोमँटिकच . तशें करूनय निमाणेकडेन स्वप्नभंग जाता देखून सामाजीक 
क्रांतीचे सपन म्हळ्यार रक्तपात न्हय हे मानवतावादी भूमिकेत आसतना शांत, 
परिपक्क जाल्ल्या आत्म्याच्या बळग्यार हो कवी चवर झडटा? भियेव नाका! इल्लें 
झडटले... इल्ले RAG; उरतलें तें रूप धरतले, रग घेतले आनी पिकतलें/ अशें 
सार्थपणान म्हणूंक पावलो. जीणेची आसक्तीय आशिल्ली पूण विरक्ती मात 

नाशिल्ली. 

घरांतलें वातावरण कितलेंय धर्मीक आनी नैतीक संस्कार करपी आसू, 
वस्तुस्थिती अशी की बाकीबाबांचो पिंडच आनंदयात्रीचो. संस्कृत साहित्यान तो 
भोवच रमणीय केलो. मनोहररायांचोय पिंड म्होवाळच. फ्रेञ्च आनी अस्तमतेच्या 
भासांतल्या साहित्यान ताका चडच सपनाळ केलो. ह्या दोगांचो राबितो गोंयांत 
चड तेंप उरिल्लो ही गजाल मतींत घेवंचीच पडटली. मनोहरराय तर फ्रांसाकय 
पाविल्ले. प्रदीर्घ काळ धरून जितोजागतो लोकसंघर्ष साक्षात पळयलो तो 
पंडितांनीच. गोय पुर्तुगेजांच्या शेकातळा आशिल्ले ही वस्तुस्थिती आसल्यारय, 
गोंयातलें मेकळे सामाजिक वातावरण पंडितांच्या वांट्याक आयले ना. देखून 
मनोहररायांचे कवितेतय ध्येयवादाची आनी आदर्शवादाची अभिव्यक्ती आशिल्ली; 
पूण ती खांडेकाराभशेनची रोमँटीक अभिव्यक्ती! वस्तुस्थितींत कदापी चिंतूंक 
नाशिल्लें गोंयांतले सामाजीक, राजकी, अर्थीक जीणेंत हळशीकावणें, बीभत्स 
आनी नागडें परिवर्तन जायत गेलें देखून ह्या कवीक निर्शवणीच येत गेली. परिणामी 
तांचे कवितेत मुखार उपहासात्मक लेखनशैलीचें पडबिम्ब दिसूंक लागलें. 

ह्याच काळार पंडितांच्या कोंकणींतल्या गद्यात्मक काव्यलेखनाक आरंब 
जालो. तांचे 'माड़ाचे स्त्राप' ह्या माथाळ्याचें एक गद्य-काव्य 'साद' च्या 
पयल्याच अंकांत प्रसिध्द जालें. 1952 सावन मुंबयच्यान उजवाडाक येवपी 
'साद' ही कोंकणी भाशा मंडळाची मुखपत्रिका आशिल्ली तर मनोहर सरदेसाय 
आनी फादर एच.ओ. मस्कारन्हेश हे संपादपी. पूण तांकां गोयां बचचें पडलें. 
साबार सुटकेझुजारी गोंयचे सुटकेखातीर चलयिल्ल्या आंदोलनाक 'जयहिन्द' 
चळवळ म्हूण वळखताले. हे चळवळींत वावर केल्ल्यान पंडितांक जे हाल उपाद्रे 
काडचे पडले ताचे विशीं ते सांगतात: 

“1954 वर्सा सावन अकस्मात म्हाका पांच वर्सा गोंयांत येवन रावचें पडले. 
अशा 'जयहिन्द' चे चळवळींतलो आनी बरोवपी म्हणून म्हर्जे नांव हांगा गोंयांत 
ुर्तगेज अधिकाऱ्यांच्या काळ्या लिस्टांत आसलेंच. म्हाका त्या पांच वर्सान खूब 
त्रास जालो... 

“जीव विटलो. उबगलो. सोसू नज जालो. अशा वेळार म्हज्या मनाक कढ 

येवंक लागले. जें मनाक जाचक जाता तें कागदार भिरकटावन, कागदाक सांगून 
उडयले शिवाय जिवाच्यान रावूं नज जालें. तन्ना परतोय हांवें कवितेचो आलाशिरो 
घेतलो. 

“हे खेपे हांवें काव्य रचले तें मात कोंकणींत प्रसिध्द करपाच्या हावेसान 
न्हय तर तशें केल्याशिवाय म्हाका दुसरी वाटच नासली म्हणून. मनाचेर पडिल्ले 
चेपण कागदाचेर रकोवन जाता तितलें कमी करचे. 

कवितांचें बरप चलतालें. पूण गोंयांत आसूनय 1959 मेरेन एकठांय केल्ल्यो 
कविता आशीकुशीन आशिल्ल्या हेरा-कोणांक दाखोवच्यो अशें दिसनाशिल्ले. . 
निमाणेकडेन 1959 त पंडित मुंबय गेले. थंयसर गोंयचे गांधीवादी फुडारी रवीन्द्र 
केळेकार 'गोमन्त-भारती' हें पंद्रशी नेमाळे चलयताले. दोगूय गांधीच्या तत्वांचो 
आलाशिरो घेवन जीणेचो अर्थ सोदपी आशिल्ल्यान, 'समानशीले व्यसनेषु सख्यम्‌' 
ट्या सुत्राक बांदिल्लेवरी एकठांय आयले. केळेकारान पंडितांकडेन बरपावळ 
मागली. पंडित जेन्ना वेंगुर्ल्या आयिल्ले तेन्ना थंयच्यान तांणी आपणाल्यो कविता 
तांचेकडेन धाडून दिल्यो. केळेकार ते बरपावळीन प्रभावित जातकच तांचेकडसून 
पंडितांक चीट गेली: 

“तुजे बरप वाचून म्हाका अशें दिसले की र. वि. पंडित 'खलास' जालो 
असो जो gid समज केल्लो तो सामको चुकिल्लो. तुजें सगळें साहित्य धाड. 
धडाधड छापूया.' 1959 त 'गोमन्त भारती' बन्द पडसर पंडितांची बरपावळ 
प्रसिध्द जायत राविल्ली. 

आता पंडितांचे नाव कोंकणीच्या भक्तांक परिचयाचेंशें जाल्ले. कोंकणी 
कवितेक बळगें दिवपी कवी म्हूण तांची नामना जावंक लागिल्ली. मनोहर सरदेसाय 
हांणी 1961 तल्या 'विद्या' ह्या कोंकणी वर्सुकी अंकांत पंडितांच्या नांवाक 
अग्रेसरत्व दिवन तांचे कवितेची प्रशंसा केल्ली. पूण अंकांच्या पांनांक सुवात 
साप्प उणी आशिल्ल्यान हेरांच्यो जशो दिल्यो तशो तांच्या कवितांच्यो देखी सरदेसाय 
Ras पावले नांत. पंडितांच्या कवितांक आतां उजवाडाचे वेध लागिल्ले आनी 
जुस्त त्या वेळार गोंयची पुर्तुगेजांच्या शेकातळांतल्यान सुटका जाली. पडमूरपणाचे 
उतळताप सोंपले. मन धादोशी आसतनाच तांची आनी सरदेसायांची पर्थून एक 


30 र.वि.पडित 


prae भेट जाली. तेन्ना तांणी पंडितांक सांगलें: 

“तुमच्यो आतां पर्यंत वाचिल्ल्यो सगळ्यो कविता म्हाका एकदम मानवल्यो. 
इतलेंच न्हय तर हांवें फार्टी मुंबयच्या कांय कॉलेजांतल्या कोंकणी मंडळांतल्या 
भुरग्यांमुखार तांचें वाचन केलें तेन्ना त्यो सगळ्या भुरग्यांक लेगीत मानवल्यो. 
इतलेंच कित्याक, गेल्ल्या सुमानांत कोंकणी साहित्य परिशदेच्या म्हज्या अध्यक्षीय 
भाशणांत तुमचे एके कवितेचो उल्लेख करून लोका फुड्यांत हांवें तांतल्यो कांय 
वळी वाचल्यो.” 

र.वि. पंडित कोंकणी काव्यक्षितिजाचेर आयले 1952 सावन. पूण ते 
गोंयचे सुटकेच्या कार्यात गुल्ल आशिल्ल्यान तांचेकडेन आपणाल्या कवितांची 
पुस्तकां काडूक फुर्सद नाशिल्ली. देखून तांच्या कवितांचे झेले उजवाडावन आयले 
ते बद्द पुर्तुगेजांच्या शेकातळासावन गोंयाक सुटका मेळळ्या उपरांत, 1963 त. 
पंडितांनी बरयिल्ल्या कवितांतल्यान बच्योश्यो वेंचून काडून तांचो एक कविता 
झेलो बेगोबेग काडचो म्हणपाची सरदेसायांनी तांकां सुचोवणी केली. 
सरदेसायांसारख्या समृध्द कवीन अशी सुचोवणी करनाफुडें तांणी बाकीबाब, 
केळेकार, पांडुरंग भांगी, शंकर रामाणी हांकां आपणाली कविता दाखयली आनी 
'सुचोवण्या करात' अशें मागले. तांणी बाकीबाब, सरदेसाय आनी अना म्हांबरो 
हाच्यो प्रस्तावना घेवन भियेत भियेत' सार्वभौम भारताच्या प्रजासत्ताक दिसाचो 
red मतींत धरून आपणाले कवितांचे एकाच दिसा (26 जानेर, 1963) पांच 
झेले उजवाडावन हाडले. हें HAT म्हळ्यार न भुतो, न भविष्यति स्वरूपाचें 
कोंकणीचो मोग धारण करपी. तो कोंकणी कवितेच्या इतिहासांतलो मनोरम 
सुवाळोच आशिल्लो, अशें म्हळ्यार अतिताय जावंची ना. 'आयले तशें गायलें' 
(पॉप्युलर प्रकाशन, मुंबय) 'उरतले तें रूप धरतलें' (कोंकणी केन्द्र, मुंबय), 
'चद्रावळ' (कोंकणी भाशा मंडळ, मुंबय), धर्तरेचें कवन' (कोंकणी भाशा मंडळ, 
गोंय), 'म्हजें उतर गावड्यांचें' (पॉप्युलर प्रकाशन, मुंबय) हे पांच झेले उजवाडाक 
आयले ते विंगड विंगड प्रकाशकांच्या नांवान. खरें पळयत जाल्यार पंडितांक 
पुस्तकांचे एकापरस चड झेले एकाच दिसा उजवाडावन हाडपाचें पॅशनच आशिल्ले, 
अशें म्हणूं येता. 'गोड गोड काणयो' चे दोनूय भाग एकाच दिसा (6 एप्रिल, 

1965) वाचप्यांच्या हातांत दिले. तांणी मराठींत देशी-विदेशी कथांचे अणकार 
केल्ले ‘ain’ आनी 'धागेदोरे' हे दोन झेले एकाच दिसा (31 ऑक्टोबर, 1969) 
उजवाडावन हाडले. 'रत्नांहार' ह्या कोंकणी कवितेच्या प्रातिनिधीक कविता 
झेल्याचे दोनूय खंड एकाच दिसा (19 डिसेबर, 1976) प्रकाशित केले. तांणी 
'गोअन पोएट्री' चे दोन खण्डय अशेच एकाच दिसा (19 डिसेम्बर, 1976) 
उजवाडाक हाडिल्ले. 

हाचेमुखार कोंकणी कवितेच्या मळार समृध्दकाय हाडपार्चे दायित्व 
आपणालेंच, अशेंय तांकां काळजासावन दिसले आसतलें. एका फाटोफाट पांच 
झेले काडून ते थंयच ओगी रावले नात. ते कविता बरयत रावले. तांचे अणकार 
हेर भासांनी जायत गेले. तरीकूय अल्पसंतुश्ट जायनासतना ते कवितेत 
चडावतपणान रिगूंक लागले. 'ल्हारां' (1965), रेवेंतलीं पावलां , 'नाच रे मोरा”, 
'मोगाचे आवंडे', 'मोतियाँ' (1975), “दर्या गाजोता' (1976, 1978), 'चारां 
(1983). adden कांय कवितांचे गोंयांतल्या गोंयांतय इंग्लिशींत, हिंदीत, 
पुर्तगेजींत अणकार जाले. 'ल्हारां'तल्यो कविता आदल्या झेल्यांत वाचूंक मेळटात. 
'ल्हारां'क 1974 त आनी 'मोतियां'क 1975 त गोंयचे कला अकादेमीचीं इनामां 
फाव जालीं. 1975 त गोंयांत जाल्ले तिसरे अखिल भारतीय कोंकणी परिशदेत 
आनी मंगळुरांत जाल्ल्या इकराव्या अखिल भारतीय कोंकणी साहित्य संमेलनात 
तांचे, तांच्या आपूर्व साहित्यसेवेखातीर, भौशीक सत्कार जाले. 

पूण ह्यो साबार गजाली जावचे आदी पांच झेले उजवाडाक येवपाचो हो 
भांगराळो खीण येतकच उपरांत दोन-एक वर्सा त्या झेल्यांचेर भासाभास जाली. 
ताचेर नेमाळ्यांनी परिक्षणा आयलीं. चडशा प्रतिभावंत साहित्यिकांनी आनी 
साहित्याच्या मोग्यांनी उंचबळीत जावन ते झेले माथ्यार उखलून धरले. हे कवितांचे 
हेर भासांनी, चड करून इंग्लिश भाशेंत अणकार जावक जाय अशें तांच्या at 
मागप्यांनी म्हळें. ही सुचोवणी पर्थून पर्थून येयत रावली . गोंयच्यान मुंबय गेल्यारय 
तीच सुचोबणी येताली. पंडितांनी आपणाल्या कवितांचो अणकार इग्लिशींत 
केल्लो. तो सुरबूस जावंक जाय जाल्यार कोंकणीपरसय इग्लिशीचेर प्रभूत्व 
आशिल्ल्या विद्वानांकडसून तपासून घेवंक जायशें तांकां दिसतालें. 

अशा वेळार (1963 सावन 1977 मेरेन) तांच्या जीणेंत तिगांचो आसपाव 
जालो. कोंकणी बरोवपी अना म्हांबरो हांचे वरवी नामनेचो इंग्लिश भाशांतरकार 
थॉमस गेकडेन लागसार जालो आनी गेन केल्ल्या अणकारावरवी डॉ. श्रीनिवासांचो 
लोभ पैदा जालो. ह्या तिगांवरवी पंडितांचे जीणेंत फुडलीं चवदा वर्सा कवितेच्या 
संबंदानच चडशो कार्यावळी जाल्यो. मुंबय वचप जालें काय ते थंय अना म्हांबरो 
हांच्या घरांत रावताले. तेदेवेळार अशा अणकाराविशींच्यो गजाली जाताल्यो. 
आपूण आपणाल्या इंग्लिश अणकाराकडेन कसो पावलो, तेविशीं ते सांगतात : 
“हांव त्या दिसांनी मुंबय आयिल्लो. अनाकडेनूच मुंबय आयलो काय हांव 
रावतालों. ताणें Lute and the Plough È पुस्तक मुद्दाम म्हजे पासत हाडलें 
आनी म्हणपाक लागलो, हो पळे एक बरो भाशांतर करपी आसा. Lute and 
the Plough हें पुस्तक मूळ जी. डी. खानोलकारांचे मराठींत बरयिल्लें. टागोरांचें 
तें चरित्र. आनी अणकारीत केलां थॉमस गेन. पळे ह्या मनशाचो सोद लागता 
`व्जाल्यार.” 
र्‌ 1965 सावन पंडितांच्या साबार कविताचो गे हांचे मजतीन इग्लिर्शीत 
अणकार जायत रावलो. उपरांत The Poet ह्या म्हयनाळ्याचे संपादक डॉ. 
कृष्णा श्रीनिवास (वर्ल्ड पोएट्री सोसायटी इंटरकॉन्टिनेंटल, युनायटेड स्टेटस ऑव्ह 
अमेरिका चे संपादक) हांकां त्यो कविता धाडून दिल्यो. तांणीच तांकां 
संबसारुतल्या अगणित आंतरराष्ट्रीय मळांतल्या मानादीक कवीच्यो व्यक्तिगत 
पावंड्यावेल्यो वळखी करून दिल्यो. डॉ. अर्नेस्ट के हे कॅम्ब्रिज हागसरल्या 
'इटरकॉन्टिनेंटल बायोग्राफिकल सेंटर चे मुखेली आशिल्ले. तांचेबरवी संवसारीक 
कवितांचे झेले SHASTA येतात. तांणी अशाच एका झेल्यांत पंडितांची the 
wedding ही कविता आसपावन घेतली. मुखार तांचे संस्थेन भारतांतलो प्रतिनिधी 
म्हण आपणाले संस्थेचो ऑनरेबल लाइफ फेलो म्हूण एकल्या पंडितांचीच निवड 
केली. 
पंडितांच्या कवितांच्या प्रशंसकामदीं तातूंत फिलिपीन्स care प्रतिभावान 
कवी डॉ. आमादो युझोन हांचोय आसपाव आशिल्लो. पंडितांनी 1965 त 
इग्लिशींत अणकारिल्ल्या आपणाल्या कवितांचे Voices of Peace आनी 

The Tamarind Leaf हे कवितांचे झेले उजवाडाक हाडले आनी ते डॉ. 
युझोनांकडेन धाडून दिले. तांणी पंडितांच्यो ह्यो कविता वाचल्यो. तांकां त्यो 
भौच मानवल्यो. अशा कवितांचो आनी कवीचो भौमान जावंक जाय म्हणपाचें 
तांकां दिसलें. तांचेवरवीं संवसारांतल्या हेर व्हड कवीमेरेन पंडितांची कविता गेली. 
हे साबार कवी पंडितांचे कवितेन दिपकून गेले. डॉ. युझोन हांचेभशेनच ताचें मत्त 
आशिल्ल्यान, तीन आंतराष्ट्रीय संस्थांचे वतीन तांणी पंडितांक तीन आंतरराष्ट्रीय 
पुरस्कारावांगडाच एक भांगरा पदकय धाडून दिलें. 1971त ओ. सी. मिल्लर 
हांणी पंडितांचे नांव “इंटरनॅशनल हज हू इन पोएट्री' हया संवसारीक चरित्र-संदर्भ 
ग्रंथात आसपावन घेतलें. 

म्हणसर पंडितांचो The Moon...The Moon! हो इग्लिशी कवितांचो 
तिसरो झेलो भायर सरलो. संबंधित जाळवणदारानी हें पुस्तक दी इंटरनॅशनल 
आर्किव्ह ऑव्ह वर्ल्ड पोएटूस' हातूंत दवरपाखातीर म्हणून मागून घेतलें. पंडितांची 
कविता संवसारांतल्या 25 भासांनी गेलीच; खेरीज 50 देसांत उजवाडाक 
आयिल्ल्या तीस-एक कवितांच्या झेल्यांतय पावली. 6 अमेरिकन (एक युरोपीय) 
देसांतल्या विद्यापीठांच्या पावड्यार भारतीय कवितांचो (Indian Verse) अभ्यास 
जाता थंयसर पंडितांच्या कवितांचोय अभ्यास जावंक लागलो. तांचो फुडलो 
My Goa and other Poems हो कवितांझेलो उजवाडाक येना फुडें तांकां 
तीन 'ऑनरेबल डॉक्टरेट्स' मेळ्ळ्यो. मेन ऑव्ह आचिव्हमेंटस' आनी “मार्क्विंस 
हज हू इनदी वर्ल्ड पोएटस्‌' ह्या अमेरिकन संस्थांनी उजवाडाक हाडिल्ल्या 
नामनेच्या कवीच्या चरित्राचो आसपाव आशिल्ल्या संदर्भग्रंथांत तांच्या चरित्राचीय 
नोंद जाली. 1978 त 'युनायटेड स्टेटस्‌ ऑव्ह अमेरिका बायसेण्टेनियल' च्या 
उत्सवानिमितान 45 देसांच्या 450 विद्वतसभेंत अमेरिकन संगीतकारा श्रीमती 
हेलेन स्टेनलेन पंडितांची कविता गायली. ती कविता तिच्या टेप्सांच्या रुपांत 
बेकर ब्रॉडकास्टिंग कॉर्पोरेशन हे संस्थेन अमेरिकेतल्या साबार राज्यांनी पावयली . 
संवसारीक पावंड्याचेर पडितांक नामना मेळटाली . अशे तरेन गोंयच्या ह्या कवीन 
कोंकणी मातयेचो तशेंच कोंकणी कवितेचो हो संबसारीक गौरव करून घेतलो, 
अशें म्हणू येता. 

आपणाक अशी नामना मेळटा आसतना पंडित निखटेपणान आपलेच 
नांव हेर देसांनी तोखेवंचे अशे सुवार्थी भावनेन वावरूक नात. तांणी रत्नांहार हो 
दोन खंडांतलो गोंयच्या कोंकणी कवींचो कविता -झेलो आपणाल्या बोल्सांतले 
दुडू घालून उजवाडाक हाडलो. तशेंच तांणी Goan Poetry हो चार भासांतल्या _ 
कवीच्या सृजनशक्तीचो परिचय करून दिवपी झेलो काडलो आनी तातूंतल्या 
45 कवितांक The Poet हो नेमाळ्याचो विशेषांक काडून 50 देसांनी पावयलें. 
पंडित हाडा-बडीन गोंयकार आशिल्ले देखून तांणी गोंयकारांनी SS फुडें काडून 
चलूंक जाय म्हण कोंकणी कवितेची जतनाय करून तांची अस्मिताय तिगोवन 
दवरली. 

3. 
पंडितांली कविता 


पंडितांनी ‘Teast इल्लेंशें काळीज' ही पयली वयली कोंकणी कविता बरयली. 
तेन्नासावन अखेर मेरेन तांणी कोंकणी कवितेक ओंपून घेतलें. तांणी तांचे कवितेचे 
अणकार करून महाराष्ट्रांतल्या नेमाळ्यांनी उजवाडाक हाडिल्ले. 

तांच्या पांच झेल्यांनी तांच्या 1956 सावन 1962 मेरेनच्या कवितांचो 
आसपाव जालो; पूण तातूंत ह्यो कविता अनुक्रमान दिवंक नात. विशयाचो 
अनुबंध मर्तीत घेवन ह्या कवितांचे झेले घडयल्यात, ANA म्हणूं नज. सत 
सांगचें जाल्यार पडित म्हणटात ast खरें... तांकां कवित जशें आयले, ast 
तांणी गायलें. तांणी तेंच सूत्र मुखारय चलयलें. तांचे कांय झेले तर रोमी लिपियेंतय 
आसात. 'मोतियाँ' हो कोंकणी माथाळो आशिल्लो एक झेलो तर “डान्स, पीकॉक 
डान्स' (1975) हो इंग्लिश माथाळो आशिल्लो आनी एक झेलो उजवाडाक 
हाडलो. तातूंत तांणी रोमी लिपियेंतल्या कोंकणी कवितांचो इंग्लिश अणकारय 
दिला. मुखार तर 'चारां', रेवेंतलीं पावलां', “नाच रे मोरा”, 'मोगाचे आवडे', 
मोतियां , 'दर्या गाजोता' हे झेले कोंकणी कवितेच्या प्रांताकं आंतरराष्ट्रीय मळांचेर 
मान्यता, Ald आनी गौरव दिवंक पावले. 'ल्हारां' हो झेलो तांच्या हेर झेल्यांतल्यो 
कांय वेंचिक कविता एकठांय करून उजवाडाक हाडला. 22 फेब्रेर, 1976 च्या 
दिसा तांचो 'दर्या गाजोता' देवनागरी लिपींतलो झेलो वाचष्यांक वाचूंक मेळ्ळो. 

पंडितांचे, कोंकणी कवितेवांगडाच, इंग्लिश आनी कवितांचेय झेले वाचूंक 

मेळटात. 

तांच्या पयल्या पांच झेल्यांतल्या कवितांचें स्वरूप सामान्यतायेन समाजीक 
समस्यांचे विशय घेवन आक्रमक, कागाळ करपी, उपहासपर आसा. तांच्या 
कवितांचे नकसूदपणान वर्णन करतासतना कोकणी कवी रमेश वेळुस्कार म्हणटात: 

'अकस्मात वादळाच्या धुमशेणांत, भिराकूळ कुपांच्या जोगलांच्या कच्च 
चकचकसाणेंत तशेंच काळीजकांपी गडगडाटांत तांची कविता घोग्यांनी ओतपाक 
लागली. ' 

फुडल्या झेल्यांतली कविता सैमीक वातावरणांत तशेंच आत्मनिवेदनांत 
रिगिल्ली दिसता. आदल्या पांच झेल्यांवरवीं जो भौशीक अन्याय पोटतिडकेन 
मांडपाचो आशिल्लो तें प्रयोजनय उरूक ना. पंडितांचो भाशेच्या संदर्भात प्रयोग 
करपाचो हेत नासूनय तांणी एक तरेची भावोद्रेक करपी जीवट आनी चिवट भास 
कोंकणीक दिली. तांचे भाशेक ओज आसा. ह्या भाशीक मस्तेपणाचो सांवार 
मुखार नागेश करमली आनी पुंडलीक नारायण नायक हांच्या कवितांतल्यान 
विलोभनीय तरेन उक्तो जालो. 

मुखार मात पंडितांचे कवितेतले भाशेंत पुराय परिवर्तन जावन तांचे कवितेची 
'जायाजुयांनी घमघमायिल्ली, मोगऱया शेंबत्यांनी परमळायिल्ली' भास जाली. 
आदली गद्यप्राय भास मुखार पद्यात्मक जावंक पावली. तांच्या कवितांनी 
गावड्यांची, खारव्यांची, अन्नाड्याची बोली येवक लागली. पंडितांच्या कवितांक 
धवाड्यांच्या उतरांची सुभाषितात्मताय लाबली. तांच्या कवितांतल्यान जर.उतरां 
पुंजायलीं जाल्यार गोंयच्या जीणेचो दर्पण दाखोबपी नीज कोकणींतल्यान एका 
सर्वांगपरिपूर्ण शब्दकोशाची मांडावळ करू येत. 

पंडितांनी गोंयचे अस्मितायेक विंगड विंगड नदरेकोणांतल्यान नियाळपाचो 
सार्थक येत्न केलो. 'हांव गावडो' हेय गोंयचे अस्मितायेचें एक प्रतीक. गावड़ो ही 
. एक मनस्थिती, मानसिकताय आनी गोंयचे अस्मितायेची कुरू. पंडितांनी 
आपणाल्या कवितांत प्रतीक रूपान तिका अज्रंवर केली. 

गोंयचे जिणेंत भाटकारपण हीय एक तरेची मानसिकताय रिगून आसा]. तें 
मात गोंयचे नीज अस्मितायेक फटकून वागपी प्रतीक. जे तरेन नुस्त्यांच्या साम्राज्यात 

पिट्टोळ वाबुरता ते तरेन भाटकारय जियेता. पिट्टोळपण हीय एक तरेची 
मानसिकताय. 

पंडितांच्या कवितांतल्या प्रतिकाविशीं कोंकणी साहित्यिक अना म्हांबरो 
आपणालें मत उक्तायतना सांगतात : 

“पंडितांच्या काव्यांत प्रतिकांविशी एक स्वतंत्र स्थान आसा. मातशें विनोदी 
भाशेंत सांगपाचें जालें जाल्यार पंडितांचे सगलें काव्य चाळणींत घालून मेळिल्लें 
जाल्यार तांतलीं कितलींशींच प्रतिकां हेर आशयापासून वेगळीं सरतलीं आसलीं 
- आपल्या काव्यांत प्रतिकांचो इतलो उपेग करपी घडये कोंकणींतलो हो पयलोच 
कवी जावंये. एकेक फावट पंडित एकच गजालिची वेगवेगळ्या कवितांनी 
वेगवेगळ्या गजालींकडेन तुलना करतात. देखीक मनाची तुलना तांणी मेण, मिठा- 
कणी, गरिबांचे धन, चिंचेचें पान अशा विंगड विंगड गजालींकडेन केल्या. ' 

` पंडितांच्या कवितांचो घाटय हेर कोंकणी कवींच्या परस जरा से हटके! 
तातूंतल्या वर्ळीची रचना गद्यसदृश. एका उतराखाला दुसरें उतर बरयत आसतना 
कवितेची लांबाय वाडत वता. तिच्या आकाराचेंय सौदर्य पळोवपासारकेंच. . 
भावाभिव्यक्तीचो ओज आनी ओघ येतकच उतरांची मांडणी करपांतय सोबीतपण 
येता. घाट आनी आशय हांचें नातें जुळटा. रचना तंत्र आपणालें VIS सोदूंक 
लागता. तांचे लेखनशैलीन कांय जाणांक तर विस्मित करून सोडिल्लेंच खेरीत 
तातूंतले रचना तंत्रय कांय कोंकणी समीक्षकांक समजून घेतना धक्को - धपको 
दिवन गेलें. 

पंडितांक, हेर बर्‍या प्रतिभावंतांभशेन, जिणेंतल्या दर एक अणभवांतल्यान 
उर्बा गावली. हिन्दी साहित्याच्या मळार सूर्यकांत त्रिपाठी 'निराला' जे तरेचे हाडा- 
बडीचे, तांकीचे कवी आशिल्ले ते ata पंडितय आशिल्ले, म्हळ्यार अतिताय 
जावची ना. 'निराला'न रामशक्तीची मानसपूजा मांडली. पंडितांनी तेच 
भावानुभूतीतल्यान अंतरात्म्याक साद दिलो. पंडितांच्या अंतरात्म्यान जण एकलो 
जिका देवता मानता ते सरस्वतीक “जगःमाता' म्हूण उलो घालो. 

म्हजे याये, यो अशी यो 

राव हागा उनी, म्हज्या LETT 

काळा निर्मिती, BART 

हाव AY, वेतलो जाल्यार 

खचे खयी, JI वार्‍या 

तू मात राव 

हागा ARTA, म्हजे याते, 

म्हज्या गीतातल्यान 

धीर, IIR! SUNOS 

कवितेचो अविश्कार करतासतना कांय हेर साहित्यिक करतात तशें 

करपाखातीर पंडितांनी प्रयोग केले अशें मात म्हणूं नज. तांणी कांय ओपारीचें 
रुपडें बदल्लें तेचवरी उतरांची मोडतोड केली हें चिकें खरें. देखीक संस्कृत ब्लुयात' . 
सारकें करूयात च्या बदला क्लूयात' अशी रचना केली. तांणी कोंकणी कवितेत 
मराठी, हिन्दी, पुर्तुगेज उतरांची विपुल प्रमाणांत योजना केली. तांणी 'इ', ई', 
उ', 'ऊ', T, Y ह्या स्वरांच्या बदला 'अ' ह्या अक्षराक साबार स्वर-संकेत 
(म्हळ्यार अ, औ, अु, अू, ओ, औ अशी) जोडून बरपावळ केली. पंडितांक 
शणै गोयबाब जी उतरांच्या बरपाची शैली आपणायताले, ती शैली आपणावचीशें 
दिसतालें. पूण ते कोंकणी शुध्दलेखनाचें, विरामचिम्हाचे निश्चित नेम पाळूंक 
बसले नात. ही वस्तुस्थिती आसल्यारय ते नेम मोडपाखातीर तांणी प्रयोग केले, 
अशें म्हणपय समा जावंचें ना. तांणी तांच्या आयले तशें गायलें' ह्या झेल्यात 
पयलेच कवितेत म्हणूनय दवल्लें: 

म्हजे कवितेतल्या 

वळ्छीकडेन 

JIA नाका 

उतराकडेन 

JIA नाका 

तातलो अर्थ पळे 

विचित्राकडेन 

पळीोव नाका 

तातलें 
१... (७ चित्र पव्ठे 

पडितांच्या अस्करांत, भोंवतणचे रासवळ स्थितींत जें परिवर्तन जायत 
आशिल्ले तें तांच्या संस्कारक्षम चित्तान टिपळें हें खरें आसल्यारय ताचेवरवीं 
आपणालो सोद घेतलो अशें मात म्हणूं नज. चित्तांतल्यान जे भाव उप्रासले ते 
उतरांनी परगटावन दाखयले. तांचे कवितेचो मुलधर्म तोच उरलो. तांची शब्दकळा 
तीच उरली. तिची नाममुद्रा तीच उरली देखून तांचें कबित पुरायणपणान बदलले 
वो ती कविता प्रगाढ जाली अशेंय जावंक ना; पूण तांचे कवितेंत खोलाय, 
परिपक्वतायं आनी स्थिरताय येवंक लागिल्ली. 
पंडितांनी Aca, शेले सारक्यांची कविता वाचिल्ली, पूंण तांच्या 

कवितांतर्ली आशयसूत्रां, नदर आनी सत्व ताका आफडूंक पावली ना, ही 
वस्तुस्थिती. सौदर्यवादी आत्मविश्कार सैमाक, मोगाक, गांवगिरे जीणेक, 
स्वातंत्र्याक, काव्यदृष्टीचे अलौकिकतेक, स्फूर्ती -उत्फर्क्याक, प्रतिभेचे 
सर्जनशीलतेक मानून घेतात. आत्मविश्कार हो कवितेचो प्राण, म्हणटकच 
पंडितांच्या कवितांतय तो जाणवता. (TEX) मन म्हळ्यार अखंड म्हळ्यार विखंड 
जशें चिंचेचें पान' अशें म्हणपी ह्या कवींच्या रचनांनी ही तत्त्वां आशिल्ल्याचें 
भासमान जाता. पूण पंडितांनी 'गरिबांचें धन तशें म्हजें मन! आशिल्ल्यान तें 
सांबाळपाखातीर तेल आनी वात हांचे मदीं तेजाची ओड पर्जळपी उजाची एक 
कीट ना...तोवेर असो सगल्याक हापुडपी काळोख नदरेआड करून चलचे ना, 
अशें पर्थून पर्थून सांगले. माकडान बापा कल्परूखाकडेन कितें मागचे? "म्हाका 
कट्टीभर सूर दी, म्हज्या माकडा हातांत ... रसरशीत पेटिल्ली एक चूड दी.' 
पंडितांनी कैक थळार मनशाक उद्देशून माकडाचो वंशज म्हूण संबोधन केल्लें 
वाचूंक मेळटा. माकडाक घरां बांदपाचीं सपनां रचीत रानांनी रावचें आसता तर 
मनशाक मनशांत. मनीस इतलो सुवार्थी की भुंयेन ताचेकडेन जेन्ना भुकेक भात 

मागले तेन्ना मनशान Fees, 'फुकट दिना.. पन्नास पटीन व्याज घेता!' मनशांत 
हिंस्रपणान वावर करपाची-वृत्ती आसल्यार्य सुसंस्कृतपणान वावरूक जाय. देखून 
ताणें माकडाभशेन निखटे मनस्वी आसून चलना, तर जना-मनांतलो काळोख 
पयस करपी जनस्वी आसूंक जाय म्हणपाचें सांगले. अशे तरेन पंडितांनी कोंकणी 
` कवितेंत 'एनलायटेनमेंट' युग हाडलें. 


aada मनशाचे वृत्तीप्रवृत्तीचो सोद 
पंडितांनी गोंयचेर मनमुकतपणान मोग केलो. गोंयचो मनीस तांकां 

भुलयतालोः | 

MIN मनीस पणस कसो 

वेल्यान सायको जेजूभशेन 

काट्या मुकुट पागुल्लोसो... 

आनी भितर गोगाव्ठ मोगान्छ 

म्हॉवाळ रसाळ घरो कसो 

TTA मनीस गॉयचो मनीस 

वस्तुस्थिती मात चिके हेर तरेन आसा म्हणपाचें तांकां कळून आयलें. 

जेन्ना पंडितांनी कोंकणी कवितेच्या मळार पांय दवरलो तेन्ना तांची नदर भोवतणच्या 
TERK मोखून आशिल्ली. तांणी तेच मन:स्थितींत मनशाचो, मनीसजातीचो 
सोद घेतलो. तांचे कवितेत विंगड विंगड जाती-कातीचे, भाव-बुध्दीचे, धंद्या- 
उद्येगाचे जीणेंत वळवळपी मनीस येतात. तातूंत स्वदेशाखातीर ओंपून घेवपी, 
स्वकुटुंबाखातीर वावर करपी, तळमळे काड़पी मनीस पळोवंक मेळटात. पंडितांनी 
ओजस्वी मनीस पळयले, पडमूर-कृतघ्न जावपीय पळयले. आगरांतलो 'झिंगचे 
झिंगय!' म्हणपी वो 'कितलोय कांड, कसोय कांड म्हजो पिठो जायना' म्हणपी 
गावडो पंडितांनी देखला. पंडितांचे कवितेत समश्टीक कसलोच उपेगाचो नाशिल्ले 
गिरेस्त तशेंच कोणाचोच वारस नाशिल्ले दीन-दळिद्री मेलले मनीसय मेळटात. 
तांच्या रचनांनी निर्विकारपणान शेजान्यांचो केळ्याचो घड कापून आपणाल्या 
घरांत व्हरपी मनीस आनी “म्हाका बरे दीस येतले' अशें मनोमन म्हणपी हांव एक 

ल्हान मनीस'य दिश्टीक पडटात. पंडितांनी देमूचें काव्यात्मक व्यक्तिचित्र 1962त 
चितारिल्ले तें वाचून पुरूषोत्तम लक्ष्मण देशपांडे ह्या मराठींतल्या ललितगद्य 
बरोवप्यान 'नारायण' नांवाचें गद्यात्मक व्यक्तिचित्र चितारिल्ले ताची याद जाता. 
पूण वाचप्यांच्या चित्तांत उरलो तो देशपांडे हांचो 'नारायण', न्हय पंडितांचो 'देमू'! 
हाच्या संबंदान कांय कारणां सांगूंक येत, तीं अशीं: 

पंडितांचें कवितेंत साबार समीक्षकांक 'गावडो'च दिसलो आनी तांकां 
ताचेंच अप्रूप दिसलें. कोंकणी कवितेंत व्यक्तिचित्रां चितारपाचो काळ पंडितांचे 
कवितेन हाडलो, अशें म्हणपाचें चिंतप करपाची तांची मानसीक तयारीय 
नाशिल्ली. कोंकणीचो वाचक आजूनय कोंकणी विकसीत जावंक ना म्हणपाचें 
चिंततालो देखून 'देमू'चें अस्तित्व ताका दिसलेच ना जावयें. 

कवितेच्या वाटारांतली अधिकारी व्यक्‍ती बाकीबाब बोरकार हांचें मत्त 
मतींत घेवचेंच पडटा. तांणी पंडितांचे कवितेंतल्या मनशाचें चित्रण प्रभावीपणान 
जाता हें विशींचें निरिक्षण मांडलां, तें अशें : 

“मनशाची मेर मर्यादा, ताजें दुबळेंपण आनी ताजें अगतिकपण हांचें 
पंडितांक बेस बरें भान आसा. पूण मनीस पेट्टकूच हांचेरूय जैत जोडूंक शकता, 
अशी तांची श्रध्दा. देखुनूच हांव आसा थंय उजो अशी ललकार ते घालतात... 
मनशांतलो हो उजो म्हळ्यारूच अजरंवर मनीस आनी ताज्या झेलिंचे जग हेंच 
ताचें सास्वत घर अशी तागेली धारणा. हो उजो पालवलो की मनीस चल्लो- 
उलयलो तरी तें ताजे शव आनी घर हो व्यर्थ घर-घर, म्हणूनच रामाची वाट पळेत 
हे कवितेंत गोंयच्या मिनाच्या वैभवा संबंदांत उलयतना ते म्हणटात : 

गॉयच्या फातराचें धागर जावन 
खय लिपलां तें हाव नकव्ठं 
भागरा सारक्या FASTA यात 
आयज GAA 
अहिल्ये भशेन फातरी जावन पडल्यात! 
रायाची वाट Tal... 
“anid हे सगले चिंतनशीलतेक दीसरात एकच चिंता लागल्या ती 

मनशांतली माणसुकी वांचत कशी आनी ताज्यांतलो माकड सुधारत कसो ही.” 

समाजाक जनस्वी करपाखातीर, मनीसपणाची एक तरी धगधगीत कीट... 
मदीं पडलेबगर ... समाजांत केन्नाच...उजवाड पर्जळूं नज!' अशें म्हणपी पंडित 
कोंकणी कवितेतल्यान मानवतावादी प्रबोधन करताले. 'थेंबो थेंबो रगताचो मेजून 
त्यागी-जगाचो इतिहास बरय' म्हणून कवितेक कळवळून सांगताले. 'देवा, तूं 
सगळे कडेन आसता न्हय? हांव तुका दिसपटूटो सोदीत आसां रे.. आयज 
कितलींशीं वर्सा जालीं सोदीत आसा. पूण एकुयदां तुजी म्हजी आजून भेट जावंक 
ना' बो तुजी म्हजी भक्ती देव खंयचो तातूंत? फातराची पुजा फातराक!' अशें 
म्हणपी पंडित अश्रध्द आशिल्ले, अशें निखालस न्हय. 'देवपणाक चडिल्ल्या 
मनशांचे समाधींतल्यान ... गुंजत रावता, एक ताल... जो, निनादून सगळे मनीस 
कुळयेंतल्यान... मेळयता जैत... काळाचेर... सदांकाळ।' अशें म्हणपी मनशाच्या 
पराक्रमांतच देवपणाचें अस्तित्व आसता. ह्या विचाराचेर तांची श्रध्दा आशिल्ली . 
देव म्हूण मूर्त बी, आसना तर देव-तत्त्वा आसतात आनी तीं देवळांनी आसनात 
तर मनशाचे वास्तवतेच्या अस्करात आनी आदर्शांत आसतात, पराक्रमांत 
आसतात, ही जाणविकाय पंडितांनी दिली. तांणी पौराणिक, इतिहासीक विशयांचेर 
काव्यलेखन HOH ना, ताचें कारण हेंच आसू येता. 

भोंबतणचे परिस्थितीक लागून साबार प्रतिभावंत साहित्यिकांचे नदरेक, 
तेळून पळयिल्लें आदर्श, समाजजिणेचें सपन कोसळिल्लें देखून निर्शेणी येवंक 
लागिल्ली. तांचो, एके तरेन, भ्रमनिरास जावक लागिल्लो. स्वातत्यसंग्रामात अग्रेसर 
आशिल्ल्या पंडितांक मात घडये मुखार समश्टीचें SIS कशें आसतलें म्हणपाचो 
दिश्टावो जाल्लो. परिणामी पंडितांचे जीणेंत अंतर्मुख जावपाचो खीण आयलो. 
परिणामी तांची कविताय अंतर्मुख जावंक लागली. आपणाल्या 'रेवेंतलीं 
पावलांच्या झेल्याक 'दोन उतरां' जोडटाना ते म्हणटात : 

“मळबाचो आंवाठ कळना. मनाचो ठावूय लागना. मनाचो आशय म्हळ्यार 
भावना. त्यो उतरांनी धरपाच्यो. पूण धरूक गेल्यार पयसावतात. जिणेच्या 
रूपकारांत त्यो ल्हवूच येतात आनी नाच जातात. तांचो म्हाका जो अर्थ कळ्ळो 
तो ह्या कवितांनी सांगपाचो येत्न केला. ह्यो कविता म्हळ्यार म्हजे रेंवट जिणेचेर 

उबल्लीं भावनांची पावलां.” 
हांगासर पंडितांनी नवें वळण घेतलें, अशें म्हणू येता. 


म्हज्या मनाचो पतग WBA FATS 

ताचे दोरयेक ओढ सपन रगी 

म्हजे जिणेचें साव्ठीक पाणया तळमळ 

ताच्या देटातले प्राण चिखला HBT 

आरे मनाच्या पतगा इन््राधनु दोरी 

जिणेची खोली वावभर... 

अशे TBA पिशं मन तशी घाणीतली जीण 

दोगा एकठाय BIS कसो! | 

मुक्‍त भारताचें जांव वो जांव मुक्‍त गोंयचें अस्तित्व, तें मळबाच्या दर्यार 

सूर्याचे व्हडें कशे दिसूक लागलें. इतलो समर्थ देश, इतलो खानदानी प्रांत पूण 
कसलेंच नियंत्रण नाशिल्लेवरी जगप चलिल्लें: 


वार्‍या वोसादीचें ES तडीक काडपाक 
आलाशिर्‍याचो मागर ना 
चक्रा RISTE आळानदा हाडून 
उसरपत घेवपाक एक सादो नागर ना 
... आस नाशिल्ले आस नाशिल्ले 
मायेच्या बोलसाणीचो पास नाशिल्ले 
कडिल्ल्या आभासाचें चक्र. 
पंडितांनी निर्शेवणी उक्तावन दाखयली ना. आयज मेरेन जें गावलें तें संचित 


अशें मानून आनी चित्ताक थाकाय मेळून जातकच मुखार वचूक जाय म्हणपाची 
ताची तयारी आशिल्ली. 

हात मायेचे, मातयेंत मूर्त घडता ISAT 

पाय रेवाट जिणेंत थानडना, चलइना 

मन जडावाचे केळे... घण घेतले, SIRT 

आनी पुण्य पसवल्ले, ... पाडूरग TERT ZRT! 

असो दिश्टावो जातकच जीण रेंवट आसूनय चित्त कशें सुशांत आनी 

नीरव जाल्ले. पंडितांनी भोंवतणच्या Sara मन रीगयले : 

रातीचे राणयेक चान्न्याचें पाणी 

चान्न्याच्या पाणयाक काव्टखाची बाय 

दिसाच्या राजाक कुपाचे FZ 

कुपाच्या FER वोताची साय 

अशें आसूनय तरांतरांच्या श्रध्दा-अधश्रध्दांनी, बुद्धिमंतांनी उतरांचें आनी 

तत्वगिन्यानाचें इन्द्रजाल घडोवन तें समश्टीक बांदून दवरला, हें तांकां सोसूंक 
जायनाशिल्लें. आपणाल्या मर्णाच्या हुंबर्‍्यार आसतानाय तांकां समश्टीचोय हुसको 
आशिल्लो. 

हींझाडा... 

सगळी अशीच 

आखूड THA 

JBGA पाताव्ठामेरेन 

सामकी पोट बुद्धिची, पाडे जिहिची... 

सदीची ae, दाभिक, Tet 

दुराचारी... आनी TARE! 

हींझाडा... 

खरें पळयल्यार 

हाका 

उस्तुउस्तुन, मस्तुमस्तून उडोवपाचीं 

पाड्डोवपाची 

ताच्या सावळ्या सैत... 

पंडितांचे कवितेंतली प्रतिकात्मकताय अशे तरेन जीणे-अणभवांतल्यान 
अभिव्यक्त जाल्या. 
हे कवितेच्या उपरांत जरी पंडितांचें कवितालेखन उणावले तरीय 
मानवतावादाचो पुरस्कार करपी र. वि. पंडित नांवाचो गोंय्‌चो प्रतिभावंत कवी 
कोंकणीक वैश्‍विक पांबड्याचेर घेवन गेलो, अशें म्हणूक येता. 
हो काळमेरेन उपद्रवमूल्य आशिल्ल्या आडांगी स्वभावाचे दायज कोंकणी 
कवितेत येवंक नाशिल्लें. हें कबित कोंकणीच्या म्होवाळ दायजाक ज्ञात नाशिल्लें. 
ते येवंचे पयलीच युयुत्सू तशेच विद्रोही व्यक्तिमत्वाक पंडितांनी कोंकणी मनशाच्या 
सभावांत सुगूर आशिल्ले मानवतावादी आंगले घाले. चिड्डिल्यांचो आकांत आनी 
चिडुप्यांची पडमूरपणां काव्यांत हाडलीं. काव्याचे कल्पनेच्यो, कवितेच्या 
प्रयोजनाच्यो, दिव्यत्वाच्यो जाणिवोय समृध्द केल्यो. तांणी निमाणेमेरेन कवितेंत 
शैथिल्य येवंक दिलें ना. तांच्या व्यक्तिमत्वांत आनी भूमिकेत कसल्याच तरेचें 
परिवर्तन जावंक पावलें ना देखून तांचे वाड्मयीन संकेतय अढळ उरले. 
कोंकणी कवितेत कांय आत्मगत स्वर आशिल्ले. पूण ते अंदिल्ले कशे. 
कोंकणी कवितेन पंडितांचे कवितेक जी कीर्त दिली ती तिच्या म्होवाळ 
दायजासावन ती जरा से हट के आशिल्ली म्हूण. सूजनशीलताय ही तांचे कवितेक 
वरदान कशी लाबिल्लीच; खेरीज भावात्मक लेखनाच्यो विंगड विंगड पती मांडपाचे 
आनी आविश्कार करपाचे कांय प्रयोग ते करीत रावले. दुसऱया संवसारीक म्हाझुजा 
उपरांत पयशांक मोल चडिल्लें. स्वातंत्रय मेळटकच तर चडच चडलें. त्या पयशांच्या 
संबंदान पंडित मात उदास जाल्ले. 
पैशार पैसो केलो 
बॅकेत भरलो 
मेळोवपा खातीर 
TRG... 
सूख उल्ले बॅकेत 
सर्ग गेलो TTR... 
दुःख म्हज्या बराबर 
दुखां गळयता/ 

मनशान पयशाचो प्रहरी म्हूण रावंक जाय, गांधीजींच्या ह्या मत्ताचें पंडित 
राखणदार आशिल्ले. ते नीज गांधीवादी देखून डॉ. लोहियांचो सांगात मेळूनय 
मवाळ समाजवादी वो जहाल मार्क्सवादी जावक पावले नात. तशें पळयत जाल्यार 
पंडितांचे प्रतिभेन खंयच्याय 'इझम 'चो स्वीकार करूक ना. 
कारण 'म्हजें मन जगा वेगळें.. कित्यांतूच रमना, कोणाकूच गमना; आयज . 

हांगा रमलें फाल्या थंय रमले, परवां रागार फुगार जावन भरकटत खंय पावलें कोण 
जाणां!' अशी चित्ताची घडण. देखून ती वेगवेगळे तरेन उलयत रावली. अशें 
आसूनय तांकां एकूच गजाल HBT : 

म्हाका एकूच कळटा 

की हाव मनीस! 

म्हाका मनीसपणाची भास कळटा 

मनीसपणाचो धर्म कळटा 

आनीक काय म्हळ्यार काय एक कळना 

अशे कवितेची निर्मणी जातासतना निखटे कोंकणी नवकवितेची सया मारपी 

प्रयोग करूंक पंडित मुखार सरूक नाशिल्ले. ते सोंशीकपणान जियेवपी समश्टीच्या 
मुळाकडेन पळोवंक लागिल्ले आनी हेरांकय ती दिका दाखयताले. माती मनशाच्या 
मुळाची गाथा सांगता, हे विर्शीची जाण पंडितांक आशिल्ली. देखूनच तांचे 
कवितेक मातीची ओड आशिल्ली. 

मातये FA रग म्हाका भूलयता 

JN वास RAAT, कत्या... 

ठुजो मोग म्हजो मोग पारखिता!... 

.. माती म्हज्यान ओडू नज 

माती म्हज्यान तोडू नज 


पंडितांच्या कवितांतलो सैम 
पंडित हे मातयेचो ध्यास आनी सहवास घेवन जगले. ताणी सैमाचेर उप्पाट 
मोग केलो आनी धर्तरेकच ओंपून घेतलें. आनी 'धर्तरेचें कबन' गायत रावले : 

उमाशेच्या काव्छखे राती 
धर्ती TEST FEM आयली 
म्हाका घट्ट AMT धरून 
पोल्याक वोठांची माती लायली! 
मातयेक जाय पावस देखून त्या पाबसाकय तांणी शेतांत खेळूक आफयलें: 


हासून घे लिपून घे 
साळचो गोंडो जिखून घे 
करगूट पासणी सोदून घे 
केंदळा कणसा हालोवन धोलोवन 
भागरावरी पिकोवन घे 
आपणाले FAL कोण जीव ओवाळून वडयता? 


गोय म्हजे व्हकलेवरी 
लाल NSR WAST माती 
खोप्या ताचे धवी फुल्ल 
दृधसागरा मोगरेफाती 
हेर साबार कवीनी सैमाक आपणाल्या कवितांनी अचळयपणान हाडला 
पंडितांच्या कवितांतय रूखावळी येतात. तातूंत आगरां, शेतां, भाटां येतात. त्या 
कवितांकय फुलां-फळांचो घमघम येता 


आनोल्यान शेंवत्याक म्हटलें 
'घाळूया गो फाती? 
पिद्विकाव सोबीत भोवता 
शेवते, मध्यान राती 
पंडितांनी Sard मानुषीकरण केल्लें तें अप्रतिमच! तांणी ताच्याय मुखार 
वचून जशें मनशाचें नातें धर्तेकडेन आसता तशे तें ब्रह्माडांकडेनय आसता, हे 

वस्तुस्थितीकडेन बोट दाखयलें . पंडितांक, सैमांची सोबीतकाय वाडोवपी त्या 
अवकाशाचें मात कुवाडेंच पडिल्ल्यावरी जाता: - 


चन्द्रा JA तेज नितळ जिवाक ERN लायता पिशें 
एण बाना परेम तुजे आयज अशे फाल्या AR! 


त्या ब्रह्माडांक मातयेचो वास लागूक जाय, म्हणटोवणी: 


गायता गिता, गिता ग्हगेलीं 
HBA PNE लागून गेलीं 
वयतना मात स्हजेकडल्यान 
पातये सुवास मागून गेली 


मळबांतल्यान देंविलली अमास ना नपश्चात जाता, ती मनशाक लागून 


शिंपलीभर तेलात 
चिमटीयेदी वात 
faoa Tiad 
ओगाशे रात 


पंडितांचे कवितेंत सैम मनभुलोबणो जावन जितलो येता ताचेपरसय मानवी 
जडशीळ अंतस्करणाची थाकाय म्हण जावन येता. तातूंतल्यान पंडितांचे 
व्यक्तिमत्व ठशठशीत जाता. पंडितांचे कवितेत सैम हो निरागसपणान येता तसो 

पावला-ल्हाराची भेटूच ना 
मनशामजगती नेट्च ना 
ल्हारार CBR येता वेता 
CERT गायता दर्या गिता 
काळाच्या ZIR मनशाची पावला 
रॅवेतलीं पावला रेंवेतली Tarr... / 





आयरिश नाटककार जे.एम. सिंजची 'रायडर्स टू दी सी' आनी अर्नेस्ट 
-हेमिड्ग्वेची दी ओल्ड मॅन अँण्ड द सी” ह्यो साहित्यकृती दर्याच्या विशयाक 
केळोवपी. गोंयाक इतलो लांबचे लांब दर्या लाबिल्लो आसतना पंडितांक ताची 
गाज आयूकंक आयली ना, अशें कशें जातलें. तांचो 'दर्या गांजोता', म्हळ्यार 
वट्ट कोंकणी कवितेन परमेश्वराचे ते निर्मणीक केल्लें वंदनच. तांकां दुकांचो दर्या 
दिसलो. तांणी, खेळटल्यांक उल्यार उलो घालतात अश्यो जिणेचे दर्यादेगेर वचत 
थय घुलोच घुलो पळयल्यो. ज॑य जीणे-व्हडें तरतां तरना आनी सुखां भोंवतणचे 
दुका-कडे सरतां सरना असो अफाट दर्या देखलो, जय ‘TERI जावन येवंचें Fa, 
वले जावन पेवचें हावें' अशें दिसलें अशा ह्या दर्यात हो कवी रीगलो आनी ताका 
ताणें समजून घेवपाचो येत्नय केलो. तर ताका थंय चित्त थाऱ्यार रावंक पावूं 
नाशिल्ल्यान 'दोर्या नाचोता चोय, दोर्या नाचोता.. दर एका ल्हारांतुल्यान देव 
नाचोता चोय, देव नाचोता' अशें म्हणत थय थय करून नाचनशें दिसले. 
` पंडितांच्या व्यक्तिमत्वाचो सोद घेवपी विचार मांडटासतना गोंयांतले 
गांधीवादी विचारवंत रवीन्द्र केळेकार ‘eat गाजोता'क बरयिल्ले प्रस्तावनेत 
म्हणटात : | 
'एका वाक्यांत सांगचें जाल्यार - खाशेल्यो पंडिती कविता. पंडिती छाप, 
पंडिती रंग आनी पंडिती सुगंध आशिल्ल्यो. पंडितांचें खंयचेंय कविते पुस्तक 
हातांत घेवन वाचूंक लागना फुडें डब्लू. बी. यीट्सचें एक वाक्य येवजता - 
“Why should we honour those that die upon the field of battle, 
aman may show as reckless a courage in entering into abyss 
of पू.” (रणांगणाचेर आपणाली आहुती दिवपी, वीर खरे पुणून जे 
तितल्याचः Gam आपल्या अतस्करणाच्या खोल तळामेरेन उडकी मारतात 
ते: तांकां महावीरम्हणूंक जाय.) | 
पडित अंतस्करणाच्या खोल तळामेरेन देंबपी कवी. ताका मळबाच्या 
उमथ्या काळजाची ओड ना. ओड आसा दर्याच्या शेकानशेक उपाट भल्लेल्या 
काळजाची. ताज्या दोळ्यांत लेगीत दर्या भल्ला. असल्या काळजान आनी 
असल्या दोळ्यानी तो जिविताकडेन पळेता... 

'असले सादें पुणून दिश्टाव्यान उपाट भरिल्लें गीत भायर सल्लें जाल्यार 
अजाप कसलें ?' i 
संतकवी समर्थ रामदास हांका 'आनंदवनां'त रावपाचें सपन पडिल्ले. तशेंच . 
ह्या कवीचेंय एका सपनाळ्या गांवांत राबितो करून रावपाचें सपन आशिल्ले. 
सैमांतली सोबीतकाय दिसता हें चिकें खरेंच; पूण वस्तुस्थिती अशी : 
अस्कडा मजगी... 
असख्य जीव-जीवाणू TSS करपी 
ह्या कवीक त्याच सैमांत अथकपणान वावर करपी गावडो दिसता. 
सहस्त्रावधी वर्सासावन तेच मातयेंत जागृत आशिल्ले गोंयचे सोशीकतायेची कुरू 
म्हळ्यार गावडो : 
कितलोय काड, कसोय काड 
म्हजो पिठो मात जायना! 
काड, भायर IRA FST 
कितेंय कर, हाव कुसना, 
आसा TEN उरता... 
पंडितांचे कवितेंतलो गावडो हिंस्त्र पशू न्हय तसो असमाधानीय न्हय, तो: 
सुर्याच्या वोताचे 
जरी वस्त्र... 
आनी 
चान्न्याची 
मोतयाव्दी 
रेशमी शाल 
न्हेसून आपणालें कर्तव्य पुराय करपांत गुल्ल आसता. 
पंडित मार्क्सवादी नाशिल्ले; पूण जशें हेगेलाचो शिष्य कार्ल मार्क्स हाणे 
मूळतत्व (spirit) मानिनासतना इतिहासातल्यो वृत्ती आनी मनीस हांचे मजगतींतलो 
संवाद (dialectes) म्हत्वाचो, अशें मानिल्लें तशें पंडितांनी मनशाचे वृत्ती- 
प्रवृत्तीचो सोद घेतलो. हे वृत्ती-प्रवृत्तीतल्यान निर्माण जावपी संवादांतल्यान 

मनशांच्या संबंदांचें आकलन करून घेवपाचो येत्न केलो. हेगेलाक जें इतिहासीक 
कपट (the cunning of history) दिशिल्लें तशें पंडितांकय दिसून आयिल्ले. 
तातूंतल्यान गोंयच्या गावड्याक कसो अन्याय जाता, हाचेसंबंदान तांणी ताचें 
तशेंच हेरांचेय लक्ष वेधून घेवपाचो येत्न केलो. मार्क्सवादी साहित्य सदांच वर्गनिष्ठा 
सोदता; पूण पंडितांचे कवितेन वर्गनिष्ठेक पाळो दिलो ना. कित्याक तर मनीस हो 
इतिहासाचें कापड बिणटा पूण ताका सूत आनी माकन मनशांतल्याच हेरकडसून 
घेवंचें पडटा. भूंयेचो मूळ पुरूस आशिल्ल्या गावड्याचोय हेर समश्टीक आदार | 
जाय पडटा. पंडितांतलो गावड़ो सांगतां : 'मातयेंत सगळे कुसता पूण गोटो कुसता? 
ना. तातुंतल्यान रोप किल्लता कुंड्याचे उबेन'. कवितेतल्या रसिकमान्य रोमँटिक 
आत्मविश्काराक (spirit) कुशीक दवरून पंडितांनी मानायान वताचे हुनसाणीन 
वावर करून ताका आयिल्ली हुमसाण, मिठाची खातसाण हांचेविशीचे स्तोत्र 
गायले देखून ते कोंकणी रसिकांक आज्ञात आशिल्ल्या जिवसाणेचो आत्मविश्‍्कार 
करूंक पावले. पंडितांनी नीजाचो भाटकार आसूनय भिरांत सोडून, लज-भीड- 
मुरवतीक अर्धचन्द्र दिवन वस्तुनिष्ठ समाजवादी चिंतनांतल्यान साकार केल्ली 
कविता सरळ रसिकांच्या काळजाक स्पर्श करता. गावड्याची पीडा-वेदना ही 
जीवनानुभवाचो सत्यांश. पूण तेंच एक पुराय सत्य न्हय. कित्याक तर गावड्याभशेन 
कितलेशेच हेर लोक आसात. पिडेचीं, वेदनेची रूपां अगणित. ह्या संदर्भांत 
खासा भाटकार कितें सांगतां? 

हाव भाटकार 

आता म्हजे म्हाकाच 

हाव विकपाचो आसां 

दर ना देखून उल्ला 

इतलेंच न्हय तर तो म्हणटा : 

पाया पडटा JIEN.. जाय जाल्यार म्हाका 

गाळी ARTE... मात TEER नाका म्हणू! 

पंडितांक निखटो masta दलितसो आसाशें दिसना. स्वतंत्रताये खातीर 

वावर करपी बंदीय तांकां ताच्या पाबंड्यावेलोशें दिसता: : 

बेड्याकं बांदिल्ल्या 
ब्याचें हे रगत 

हागा योठेवन पडला 
घाणीत बानडें रडत/// 

अशेच एके कवितेत 'सांवरी कापूस बाबड़ो चेंपता चेपणा खाला 
दोगांयच्या...!' अशेच आनी एके कवितेत 'ताचे खातीर एक दुक कोणें गळयलें 
ना. एक सुस्कारो कोणें सोडलो ना. एक मायेचें उतर कोण उलयलो ना. असो 
एक मनीस मेलो... जो उसरपत नासतना जीणभर हेरां खातीर वावुल्लो . आयज 
एक मनीस मेलो!' पंडितांनी अधोरेखित केल्लो होय एक जीवनाभुनव आनी तातूतलो 
आनी एक सत्यांश. 

अशें कित्याक घडटा? 'भेस आनी देस कितेंय आसू... रंग रीत कात धर्म 
कसलोय आसू. मनशाच्यो दोनूच जाती... बरो मनीस वायट मनीस.. चिडलो 
आनी चिडुपी!' पंडितांली कविता जीणेंतलो एक एक सत्यांश अशे तरेन मुखार 
दवरता आनी पुराय सत्याचे दर्शन घडयता. इमान्युएलकाण्ट हांणी सांगलाच की 
जीणेतले अणभव SSA कुडक्यांतल्यान सत्यांश उक्तायतात म्हूण. ते 
नदरेतल्यान अभ्यासत जाल्यार तांची 'दर्या सुंदरी' ही तर अभिजात काव्यरचना. 

कवितेंतले भुंयेचें चित्रमय शैलीतल्यान वर्णन तशेंच ते भुंयेच्या निमतान 
अस्मितायेचो आनी ऐतिहासिकतेचो काव्यात्माक परामर्स अशी दोट्टी निरिक्षणा 
मांडपाचें इतिहासीक कर्तूप पंडितांचे लिखणींत दिसून येता. तातूंत गोंयचो भूगोल 
आनी मनीस हांचो लागसारय विलोभनीय जावन आयला. आपणाल्या काव्यांत 
एकेतरेन गोंयची प्रादेशिकतायच उजागर करपाचो सार्थक येत्न करूंक पंडितांक 
अजापाचें येस लाबलें, अशें म्हणूक येता. 

“गोंय विद्यापीठाच्या कोंकणी विभागांतल्यो ज्येष्ठ अधिव्याख्याता- 
समीक्षक प्रा. प्रियदर्शिनी तडकोडकार आपणाल्या 'कोकणी साहित्य मञ्जिरी' 
ह्या पुस्तकांत पंडितांचे कवितेंतले प्रादेशिकतायेच्या संदर्भात म्हणटात : 

“गोंयच्या वाठारांतलें वातावरण म्हळ्यार सैमान मनीसपणाक घातिल्लो 
साद. पंडितांल्यो कविता म्हळ्यार गोंयांतल्या प्रादेशिकतायेक दिल्लो प्रतिसाद. 

साबारांक ह्या नंदनवनांत खुशालकाय लाबची, दर्यांतल्यान Fed पागचें, पिकाळ 
शेतांतल्यान मोतयां पिकची म्हूण श्रमजिवी समश्टी दिसपट्टो वावर करता. ह्या 
प्रदेशांतलो हो नीजपूत ताच्या रासवळ उतरांनी गाता. पंडितांनी पुराय मुक्तपणान, 
कसल्योच आडमेळी धरिनासतना, मुक्त छंदांतल्यान तीं कवनां नकसूद उतरांत 
बांदी त्या उतरांची जीवस जानपदां जावन गेलीं. त्या कवनांक तरसादीची धार 
आसा, हे कवितेंत प्रादेशिकतेची गवाय मेळटा ती तातूंतलो गावडो राकट, 
खडबडीत दिसता म्हण. सैमीक फांटभूंय आसा म्हूण, हांसगल्ली समश्टी दिसता 
म्हण. 

“पंडितांचे कवितेंतल्यान गोंयकारांच्या मनांची स्पंदना अविस्कारीत 
जातात. मनीस आनी सैम हांचेमजगर्तीतली ओड ही सासणाची तशेंच उर्बेभरीत 
आनी ती ह्या गोंयच्या समर्थ कवींन पुराय तांकीन उगतायल्या. ताणें 
भुरगेपणासावनच्या यादींनी रक्ताचे कल्पनेंतलो इतिहासय जितो करपाचो येत्न 
केला. हो स्वताचे कल्पनेतलो इतिहास म्हळ्यार एकेपरीन सहभाव दाखोवपी भुंयेचे 
चेतनेचो कलात्मक आनी काव्यात्मक दिश्टावो.” 


कवितेंतलो ध्येयवाद आनी स्वदेशभक्ती 
आपणाल्या काव्यांतल्यान प्रादेशिकतेची जाणविकाय समृध्द करपी पंडित 

ाश्ट्रीयत्वाचो वसो घेवन विश्वात्मक पावंड्याचेर वाबुरताना दिसतात. पुर्तुगेजांच्या 
शेकातळांत आशिल्ल्यान जाल्ली दयनीय मनोवस्था पंडितांनी उक्तायली ते 
रचनेंतलो करुण स्वर तत्कालीन जीणेतली पीडा-वेदना सांगता : 

सगली जीण ग्हजी उमेदीची. . 

हावेसाचो... INIT 

घामान आनी BOTA... 

हया गोयात.. . 

आयकत, मनाक धुल्लुसावपी 

गोड गोड काणयो 'बधुभावाच्यो' 


CEPT TPE (1) (जकत्यफिडन्यार... 

हाव लोळटा.. हागा... 
एकलेपणाच्या मसणात... 
ही कविता इग्लिशीतल्यान 'भारत-ज्योती' आनी मराठींतल्यान 'साधना'त 
उजवाडाक आयिल्ली. 
पंडितांनी कलात्मकता म्हळ्यार कवितेचो आत्मो अशें निखालसपणान 
मानूंक ना. ती तिची सोबीतकाय. तिच्या आत्म्याचेर समश्टीची, समश्टीच्या 
काळाची प्रतिमा कोरांतून काडपाची जापसालदारकी आसता. देखून कवी हांगासर 
कवितेक होरावणी करता. 
कविते आयज आपल्या काळजात 
ताची PAAR याद जागय... 
थेंबो AN रगताचो मेजून 
त्यागी-जगाचो इतिहास बरय 
Sar गांधीजीची हत्या जाली तेन्ना पंडितांनी साबार संवेदनशीलतेक जाल्ले 
चराचराचे पीडेक उतरात धरलें : 
(1) रणतान थनथापिल्ळी 
जयच्या, YF IIA 
आशिल्ली RUF पाय-वाट... 
दु:खान जळटाली आनी 
काळजाय... घराघरात 


(2) साडले ताचें रगत... 
EET 
तोच हो अभागी देश 
पंडितांक समकालीन आशिल्लो आदर्श मनीस म्हळ्यार साने गुरुजी. तांच्या 
मर्णान पंडित सळाबळा जाल्ले: | 

त्यागाची शीय आनी 
पवित्रतायेची GATT 
आकार नाशिल्ल्या निर्गुणाची सोबीत बरी प्रतिमा... 
मायेमोगार्‍च्या वोताकरी... 
धतरिर फाकारिल्ली 
ETI! पाळोवली आयज एक जीण. 
पंडितांनी महात्मतेची तशेंच मनशांतल्या श्रेष्ठत्वाची पूजा बांदली. तांणी 
लोहियाक ओंपलेलीं आर्गा म्हळ्यार कोंकणी कवितेतली झगझगती आत्मनिष्ठा: 
आग्वादचे कोट HAR | माडकिच्या तिरा उने | 
हुजाप्याच्या रगताचे | फातरा फ़ातरा लावन तिने // 
तोकेर भावा उतरा आमची | गीत ठुजें गायवर्ली । 
तोकेर भावा याद तुजी | सपना आमची जागयतलीं // 
झोटिगाच्यो पिडो गेल्यो | फारिंगाच्यो नडी आसात / 
भेस बदळून भुता रूपान / पुर्विल्ली मडी आसात // 
करून ताची उस्तवारी / याड्डल्ल्या ATT पासत I 
उजोवन PT] पिंपव्छापेडां | म्हारू जाग्यार घालपा आसात // 
मत्र ठुजे घेवन जोकेर | आग्वादाचे उबे कोट | 
BIRT ATEN देवस्पणा | नव्या रगता नवें बोट // 
श्रीमती इंदिरा गांधी भारताची पंतप्रधान आशिल्ली. तिचें रक्षण करपाखातीर 
मेमिल्ल्या प्रहरीनच घुरी घालून तिका जीवी मारली. पंडितांक तिच्या मर्णात तिचें 
हौतात्म्य दिसलें. तांणी विलापिका बरयली : | 
आरे 
ती आपल्या 
हौतात्प्या लागून 
हिमगौरी शिखराचेर 
IYEN उगमाळू 
सासणाची मेळून गेली 

आदी एक 

मानवी 

बायल आशिल्ली 

आता महामाया 

देवी जाली 

बाकीबाब जेन्ना संवसाराक अंतरले तेन्ना पंडितांनी एक अप्रतिम कविता 

TAA. 

पाप-पुण्य 

बराबर गेले... 

मोग दिललो सरता व्हय... 

मोग ताचो 

मोग ताचो.... 

गोंयचे aT 

उतरा रूपान... / 

पंडितांनी आपणाले कांय कोकणी कवितांचे झेले आचार्य विनोबाजी भावे, 

साने गुरुजी, काकासायब कालेलकार, बाबा आमटे, गोंयच्या हुतात्म्ये, कोंकणीचो 
म्हापुरूस वामन रघुनाथ वर्दे वालावलीकार उपाख्य शणै गोंयबाब हांका तशेंच 
गोंयचे उदरगतीखातीर सेवावृत्तीन वाबुरपी ल्हानां-व्हडांक, भारतीय स्वतंत्रताय 
जतन करपी सैनिकांक, जवाहरलाल नेहरू, इंदिरा गांधी हांकां ओंपल्यात. 
चित्तशांती सोदतल्या मनशांच्या दोळ्यांमुकार आदर्श आनी ध्येयवादी व्यक्ती 
आसच्यो पडटात. आशिकुशीन आदर्श व्यक्ती नासत जाल्यार सुसंस्कृत मनशाक 
भिरांत दिसता. 'हो भिराकूळ प्रदेश हे कवितेत कवी म्हणटा, 'फुलबागो सगळ्यो 
हांगच्यो बाबुळिचीं बना... घरांघरातल्यान हांगा पिचतात मनां... मायेस्त मोगाक 
हांगा घडटा रगता न्हाण... संवसार चेतन हांगा जाला... अचेतन...' अशी 
वस्तुस्थिती आशिल्ल्यान स्वभावांतलो मूलधर्म कसोय आसलो तरीकूय 
भोंबतणच्या वास्तवान आकाराक आयिल्ले आपणाले मानसिक स्थितीचो, 
समश्टीचे वाड्मयीन वस्तुस्थितीचो परिणाम तांचे बरपावळीचेर जायत रावलो. 

अशें आसूनय तांची कविता स्वताचो सोद घेत रावली, ही मात नोंद करपासारकी 
गजाल..देखून तांचेकडसून परिपक्व, ठाम स्वराची आनी खोलाय आशिल्ल्या 
कवितांची रचना जाली. ह्या रचनांनी अस्तित्वाचे भान दवरलें आनी त्यो 
मुखावेलो मार्ग सोदूंक लागल्यो. त्यो हातांर हात धरून हिमट्या हिमट्यांनी रडत 
रावल्यो नात. तांणी करंदाय मारली ना. तांणी कागांळ करूक ना. अशें आसूनय 
समश्टीची नवनिर्मणी करूक कविता त्यो आंबडेताल्यो. 
स्वदेशाकडेन कृतज्ञताय प्रकट करतासतना पंडितांचे. कवितेंत 
स्वतंत्रतायेखातीर मांडिल्ल्या होमकणांत आपणाल्या जीणेची आर्गा 
दितल्याविर्शीच्या विपुल भक्तिभावाची अभिव्यक्ती जाता. स्वातंत्र्य मेळोवंक 
EIRIN दादले-नायलो चल्ल्यात 
काळ्या-कीटूट MATA 
HBAS ते JR देगे वयल्यान 
धापेत... खर्शेत.. पर्वत... 
पूण RIGA, शियेनासतना... 
उडयो मारीत यर्णाच्या होमकणात... 
पेटयत आणली होळी... 
राखून दवरपा खातीर... 
यनीस-कुळयेची स्वतत्रताय 
पंडितांचे कवितेत विशयाक अनुरूप थळांनी स्वदेशभक्तीचें दर्शन जाता. 
तेन्ना कवी हड्ड्याची धाल कर पिसो जावन फुडें सर, शिंशाचे कुडके मासांत 
रोमतात, रगताक झोमतात, तुज्या? हाय म्हज्या भावा रोमतात रोमुंदी, झोमतात 
झोमुंदी, पडसर फुडें सर' अशे प्रोत्साहन दिता. “मृत्यूंजय वीर आमचे हड्ड्यांची 
कोटां करून हिमालया भोंवतणी आयज उबे आसतना.. भारताचो वेंतभर जागो 
कोणाक केन्ना गावचो ना' अशा जोमान संघर्ष करतल्यांचो गौरव करता. 
हेरांच्या असीम त्यागामुकार आपणाक कसलेंच मोल ना. समश्टीखातीर 
कांयच करूक पावंक ना. देखून आपणालें मर्ण म्हळ्यार सामान्य मनशाचें मर्ण 
कशें. अशें चिंतून आरे... आयज घात जालो!' हे कवितेंत सांगतना कवी म्हणटा: 

रक्‍ताचो एक थेंबो 

वा चरबेचो एक तोळो 

कोणा खातीर खर्च केलो ना... 
.... हो मनीस जो आयज येलो 
ताका लागून सवसाराचे, 

काय एक लुकसाण जावक ना 


पंडितांच्या काव्याची विशेषताय म्हळ्यार तातूंतलो जिवो आशिल्लो 


आशावादी स्वर : 


ह्या ओंकारिल्ल्या ब्रह्माडांक जिवो 


भायर सरतलो... 

वचून काळखी रात 
TBI झगझगतले... 
बदलतले वीय बदलतले 
बदलतले वीस बदलतले 





संवसाराची निर्मणी करपाखातीर तेजीश्ट महात्म्याचीच गरज आसा, अशें ताका 


Raad: 

आदीशक्तीच्या आतितेजाळ उद्या जल्म घेवनं 
सगळ्या विश्‍वाकू आपल्या तेजान ANAT उठोवपी 
राम कुष्ण, बुध्द श्रिस्त गांधीसम. .. 

उत्क्रान्त ग्हापानवा हस्तुकींच 

अखेर शेवट जावपाच्यो हया विशवातल्यो 

सगळ्यो विद्वाट शक्ति 

प्रायेन पराजित 

आनी पडपाची, ताची विसविशी पोर्नी जिराजिरी घडी 
घाळेवन... पाळेवन.. आगा आगातल्यान, 


पर्तीय नविताल्ळ जावन... 

आपल्यातल्या अब्ज आन्न क्रांतिप्रसवी, 
नव नव्या आकुरानी... 

,.. ओम शाती: शाती: च्या 

चिन्मयनन्दी दिव्या GAA... HIRO! 


पंडितांची प्रेमकविता 
पंडितांचे आदले कवितेक मोगाची भावानुभुती लाबपासाम्मी संद खंय 
आशिल्ली? गांधीविचार, देशभक्ती आनी मनशाचे कूळ हांचेविशींची तळमळ 
अशा aha हो कवी रमिल्लो. घराच्या संबंदानय 
ERIE 
जल्माक आयिल्ल्या खिणापासून 
पर्णाची निपाणी घरघर लायगेरेन 
ज्या चार वणटींचे काशीत 
मनीस गिरागिरता.. तें/ 
अशी जाणविकाय बाळगुपी नदर दवरून घडये 'जिणेक सुवादूच आयलो 
ना' अशें म्हणपी ह्या कवीन लग्नाचो आनी संततीचो विचारय करूक नाशिल्लो, 
अशें दिसता. कबीक परिस्थितीक लागून लग्न करचें पडलें; पूण आपणाल्या 
अटींचेर! तरीय तो म्हणटालो, 'उज्या खातीर जशी रांदन तशें म्हजें घर'. “म्हजे 
मन जसो मिठा कण' म्हणपी ह्या कवीक मोगादेवतेन स्पर्श केल्लो म्हणपाची 
गवाय मेळना. 
'ठुजी म्हजी प्रीत सानकुडी येदी 
देरकट्या भाय विश्टूच TI! 
हुजें म्हजें धन आपल्या कारणां 
SETA रीण पाकोवपाक' 
अशी Wage आसतकच मोगाचो खीण सोदपाचो Acs जातलो कसो? 
'आरे.. आयज घात जालो!' हे कवितेत भयणीच्या नात्यापासून साबारांनी मोगाचीं 

चित्र-विचित्र रूपां दाखयिल्लीं आसात. खेरीज : 
CI व्होंकलेक व्हेली 
कुडीन मणाक याळ घाली 
अशी सामाजीक परिस्थिती! चोयदिकांनी मोगाचो स्पर्श करपी वारो व्हांवना 
ही वस्तुस्थिती आसूनय पंडितांचे कवितेंत जर तो आयिल्लो तर ती कविता फटीची 
जातली आशिल्ली. 
ठुजी ओड आनी म्हजो मोग gA... 
म्हजें काळीज धोलता. हुजें काव्गीज 
घडये हुलएये/ 
'मोगाचें आनी आशेचें मोल कितलें, हैं कळटकच 'एकला चलो रे' हीच 
संथा गायत हो कवी वावुरलो. अशे फांटभुंयेर : 
केस ठुजे रेशया-काळे 
आनीक दोळे TBA - निळे 
देखून ओडला मन TEN... 
ठुजेर जडला यन TENG... 
अशें चुकून बी म्हणना मूं? असो प्रस्न उप्रासता. पयल्या पांच झेल्यांतल्या 
135 कवितांत निखटे हे कवितेचो स्थायीभाव प्रणय आसा, अशें म्हणूक येता. 
उपरांत मात मोगाची तांक कशी आसता म्हणपाचेंय कवी निगूतपणान सांगता : 
पाजळ बेगीन मोगा दिवो 
BSR काळखात FSET जाला 
उजळ मार्ग अस्कडाचो 
म्हजो आकरो उडून गेला! . 
जेन्ना तांच्या काळजांतलो दर्या गाजूक लागलो तेन्ना मात धुद-तप्त जाल्ले 
भावनेक सैमीक शृंगाराचो उद्गार मेळळो . 
पुनवेची रात म्रव्ठबात पेटल्या 
म्होवाची रात वोठाक रे 
मोगा-अगस्ती तानेवन उठला 
दर्या पावना घोटाक रे 

मोगाचो स्पर्श जातकच कवीक राधेचो आनी तिच्या कृष्णाच्या संबंदान 
आशिल्ल्या मिथाचो उगडास जाता : 
तो कृष्ण ही राधा 
तें प्रेम, ही प्रेमाची बाधा 
तरीय कृष्ण हो योगी आशिल्ल्यान तटस्थ मोगी कसो दिसता : 
एक कृष्ण, राधे फाटी एक कृष्ण आकवार 
एक गोपी BAM लिप्यत ययुने रखा साकवार 
पंडितांचे कवितेत 'मोर'य एक मीथ कसो जावन आयला. “नाच रे मोरा _ 
ह्या कवितेत : 
नाच नाच नाच, नाच रे मोरा नाच 
उगड हजार रेसमा दोळे 
फुलोवन तुर... पाकट्या FT 
चोरया TEST मोगा पव्ठय 
... परतोय येवन आणा म्हज्या 
| म्हाका गुपीत खबर FST 
अशी विनवणी आसा तर ह्या मोराक नाचपाचो आदेश आयला : 
HINAN FIAT नाचपाळू सायना नाचपाकू 
आबी हिणया नाच नाच नाचचें 
नाच रे मोरा तालारू, सायबा 
डिम दिम ढिण दिए धोलारू... 
पंडितांचे कवितेंतलो मोग हो निरागसपणान येवंक ना. तो उसंखळ जावंक 
पावना. तातूंत प्रणयाचो स्थायीभाव आसूनय हाताच्या बोटार मेजूंक येत अश्यो 
कांय सोबीत रचना सोडत जाल्यार शृंगार-रसाचो मनःपूत प्रत्यय येवंक पावना. 
'आयज तूंयेतलो देखून' ही शृंगार -रसाचो प्रत्यय दीत परमोत्कर्ष सादपी एकाद्रीच 
कविता. 
जेन्ना परदेशस्थ घरकार येवपाची सुलूस तिका लागता तेन्ना ती उबळीत 
जाता. तिच्या काळजाक ताचें काळीज मेळपाचें आसा आनी तिका ताचो स्पर्श 

जावपाचो आसा. चांटे पावलांक तिका तिच्या घरकाराची पर्थून पर्थून याद येता. 
येतां-वेतां जेन्ना शुभशकून जावंक लागतात तेन्ना कितें करचें तेंच कळना. कावळो 
बांयचेर येवन तांच्या येवपा संबंदाचो संदेश दिवन गेला. आंगणांत पारजताचो 
रूख आसा आनी तोय फुलून तिच्या घरकाराचे पायणेर, रांगोळी-अल्पना 
घातिल्ल्यावरी शिवरूक लागलो. पोरसांतल्या चांफ्याक फुलून - उमाळून परमळ 
सुटलो. फाटल्या दारांतल्या केळम्याक लागिल्लें घडावले, घरकार येवपाचो आसा 
म्हणपाचो संदेश मेळना फुडें पिकून भांगर जालें. माजरासारको पशूय हुंबर्‍्यार 
बसून तिच्या घरकाराक रावलो. तिच्या घरकाराखातीर गोठ्यांतलीं गोरवां-म्हसरां 
साद घालतात, हाबेतात तें पळोवन तिचोय जीव हांबेवंक लागता. काळजांत 
यादीचे कांटे तोपतात तर चित्तांत अत्रेग. पाळण्यांत तिचो चेडो रडूंक लागलो 
अशें आसूनय तिचो जीव उमेद सोसूंक जायना देखून तळमळटा तिच्या 
घरकाराखातीर! खोप्यांतली आबोलीं भुरकटून मुरगटूक लागली. तो येतलो हें 
येवजनूच पुराय घर चान्ने कशे शीतल-शांत जाले आनी तोंडांतलो विडो रंगूक 
लागलो. तो येतकच आपणाक वेंग मारतलो अशें मधूर सपन नियाळटा नियाळटा 
आंगांतली नव्या खणाची चोळी तटतटून आयली. 

पुराय शृंगार रसाचो परमोत्कर्ष करूंक सोदपी ही कविता पंडितांच्या 
लेखणींतल्यान अभिव्यक्त जाली. तांच्या ‘eat गाजोता'त कांय प्रत्ययकारी 
प्रेमकवितांची अभिव्यक्ती जाल्या, पूण ऐसपैस शृंगार उक्तावपी रचना नाच्च 
म्हळ्यार जाता. कित्याक तर तो तांचो स्वभावधर्मच नाशिल्लो . 

लोककवी दोतोर मनोहरराय सरदेसाय म्हणटात, 'बयाभाव, बाकीबाब, 
मनोहर सरदेसाय हांणी कोंकणी काव्याक आकार दिलो. आशय दिलो. बंडवाल्या 
मनाच्या पंडितांनी तांच्या पावलांर पावल दवरिनासतना एकेच दिकेन आपणाली 
वेगळी वाट काडली आनी कोंकणी कवितेत नवी उमेद ओतली, नवें an खेळयले. 
पंडितांच्या पयल्या पांच पुस्तकांतलो तरणो, पांचवो नेट मुखार जरी दिसलो ना 
तरी पंडितांच्या आतांच्या कवितांत नवो रंग भरला, नवो ताल्ल रिगला.” 

तीं पांच पुस्तकां उजवाडाक येवन कांय वर्सा परतून गेलीं. उपरान्त तांच्या 
कवितेंत आनी एके तरेचें नवेंपण आयलें. हें नवेंपण म्हळ्यार तांच्या कवितांनी 

आयिल्ली संयमितताय आनी स्थिरताय. एकाद्रया पुरंध्रीन वावुरचें तशी पंडितांची 
कविता पोक्त जाल्ली दिसता. हैं पोक्तपण तांचेर जाल्ल्या संस्कारांत आसूंये . 
रचली हावे कितली गीता उतरा हातची काबार जालीं 
रचिल्ल्या खिणा आशिल्ली TRATES तीय वाळगून निबर जाली 
अशें तांणी म्हळांच! 


कवितेंतली अध्यात्मिकताय 

पंडित मुळाव्या अध्यात्मिक संस्कारांतल्यान व्हड जायत गेले. सानपणांत 
घरांतलें वातावरण, मुखार गांधीजीचो सांगात. म्हणटकच ते, ते मानसिकतेंतल्यान 
कवितेंत कांय उद्‌गार काडटात. ‘Test मन मिठा कण', 'म्हजें मन चिंचेचें पान', 
‘ela तुळशीचें पान गे', ‘eta पिट्टोळ उडणां मारपी' अशी एकाच मनशांत 
इतलीं रूपां कशीं? हो प्रस्न मुदलाचो. मनीस खंती कित्याक जाता? हो सोद 
अनादी. 

तरेकतरे जावयाच्यो 
तरेकतरे जाती 

कोणा TRITT लोखण 
कोणा माणका मोती 

परिणामी देवाचें स्मरण जाता. देवाचें अस्तित्व कशें वळखप? मनशाचे 
जीर्णेत मनाची भुमिका fd? असले प्रस्न Sar सतायतात तेन्ना पंडितांच्या 
कवितांतल्यान अध्यात्मिक जाणविकायेचें पडबिम्ब पडटा. 'उरतलें तें रूप धरतलें' 
हीय एक तरची अध्यात्मिक भावना. ‘test काळीज म्हजे कुडींत मात ना' ही 
लौकीक जीणेची एके परीन अधोगतीच. 

'कुडीचे रांदनीक तिनूच फातर' असो सोद अचकितपणान लागतकच ह्या 
कवीक प्रस्न पडटा: जीणभर मनीस थाऱयार कित्याक उरना? मनशार्ची मनांय 
: अस्थिर कशीं, 'एक मन म्हणटा उजवाडाची पुजा कर, दुसरें म्हणटा काळखाची 
कर हे वस्तुस्थितीची जाणविकाय जावन विकलता येता. जीणेचें तत्वगिन्यान 
किते? ताचो अर्थ कसो लावप? कवी सत्याच्या सोदांत वाबुरता तेन्ना 'एकाच 

वेळार आमकां मनशांक.. सगळी सृश्ट दिसना.. तिचो एक एक ल्हानसो कुडको 

तितलो दिसता'. ज्येश्ठ तत्वज्ञ एमान्युएल काण्ट हाणेंय ताच्या 'दी क्रिटिक ऑव्ह 

प्योर रीझन' आनी दी क्रिटीक ऑव्ह जजमेण्ट' ह्या ग्रंथांनी तेंच सांगलां. . 
देवाचें दर्शन देवळांत जायना. पंडितांनी म्हळां: 


एकाच खिणाक 
बारीकसारीक सगळें 
स्पश्टपणान... 

खिणभर लेगीत 

जर मनशाचे नदरेक पडिल्ले 
जाल्यार 

देवाचेंच ATT दर्शन 
ताका 

मुजरत 

SCO आशिल्ले? 

'तुजे म्हजे हात दान शिकले ना... हेरांचेंच घेयत शिणले ना!' सदां आमचो 
ध्यास एकमेकांखातीर... आपले पलतडी दिश्टूच ना' आनी 'सदां आमचे पांय 
काळखाचे वाटे... उजवाडाक फाटीं घालून गा!' हीय अध्यात्मिक जाणविकाय. 
पंडितांचे कवितेत ही समृध्द जाणविकाय उक्तावन येता. एकेतरेन गांधीवादी 
तत्वांची देखच ती. अशी मानसिकताय आसूनय गर्वाचें नांवनिशाण ना. कवी 
म्हणटा, “ज्ञानेश्वर गिन्यानाचो ईश्वर जावन गेलो, हांव मात रेडोच उल्लो' अशी 
नमळाय कवीच्या व्यक्तिमत्वाचे दर्शन घडयता. सामान्यतायेन मृत्यूचो भ॑य मनशाक 
थार दिना. मर्णा उपरांतच्या अस्तित्वाविशींच्या चिंतनान मनीस थतरवितर जाता. 
हांगसर मात आपणाल्या मर्णान संवसाराचें कांयच लुकसाण जावंचें ना, अशी . 
भावना दवरून पंडितांनी अभिव्यक्ती केल्या. 'आतां बेठो फोग कित्याक?', 
“आयज म्हाका मरचें आसा', 'कवी बाबडो मरून गेलो' सारक्‍यो कविता ह्या 
कवीच्या व्यक्तिमत्वांतल्या तटस्थपणांचें एक तास दाखयता. 

गोंयचे अस्मितायेच्यो परी : 

पंडितांची कविता गोंयचे मातयेंतली . खऱ्या अर्थान ती कविता म्हळ्यार 
“धर्तरेचे कवन'च. मनशाच्या जल्मासावन ताच्या मर्णामेरेन हे मातयेंतली अस्मिताय 
ताका कात कशी दसून आसता. ती माती ताका मर्णाक कोंडे दिता. देखून 
पंडितांच्या कवितांतल्यान गोंयचो, कोंकणी समश्टीचो अस्मितायेचो परिचय 
जाता. तांच्या 'दोन मनां', 'झिंगचे झिंगय', ‘era गावडो', 'हांव भाटकार?', 
'भाटकाराचो सत्यनारायण', 'एका दिसाच्या वासाक जग भुल्लुसता', 'आयज 
एक मनीस मेलो', 'आतां बेठो फोग कित्याक?' तशेंच हेर कांय दिर्घ कवितांनी 
तर गोंयच्या समश्टीचे अस्मितायेची, खाणांची, नांवांची, देव-देवतांची, 
वेवसायांची, सावरीच्या विंगड विंगड रूपांची, शाक-भाज्जेची आनी मनशाचे 
वृत्ती - प्रवृत्तीची पुराय आर्ट गॅलरी उक्ती जाता. 

gita भासय गोंयचे अस्मितायेचें एक आंग जाल्ली. परिणामी पंडितांचे 
कवितेंतय ते फिरंगी भाशेंतलीं उतरां घोळटात. आयज त्या उतरांक 'आर्कायव्ह'चें 
रूपलाबलां. | 

मनोहर सरदेसाय पंडितांचे कवितेंतले हे अस्मितायेच्या संबंदान म्हणटात: 

“गावडो हो गोंयचो मुळ-पुत. आमचो तो मूळकेश्वर. तो आजून मेरेन 
आपले भुंयेक, आपले परंपरेक, आपले संस्कृतायेक, जिणेक धरून रावला... 
आमच्या समाजाची तो बुन्याद. गावडो म्हणचे आमचे संस्कृतायेची झर. तो 
म्हणचे केन्नाच सोंपनाशिल्ली जिणेची शक्त. आनी तरीय सगले लोक ताका 
कुंड्यापाश्ट मानतात. तो पावस सोंसता, थंडी सोंसता, हेरां खातीर त्रास सोंसता, 
आपुण उपाशी रावून दुसऱ्यांची जीण पोसता. हे 'गावड्याचें उतर' म्हणचे कोंकणी 
काव्याचे जिवसाणिची खूण. कोंकणी कवी आपल्या मुळ-पुरसाकडल्यान स्फूर्त 
घेता. मुळाक उदक घालून नवी जीण पोसता. गावड्याचे नदरेन कवी भोंवतणी 
पळेता आनी ताका सगले कडेन अन्याय दिसता 

कवितेंतली सुभाषितात्मकताय, वाक्यप्रचार आनी ओंपारी : 

कांय फावटीं दिसपट्टे जीणेंत ज्यो ओपारी आसात तांचो पंडितांनी बेस 
बरो उपेग करून कोंकणीची गिरेस्तकाय वाडयली. तर कांय फावटी नव्यान 
वाक्यप्रचार घडयले. 'बाकीचे दीस घोवांचें', 'जो बुडटा तो मरताच', ‘Asi म्हजे 
धन आपल्या कारणां', जनता जेन्ना उगडी दोळे जगांत जागी फांतोड फुलता...', 
'तुर्जे test नातें उधारेचें खातें, 'पेटली थंय पेटली', 'मळटा थंय दळना, दळटा ` 
थंय शिजना', पुण्य वेतालें पंढरेक... वाटेंत ताका मेळळें पाप', दुखां तर आयज 
अप्रूप जाल्यांत , 'तूं कुंडो दिता, तूं म्हाका जाय, हांव उंडो दितां, हांव तुका 
जाय', पांय आसा, वचत थंय वाट' ह्यो कांय देखी पळयतकच पंडितांचे उतरांचेर 
प्रभुत्व आशिल्ले म्हणपाची गवाय मेळटा. 

पंडितांचे प्रतिभेन कूस परतली आनी तांणी ओंपारीसदृश घाट घेवन कविता 
बरयली. शेर, 'हायकू', 'चारोळी', सारक्या धाकटुल्या कवनांची रचना ते करूंक 
लागले. जीणेचें मर्म उक्तावपी वा एकाद्रे घडणुकीचो प्रभाव दाखोवन दिवपाचो 
येत्न करपी हो रचनेचो घाट घेवन आयिल्लीं तांचीं ही कवित्रां कोंकणींत पयलेच 
फावर्टी आयलीं, अशेंय न्हय. बाकीबाब बोरकार हांणी 'चंवरां' ('घुंगरां', सासाय 
- कविता झेलो) आनी मनोहर सरदेसाय हांणी 'पिसोळीं' बरयिल्लीं. नामनेच्या 
कवींकडसून, पिरायेचे देंवणीचेर दिश्टावों जातकच, कोंकणी उतरांची gar 
घडोवपाखातीर आकर्शक आनी नकसूद मांडावळ करून वाचप्यांक ताचो प्रत्यय 
दिवपाचो येत्न जालो. तो रचनाप्रकार हेरांनीय केळयलो. खरें म्हळ्यार अशा 
सूत्रांतल्यान खोळाय आशिल्ल्या काव्याची निर्मणी जायना. निर्मणी जाता ती 
लयबद्ध उतरांत॑ल्यान उक्तावन आयिल्ल्या विचारांची आनी विचार हो कवितेचो 
प्राण नासता. देखून पंडितांचे कवितेची नाट तांच्या कवित्रांत दिसता, ant म्हणू 
नज; पूण तांचे कवितेंतलो सुदीर्घपणाचो आंवाट विलोभनीय दिसता. तातूंत' 
जीवसपण आसाच खेरीत उपहासपरताय आसा. हया विचाराचे दिकेन कवितेचो 
गंभीरपणान अभ्यास करपी मान्वेल सी. रूद्रिगीश पणजेचे इन्स्टिट्यूट मिनेझीस 
ब्रागांझ संस्थेन 1977 त उजवाडावन हाडिल्ल्या ताचे 'आर. व्ही. पंडित - दी 
पोएट' हे पुस्तिकेत म्हणटात : “Pandit’s lyrics, though most of them 

are short, dancing as if they were like puppets on the string of 
life, are not painted dolls driving our blues away. In their 
simplicity they have deeper meaning to convey, like the stories 
of the little Ramchandra or The Coconut Tree’s Curse. They 
play upon the gamut of human emotions. 

His longer poems, on the other hand, are chiefly satirical. 
His satirical vein wriggles like a worm underground, eating up 
the vitals from within, leaving the outer shell in tact, but ready 
to crash at the more whiff of a breath. Satire is a weapon 
Pandit weilds with consummate case and telling effect. It flashes 
out at everything that smells of corruption, hypocracy and the 
injustice done to labourers who toll in the scoring summer, in 


the rains, stiffling the hunger-pains, to make wealth for others.” 


पंडितांच्या कवितांतलो छंद 

पंडितांनी शास्त्रीय पद्धतीन कवितेचो छंद घोटवंक ना. तांकां तो नाद 
लागूंकय ना. तांच्या कवितेच्या वाचप्यांक हो कवी किंवाट्यान उलयता, पाल्हाळ 
लायता अशें दिसूंक फाव. आदिमानवाचो स्वर असोच आशिल्लो, संस्कार 
नाशिल्लो. पूण ताणेंच तर गंभीर स्वरांत पयल्या वेदांतल्यो ऋचा म्हळ्यो तेन्ना 
तांकां आरोह-अवरोह स्वर खंय खबर आशिल्ले? SAT एका व्याधान एका रुखा- 
खांदयेर काममग्न जावन बशिल्ल्या क्रौञ्च पक्ष्याच्या जोडप्यांतले मादीक बाणान 
मोखून जीवेपणान मारून वडयले तेन्ना वाल्या नांवाच्या शर्विलकान किंवाटून म्हळें: 


मा निषाद प्रतिष्ठां त्वमगम : शाश्वती समः | 
यत्क्रौञ्च मिथुनादेकमवर्धी : काममोहितम्‌ | 
ताका जशें आयले तशें ताणें गायलें, देखून 'अनुष्टभ्‌' छंद आनी वाल्मिकी 
नांवाचो म्हाकवी जल्माक आयलो. तो मेरेन संबसाराक दोगूय जाण ज्ञात नाशिल्ले. 

पंडितांचे कवितेचो वारसदार म्हूण नागेश करमली हांचेकडेन बोट दाखोवं 
येता. ते आपणाल्या राष्ट्रमत (1 फेब्रेर, 1981) आनी सुनापरान्त (22 सेतेम्ब्र, 
1991) ह्या नेमाळ्यांत पंडितांचे कवितेचो आपरोस घेतना एका थळार म्हणटात: 

“कोंकणी कवितेच्या मळार र. वि. पंडित हांणी पावल घातलें तेंच पयलीं 
मळब - दिको गाजयत. हेरांनी घोळयिल्लीं आनी माडयिल्लीं कोंकणी कवितेची 
वाट पावला पोंदच्यान घालपाचे भरीक ते पडलेच नात. ‘Test उतर गावड्याचें' 
म्हूण निबरान सांगीत 'आयले तशें गायलें' अशें उंच ताळ्यान सादयत तांची 
कविता चकासूर करीत, दर्यांची एका फाटोफाट फुटून येवपी ल्हारांच जावन आयलीं. 
हीं ल्हारां केन्ना खकाळ तुफानाचो गाज गाजयत तडीर येवन आपटलीं, जाल्यार 
मद-ल्हवसार वाऱ्याचो अचळय स्पर्श जावन काळजांनी रिगली.. कोणांचोय 
'दर्या गाजोता', फक्कत 'गाजता', पूण पंडितांचे कवितेंतलो दर्या भितल्ल्या कडांनी 
आनी चुर्क्या उमाळ्यांनी 'गाजोता'... थळाव्यापणाक, गांवगिर्‍या मनशांचे 
उतरावळीक, रूपावळीक तशेंच भावभावनांक अस्तित्व दिलें आनी हें सगळे जे 
मातयेंतल्यान किल्लले आनी फुलारून आयले तें मातयेकच गंधवती करून सोड़पी 
कविता म्हळ्यार र. वि. पंडिताली कविता.” 

कविता एकेच दिकेन येना. ती इकराय दिकांनी येता आनी आकार घेता. 
पंडितांचे जाणविकायेतले अभिव्यक्तीन आकार घेतला तो चिंतनाविश्काराचो . 
भावात्मकता आनी बौद्धित्मकता हाचे शीमे-मेरेवेली आत्मनिष्ठा दायजान दिल्या. 
ती आत्मनिष्ठा गण-मात्रा-छद-वृत्तीचो घाट वा रचनातत्र मानिना. ती 
अभिव्यक्ती म्हळ्यार गद्य-काव्यय न्हय, आयज मेरेन जो ताल-सूर आमकां 
खबर आसा तो पंडितांचे कवितेक खबर ना. देखून पंडितांच्या काळजाचे स्वर 
तोच तांच्या कवितेचो छद. पंडितांचे कवितेचो छंद म्हळ्यार 'बागर-छद'. तो 
समजून घेवपी जर (कृत्रिमपणान शिकिल्लो) “कवितेचो छंद पंडितांचे कवितेत 
मेळना”, अशें म्हणूंक लागलो जाल्यार रसिक म्हूण घेवंक तोच उणो पडटा, 
अशें समजूंक जाय. 

सैमांत जें घडटा तें उपरांत मनीस आपणाल्या चौसष्ट कलांनी आपणावन 
घेता. तद्वत्‌ पंडित सूख -पीडा-वेदनेची जीण जियेले आनी तातूतल्यान तांचो जो 

उमाळ्यांचो स्वर भायर सरलो तो छंद-वृत्तीचो घाट. अंतर्गत लय आसल्यारय वो | 
नासल्यारय पंडितांची भावमुद्रा अस्सल, जागृत. तिचें पडबिम्ब म्हळ्यार पंडितांची | 
कविता. ज्या रसिकांक पंडितांची भावमुद्रा वाचूक जमतलें, तांकां पंडितांची | 
कविताय निगूतपणान समजून घेतकच होलमतली. तातूंत नाद पुराय उतरां _ 
आयल्यांत ANA न्हय, हें सत्‌ मानून घेवनय. | 

तांच्या कांय कवितांक लय लाबल्या. कांय फावर्टी ही अंतर्लयीच्या रूपांत 
दिश्टी पडटा, देखीक: 'चंवर झडटा? भियेव नाका! इल्ले झडटलें Foss उरतले 
... उरतलें तें रूप धरतले रंग घेतले आनी पिकतले' तर यमकांवांगडांच 
लोकगीताची लय आशिल्ली 'झिंगचे झिंगय' कविता अप्रूपच, ‘fred खाल्ले 
मानशेकारान पेसांव खाल्ले भाटकारान' अशें गद्यप म्हणपांतूय लय येता. सैमाच्या _ 
सांगातान कवी नाचूंक लागता आनी म्हणटा : खेळूंक Gent शेत दितां, नांगर 
आनी जोत Rai... आपालिपा खेळूंक यो.. पावसा योरे यो...' “हांव तुळशीचें 
पान गे! ही कविता तर अशीच एक लयबद्ध कविता. पंडितांनी ओवी- 
अभंगसादृशय रचना केल्ली दिसता. 


(1) भरती ओसरता | येयली JF | 
चिखला लोळोवन | बाकी चुकती // 


(2) कवीच्या गावा | कवितांची घरा | 
पुस्तकांच्या शारा | वाडे ताचे // 
कविताच्या घरा | सपनाची दारा | 
PITA ससार | RTO 11 
उतराचें शीत | उतराची कडी / 
देवान दिता / कवी तप्त // 

पंडितांच्या कवनांनी यमकबद्धताय दिसता डी ° 


(7) मोरा ठुरो । मोराकू बरो/ | qa 
भुकेलेल्या जाय | पणसा "| Re | 
(चत्राय : खरेंपणी पळोवंक गेल्यार ,'भुक्रेल्ल्या पोटार पणसा-गरे / + j 
खायनात. कित्याक तर ते खातल्याके निर्मुळीचें दुखणें जावंक”... / 
शकता.) क) झन 
तळ्यावुलें साळीक | तळ्यातू बरें। | 
WAGE ना तेका | दर्या वारे // 
रगताचो रग लाल | ZIR फुल्ल TA / 
मायेचो र मात | नित्य नवो, नित्य नवो // 





(2) ETMT पूर मेड ठुजी / उनार नेयी सोबीत मठी | 
हाव पुरूस जाग्यावेलो | राखणदार ठुजे फार्टी ॥/ 
हें ने कोणालें गा / रोजिस्त मारून भोगता कोणु / 
रेंद सगळें थकून वेल्यान | गुणकार म्हण धोसता कोणु । 


(3) आयज तू येतलो देखून | बावचेर शिंवरून शिताडो केला / 
आणणावुल्या पार्दिकान | फुलां शिवरून शिताडो केला // 
आयज तू येतलो देखून | पोरसा चाफ्यार GOTT फुला | 
मागदेरिच्या केव्छीमाथ्याले | घडालें पिकून भागर जाला // 
आयज तू येवलो देखून | माजर बसला हुमरो राखीत | 
MEN TERT हाने हाने | भूरकटून नाचता लापीट // 
आयज तू येतलो देखून | शिरच्या पाना रला इडो | 
जीव माजोलो सैर भैर | पाळण्या सारको रडटा चेडो // 
आयज तू येतलो देखून | खोप्या आबोली HORT // 
नेया खणाची चोळी याजेली | आगाक साबकी तरतटूटा॥ 


7] 


(4) एक नदर आलतडी | एक नदर पलतडी | 
भोवरे gha घाताचे | धोल धोलता जिणे - व्ही ॥/ 
एक नदर शिडावेल्यान | एक नदर धारेबेल्यान I 
हावेसाचे पाकटे फुलोवन | गलबलता जिणे CEST // 


बाकीबाब हांची याद येतकच तांणी बरयलें : 
अतरिल्लो 
अतरून गेलो 
मत्र फार्टी 
उरता न्हय? 
पाप, पुण्य 
बराबर गेलें 
मोग दिललो 
सरता व्हय? 
en कविता पंडितांचे अभिव्यक्तींत आशिल्ले लयीचो प्रत्यय दितात. 
पंडितांनी जल्मभर प्रतिभादेवतेक होरावणी घातली : 


सगळी रात ठुजे कुडा 
दिवली झेगेता बाके, दिवली झेमेता . 
वण्टीवेल्यान हिणयातिणया | 
साकळी धोलोता, ठुजी सावळी नाचोता 
हाव हिणया घुस्मरत 
PISA FIR तुजे ITA... 
तूय म्हजे सायानिणी, 
कित्या जागोता, नाये कित्या नागवता? 
गोंयच्या वातावरणातच नीजपणान संगीत तशेंच नाट्य वाबुरता. ताचो 
लाव पंडितांचे कवितेक जालो अशें म्हणूं येता. तांचे एके कवितेत तर लय- 

ताल-नाट्य हांचो सुमेळ जाल्लो दिसता. 


आपोवरणें FIT नाचपाकू, सायना नाचपाळू... 
आमी हिणया नाच नाच नाचचें 

नाच रे मोरा तालारू, सायना 

कळवणे FIG FING, सायना TING 
आमी घटके तोंड घेवन TTT 

सागाता कोण ना वाजपाकू.. सायना 

खोशयेन घाडिभर, हासपाकू 


INTA येयला, नाचपाकू 
सायना नाचपाकू, सायना नाचपाकू... 
मनशाक, हे धर्तरींचीं कवनां बरोवन जातकच, जीणेच्या शेवटाक मर्णाचो 
आदेश येताच, येतलोच, तेदेवेळार फुडले पिळगेचो हुसको जावप हें साप्प सैमीक. 
पंडितांतलो कवी सळाबळा जावन विचारता: 


हाव वेतलों 
आनी फुलानी न्हिदतलों 
TAT तू बाबुल्या FERN 
खय रे आसतलो? 
हाव वेतलों 
आनी कुपानी लिपतलों 
तेत्रा तू बाबुल्या म्हाका 
खय रे दिसतलो 
बाळा, कसो रे दिसतलो? 
ज्या कवीन जीणभर हे धर्तरेचें कवन गायलें, त्या कवीक फुडली पिळगी 

तशीच वावर करतली काय, हो प्रस्न सतायतलोच न्हय? 

कवितेचे आराधनेत जांणी पुराय जीण ओंपली ते ज्येश्ठ कवी शंकर रामाणी 
पंडितांचे कवितेंत प्रत्यय दिवपाचे तांकीविशी आपणालें मत्त उक्तायताना 'कुळागर' 
(एप्रिल, 1984, पानांक 22) नेमाळ्यांत म्हणटात : 

“पंडितांच्या, सामाजीक आशयाच्यो गोंयचे मातयेंत मुरिल्ल्यो ज्यो कविता 
आसात देखीक ‘era गावडो', 'झिंगचे झिंगय', ‘eta पिटूटोळ' आडव्यो- 
तिडव्यो, उब्यो, कश्योय वाचल्यो तरी कोंकणी कवितेच्या निजाच्या रसिक 
वाचप्यांक भिडटात. भिडूक जाय इतलें व्हड त्या कविताचें सामर्थ्य आसा, शिवाय 
पंडितान ज्यो वेगळ्या प्रकारच्यो कविता बरयल्यात, देखीक, “आयज तू येतलो 
देखून', 'दर्यासुंदरी', अमर रूख, रेवेंतलीं पावला', 'कोणाक काय नाका' त्या 
तोलाच्यो, दर्जाच्यो कविता कोकणींत कितल्यो आसात? पुंडलीक नायक, रमेश 
वेळुस्कार, विष्णू बाघ, ह्या आनी कितल्याश्याच नवे पिळगेंतल्या कवींच्या 
कवितांचे ‘ard’ फक्कत पंडितांचे कवितेकडेन जुळटा. आज केले आमोट | 
तातूंत घाले सुंगोट ।। अशें 'ट' क 'ट' लावन कवनां रचपीय जायते कवी (?) 
आसात.” 

अशे तरेन कोंकणींतले नवे पिळगेचे वास्तववादी कवितेची बुनयाद पंडितांनी 
घातली अशें म्हणूक येता 


पंडितांची मराठी कविता 

पंडितांच्या सानपणांतल्या घरांत जरी धर्मीक ग्रंथांचे बाचन मराठींतल्यान 
आशिल्लें तरीकूय जीबे-ओठांत आनी घरा-दारांत कोकणीच उलोवपी घराबो- 
गांवकारी आशिल्ल्यान पंडित आपणालें चिंतंपय कोंकणींतल्यानच करताले. 
देखून ह्या म्हाकाव्यासारक्या ग्रंथांतल्या गोश्टींच्या नित्य श्रवणान धा-बारा वर्साचे 
पिरायेर आसतानाय, कोणाचोय पालोव घेयनासतना, तांकां कवित घडोवचेशें 
दिसलें आनी इल्लो इल्लो येत्न करीत ते कबित रचूंकय लागले. गोंयांत एक काळ 
असो आशिल्लो जेन्ना एकाद्रया कोंकणींतल्यान उलोवपी गोंयकारान 
कोंकणींतल्यान बरप करीत तर लोक हासत काय म्हूण भंय दिस. कोंकणींतल्यान 

पंडितांनी कवित केल्ल्यान गांवकार हांसतल देखून मराठीतल्यान कांय वळी रचल्यो. 


गरुडीणीसवे उच नभाते 
जाया, न पिव्छे म्हणुनी चिमणीने 
हीन समजुनी स्वपखातें 
त्यागावे का उडायाचें 
पंडितांनी आजीक वा हेरांक ही कविता दाखोवंक ना. तेच पिरायेंत तांणी 
अशें कवित विपुल प्रमाणांत रचलें आनी तातूंतले चडशें उखलापेशें दिसूंक 
लागिल्ल्यान भायरय मारलें 
जेन्ना पंडित भारती चलयताले तेन्ना तांणी तातूंत आंक भरून 
काडपाखातीर विपुल प्रमाणांत मराठींतल्यान बरपावळ केली आसतली. मुखार, 
पंडितांनी मराठी कविता बरयली. साने गुरुजींच्यो तांकां उमेद वाडोबपी चिटयो 
येताल्यो. गुरुजी, साधना नांवाचें साताळें चलयताले. तातूंत, गुरुजीन 1950 
च्या जून म्हयन्यांत आत्महत्या करसर, पंडितांची कविता छापून येताली : पूण 
तांणी तेन्नाच्यान मराठी कविता खंयच्याय नेमाळ्याक निखालसपणान धाडप ना 
म्हणपाचो भावूकपणाचो खरो खर निर्णय घेतलो. तांणी ताच्या उपरांत ल्हवू ल्हवू 
करून मराठींतल्यान कविताय बरोवपाचें बंद केलें. पूण ताच्या कोंकणी कवितांचो 
मराठी अणकार 'साधना' आनी हेर नेमाळ्यांनी येतालो. पंडितांनी मराठींतल्यान 
कविता बरयल्यात, पूण त्यो मेळूंक पावल्यो नात. सहजपणान कविता बरोवपाची 
ताची शैली पळोवन तांणी भौच संख्येन मराठी कविता बरयिल्ल्यो आसतल्यो, 
असो अदमास करू येता. त्या कवितांचो झेलो उजवाडाकय येवंक ना. ताच्यो 
कांय कविता तेन्नाच्या विद्वत्मान्य अशा 'सत्यकथा' म्हयनाळ्यांतय आयिल्ल्यो. 
'म्हजो सपनाळो गांव” ही कोंकणी कविता 'सत्यकर्थे'तच उजवाडाक आयिल्ली . 
तांणी आपणाल्या कांय कोंकणी कवितांचो मराठी अणकार महाराष्ट्रातल्या 
कांय नेमाळ्यांनी उजवाडावन हाडलो. देखीक : 'कविते, नवो इतिहास बरय' 
(साधना), ‘गाढवाची जात' (भारती), जय जय जनार्दन' (साधना), जिणेचो 
उजवाड पळेता Sra’ (साधना), 'ताचोच हो अमर देश' (नवभारत), 'तोच हो 

अभागी देश' (नवभारत-लोकसत्ताक विशेशांक), 'बदलतले दीस बदलतले 
(साधना), 'हाय' सोंपली एक जीण... ' (किरात), 'हो भिरांकूल प्रदेश (भारती), 
“हांगा आनी थंय' (भारती), हांव भाटकार! (साधना). मराठणातल्या वाचप्याक 
ह्या अणकारीत कवितांवरवीं कोंकणी कवितेचें दायज समाजिक, देशभक्तिपर 
आनी आशावादी नदरेकोणाचें आसा आनी पुर्तुगेजांच्या शेकातळा आसूनय 
गोंयकाराची अस्मिता ना नपश्चात्‌ जावंक ना म्हणपाची कुरू गावली आसतली. 
हाचेपयलीं मराठणांतल्यांक कोंकणी कविता मराठींत वाचूक मेळिल्ली म्हणपाची 
गवाय मेळना. पंडितांनी अशी संद पयलेच पावटी हाडून दिली. अशें मानत जाल्यार 
हें कर्तुप इतिहासीक स्वरूपाचे अशें म्हणू येता. 

पूण हांणी स्वतंत्रपणान तशेंच बहुसंख्येन केल्ल्यो मराठी कविता वाचूंक 
मेळूक ना. तांच्या 'चन्द्रावळ' कविताझेल्यांत पानाक 82चेर एक मराठी कविता 
मेळटा. तिचो माथाळो 'दासाचें Tad’ असो आसा. मराठीचेर प्रभुत्व दाखोवपी 
ही बीस चरणांची कविता. साबार दिकांनी मोहमयी वातावरण आनी मानवी 
समृद्धपणाखातीर उद्घोषणो Rad उत्सवाच्या समयार राष्ट्राक स्वतत्रताय 
मेळोवपाच्या येत्नाकडेन मात कोणाचीच नदर वचना म्हणपाची खंत उकतावपी 
ही कविता : 


हा यत्र लाल ये सुलतानी दंडाचा 
हा गुलाबकाती अर्भक - स्वातत्र्याचा 
धुमसता लाल हा कार्तेकेय राष्ट्राचा 
अन्‌ सकल राग आरक्त वस्वुजाताचा 
परि अस्पृश्यासम गाळीत अश्रू कोणी 
निरखित हा उत्सव उभा अधोगुख कोतिं 
लोहात अडकल्या दासाच्या रक्ताचा 
आरक्त वर्णतो जाय काळकडोनी... 
ही कविता 'सत्यकथा' सारख्या विद्वत्‌मान्य मराठी म्हयनाळ्यांत प्रसिद्ध 
जाल्ली. हाचेवेल्यान तांचे कवितेचें आकर्शण विद्वान संपादकांकय आशिल्लें 
म्हणपाचे स्पश्ट जाता. 

पंडितांची इंग्लिश कविता 

पंडितांनी हिंदीतल्यान कविता बरयिल्ल्यो आसूये. तांच्या कोंकणी 
कवितांचो हिन्दी अणकार 'जैसा आया बैसा गाया' झेल्यांत मेळटा. तांच्या 
सानपणांतल्या घरांतले सश्रद्ध वातावरण भारताच्या स्वातंत्र्याचेर श्रद्धा लावंक 
संस्कार करताले. भारताची संस्कृती आनी गांधीजीचें महात्म्य हे दोन विशय 
पंडितांच्या काळजाक थाकाय दिताले. आपूण इंग्लिश कविता कश्यो बरोवंक 
लागलों, हे गजालीचेर उजवाड घालपी तपशील मनोरंजक आसा. 

म्हाविद्यालयीन जीणेंत आसतनाच मुंबयच्या इंडियन सोशियोलॉजिस्ट' 
ह्या नेमाळ्यांत पंडितांची “० build me a world’ ही कविता उजवाडून 
आयली. उपरांत पंडितांक व्यासंगी वाचप्यांची पत्रा आयलींच; खेरीज अखिल 
भारतीय विद्यार्थी काँग्रेसचे अध्यक्ष भौमानेस्त प्रभाकर कुंटे आनी दिनकर साक्रीकर 
हे फुडारी मुंबयसावन पुण्यांत तांचे रास्ता पेठेंतलें घर सोदीत येवन तांकां परबीं 
दिवन गेले. 

राजकी आंदोलनाचो प्रभाव तांकां न कळटासतना तांचे कवितेचेर पडटालो. 
कोंकणी कविताभशेनच देशभक्ती, दास्यत्वांतल्यान उप्राशिल्ली खत, सैमभक्ती 
आनी कस्तुरबाच्या व्यक्तिमत्वाचो प्रभाव हीं आशयसूत्रा अभिव्यक्त जातात. 
sat दिवपी राष्ट्रीयत्वाची सुलूस तांच्या इंग्लिश कवितांनी मेळटा. ह्या 
राष्ट्रीयत्वाच्या भावनात्मकतेचो प्रत्यय तांच्या साबार कवितांनी दिला. तांच्या 
इंग्लिश कवितांचे कांय नमुने 'चन्द्रावळ' ह्या कोंकणी कवितांच्या झेल्यांत वाचूंक 
मेळटात. 

उपरांतय 'इंडियन सोशियोलॉजिस्टा'त तांच्यो खुबच कविता उजवाडावन 
आयल्यो. ताच्यो कांय कविता “मिनिमॅग', भारत ज्योती', भारती तशेच भौच 
हेर नेमाळ्यांनी प्रसिद्ध जाल्यो. तशेंच भारत ज्योती (In This furnished 
Goa), ATT (A Love Song), हिन्द प्रजा (Alas! Kasturba) त 
उजवाडावन आयिल्ल्यो ह्यो कांय उत्तम रचना म्हळ्यार जाता. 

तांच्या कोंकणी कवितांचो इंग्लिशींत अणकार जालो. 'हिन्द-प्रजां'त 
तांच्यो कोंकणी कविता इंग्लिशींत अणकारून प्रसिध्द जाल्यो. तांच्यो कविता 

इंग्लिशींतल्यान अणकारीत जातकच तांचे झेले उजवाडाकय आयले. 

बट्ट साठेक वर्सांच्या काळखंडांत अशे तरेन, अखंडपणान काव्य-तपश्चर्या 
करतासतना पंडितांचे लिखणेंतल्यान कांय कविता पुराय कलात्मक तशेंच 
चित्ताकर्षक अभिजातपणान अभिव्यक्त जाल्यो. तातूंत 'अमर रूख', आयलें 
तशें गायलें', 'कविते, नवो इतिहास बरय', 'कवी बाबडो मरून गेलो?', 
'काळखाचे वाटे', 'कोणाक काय नाका', 'चंद्राचो बैल शिंगाडो', 'जिणेक सुवादू 
आयलो ना”, 'तुजेर जडलां मन म्हगेलें', 'धर्तरेन उमो घेतलो', 'पावसा पावसा यो 
रे यो, बदलतले दीस बदलतले', 'भाटकाराचो सत्यनारायण', ‘Test इल्लेशें 
काळीज', 'म्हजे मन जशे चिंचेचें पान, रेवेंतलीं पावलां, हांव आसन थय उजो', 
‘gra गावडो', gia तुळशीचें पान', हांव भाटकार?', ह्यो कांय वेचिक कविता 
आनी पुरायपणान 'दर्या गाजोता' हो झेल्यांतल्यो साबार कविता म्हळ्यार कोंकणी 
कवितेच्या मुकुटांतलीं रत्नांच! 

पंडितांतलो कवी उंच-दिगंत जायत वतासतना दिसता हाचें एक कारण 
म्हळ्यार ती सुखवादाच्या, आनंदवादाच्या सोदांत ना. तांची कविता वेदना, 
कारुण्य, आनी पीडा हांच्या सोदांत रावली. हीच पंडितांले कवितेंतली वाडमयीन 
आत्मनिष्ठा, म्हण तांचे कवितेक वाड्मयीन महात्मता मेळूंक पावली. देखून 
पंडितांची कविता आंतरराष्ट्रीय पावंड्याचेर कित्याक पावली, ह्या प्रस्नाची जाप 
मेळ्ळी कित्याक तर पंडितांचे कवितेंतली आत्मनिष्ठा कितली वयल्या स्थरावेली 
आसा म्हणपाची कुरू त्या पावंड्यावेल्या कर्वीक आनी समीक्षकांक दिशिल्ली. 

4. 
पंडितांले गद्य लेखन 


(क). कोंकणी 

अ. बालसाहित्य : | 

पंडितांनी कोंकणींतल्यान केल्ले गद्यात्मक बरपावळींत गोड गोड काणयों 
(भाग ])', 'गोड गोड काणयों (भाग 2)’, 'भुरग्यांल्यो काणयों (भाग पयलो), 
'भुरग्यालें जग', 'रामायण महाभारतांतल्यो कथा' ह्या पुस्तकांचो आस्पाव जाता. 
पंडितांनी आपणाल्या आगामी पुस्तकांची कळोवणी केल्ली तातूंत 'शेखराली 
डायरी' आनी 'म्हजी अमेरिकेची भोंवडी हे माथाळे आशिल्ले पूण तीं पुस्तकां 
उजवाडावन आयली वो ना, म्हणपाची गवाय मेळना. घडये तांणी 'शेखराली 
डायरी च 'भुरग्यालें जग' ह्या माथाळ्यान उजवाडाक हाडली आसत. 

पंडित हे निस्वार्थी आनी तेज:पुञ्ज स्वातंत्र्यसैनिक आशिल्ले. ते 
छायाचित्रकारात अनिभिषिक राजाधिराज आशिल्ले. समश्टीची वेदना आकळून 
घेवपाचो वेळ आयलो तेन्ना ते आशिल्ले कणखर समाजहितैशी कवी तर दुसरो 
निवातकायेचो वेळ आयलो तेन्ना आशिल्ले अभिजात सैमीक प्रेमाचे शाहीर. 
तांणी कोंकणीचे उदरगतीखातीर आपणाल्या दुडंवांतल्यान आपणाली कविता 
छापलीच खेरीज हेरांचीय. ते कोंकणी - मराठी भाशावादांत 'स्वयंमवेमृगेन्द्र' 
जावन वावरले. ते आंतरराष्ट्रीय भाशामोगी अणकारकार आशिल्ले. ते 
भोंवडेंकारांचे भोंवडेंकार आशिल्ले. अशें हें अश्टतासांचे व्यक्तिमत्व निजाचें 

गोंधीवादीय आशिल्ले. 

परिणामी, तांणीं गांधीवादांत जी 'नई तालीम म्हळ्यार भुरण्यांक जें शिक्षण 
दिवपाचें आसता तें 'मन, शरीर आनी आत्मो' हांकां सैमीक पद्धतीन दिवंचें अशी 
तजवीज करून दवरल्या, ती आत्मसात केल्ली. भुरग्यांची मानसीक वाड ही 
नियाळून पळोवची पडटा. हो विचारय गांधीवादीच, देखून तांणी आपणाल्या 
पुताची वाड, ताचे बोल जतनायेन बरोवन दवरले. परिणामी “भुरग्यांलें जग' साकार 
जाले. | 

'भुरग्यांलें जग' ह्या पुस्तकांत पंडितांनी म्हळां. “भुरगीं उलयतात. कांय 
बेगीन, कांय उसरां, उलोवप हो तांचे वाडीचो एक पावंडो. उमर्थे -उदारें जावप, 
पोट ओडप, उठून बसप, दिमखुज्यांनी चलप, उबें रावप हांतूतल्यो कांय गजाली 
ती आपशीच शिकतात. कांय गजाली तांकां शिकोवंच्यो पडटात. कांय गजाली 
ती रोकडीं शिकतात, कांय वेळान. दिशींदिशीं एकाद्रया भुरग्याची बुद्द वाडत 
वेता आनी त्याप्रमाण तागेल्या उलोवपांत बदल जाता. मागीर तो तकलेंतलें 
THAR लागता. दिसता तें उलयता. आयकता तें उलयता. कांय गजाली तो 
आपूणर्शीच रचून उलयता. भुरग्याचे हे बोल सोबीत आसतात, सुरबूस आसतात. 
त्या कामाक तो भुरगो बुदवंतूच जाय, अशेंय ना. fide yon लेगीत wast 
फावट तोखणाय करिसारकें उलयता. हे तागेले बोल जतनाय करून दवरिसारके 
आसतात. तशे ते दवरले जाल्यार तांतूंतल्यान म्होंबाळ साहित्य उप्रासूं येता.” 

पंडितांनी तांचो पूत चन्द्रशेखर जेन्ना देड-एक वर्सांचो आशिल्लो तेन्नासावन 
तो धा वर्सामेरेनचो जायमेरेनचे, म्हळ्यार 1966 तो 1974 मेरेनच्या काळांतले, 
कांय वेंचीक बोल पुंजावन 'भुरग्यांले जग' ह्या पुस्तकांत गुंथल्यात, हे बोल 
विंगड विंगड रूपांत वाचूक मेळटात . कांय फावटी ते काव्यमय जातात, तर कांय 
फावट संवादात्मक जावन येतात. तातूंत भुरग्यांक सांगपाखातीर वेंचून दिल्ल्यो 
कांय सोबीत बच्यो काणयोय मेळटात. वडील-मनशांक संयमान वागचें पडटा ही 
जाणविकाय बाळगून ह्या कोमल नात्याची जतनाय घेवची पडटा. कांय फावटी 
तर काळजाचो थरकाप जावचोसो अणभवय घेवंचो पडटा. 

“...शेखर फुडें म्हणटा, 'त्या दिसा मेकानीक आमचे मोटारीचे टायर 

ब्रदलतालो न्हय तेन्ना ताचे हात मातयेचे जाल्ले. हांव दुदाची साय खाताना हातूय 
दुदाचे जातात. हात मातयेचे जाल्यार हाताक वासूय मातयेचो येता. दुदाचे जाल्यार 
दुदाचो वास येता. गोबराचे जाल्यार मात पेत्रोलाचो कसो वास येता? आनी 
इलेक्टरीचें काम केल्यार कसलो वास येतलो बाबा? शॉकाचो ?” तें आयकून 
मात हांव मनांतल्या मनांत भियेलो. सामको भयभित. कारण आमीं रावतात त्या 
शिरोडकारांच्या ब्लॉकांत इलेक्टरीचे पंखे लावपाक मेळचे म्हण कांय प्लग तांणी 
तीन फुटांचे उंचायेचेर लायल्यात. गेल्याच सुमानांत साक शिवपाची लोखणी 
दाबणां घेवन आनी गुपचूप प्लगाचो पिनी काडून तातूंत दाबणां घालपाचो येत्न 
करताना आवयन शेखराक अवचीत धरिल्लो. तिका एक मिनीट कळाव जाता 
जाल्यार आमचेर कसले संकश्ट येवपाचें देवूच जाणां. म्हाका ह्या प्रसंगाचो 
उगडास जालो आनी हांव घामाघूम जालो. 

वडिलांनी भुरग्यांकडेन उलयतासतना भुरग्यांवरींच उलोवंक जाय. पूण 
मार्गदर्शक म्हूणय भूमिका आसपाची, मानसिकता जतनायेन दवरपाची आसता, 
हें बालमानसशास्त्र पंडितांक खबर आशिल्ले म्हणपाचेंय होलमता. पंडितांचे 
कवितेंतल्यान जाणवता तो उपहास हे डायरीच्या निमतानय उक्तो जाता. भुर्यांचे 
बोल म्हळ्यार भाशेची नवनिर्मितीच हेंय होलमता. पूण ताचे वांगडा ह्या पुस्तकांत 
कोंकणी मनशाचे दीसपट्टी जीणेंतल्या उतरांचो शब्दकोशय उलगडत वता. 
आपणाल्या पुताचेर सुसंस्कार जावचे. हो हेत दवरून भुरगयांक गांधी, नेहरू, 
लाल बहादूर शास्त्री सारक्यांची चरित्रां वाचूंक दिवपाचो येत्नय दिसून येता. 

ह्या.पुस्तकाच्या निमतान कांय घडणुकांचेर उजवाड पडटा. ताचेवरवी 
पंडितांचे जीणेंत सबस्तिकाय आयिल्ली म्हणपाची जाणविकाय जाता. 

आपणाल्या पुताक काणी सांगपाच्या हावेसांतल्यान पंडितांनी भुरग्याखातीर 
गोड़ गोड काणयो बरयल्यो. त्यो बरयतासतना तांची निश्चित नदरेकोण बाळगिल्ली 
भूमिका आशिल्ली. तांच्यांतलो विचारवंत तांच्या दोन उतरा तल्यान उलयतना 
दिसता : 

“स्वतंत्रताय मेळतपसून भारतांतलें साक्षरतेचे प्रमाण दिशीं दिशीं वाडत 
आसा. दर वर्सा लाखांनी भुरगीं शाळांनी शिकप घेयत आसता. अक्षरवळख 

जायनाफुडें भुरण्यांक पुस्तकां वाचपाची गोडी लागता, त्या वेळार हाताक मेळत | 


तीं पुस्तकां तीं वाचीत सुटूटात. तांतलें तातूंत अद्भूतकथा भुरग्यांक चड मानवतात. 
हाका लागून बरप्यांचें आनी प्रकाशकांचें आयतेंच फावता. जादुचो दिवो, जादुची 
बाग, जादुचें झाड, जादुचो xxx अशा अर्थाचें पुस्तकाक नांव दिवन पुस्तकांत 
कसलोय नाका आशिल्लो मसालो भरप हो आयज तांचो वावर जावन पडला. 

“ह्या पुस्तकांचो भुरण्यांचेर कितें परिणाम जावंक शकत हाची त्या बरप्यांक 
वा प्रकाशकाक काळजी नासता. कारण ते फक्कत आपलो Tal पळेतात. बरें, 
ह्या पुस्तकांनी कितें आसता, हें पळोवपाक भुरग्याल्या आवय-बापायक फुरसत 
नासता. हाचो परिणाम...? 

हें वाचून कोणूय एकाद्रो वाचपी म्हणूंक शकत, आरे बाबा, आतां संवसार 
आदलो SEH ना. हालींच्या भुरग्यांक सगल्यो गंजाली ल्हानपणांतूनच समजतात. 
तुमगेली पुस्तकां वाचून तीं गिन्यान मेळयनात. 

“कांय प्रमाणांत ही गजाल खरी आसा. भुरगो जें किते पळेता, आयकता 
तातूंतल्यान ताका तागेळें गिन्यान मेळटा. अशें आसलें तरी, संवसारांतले सगळे 
मानसशास्त्रज्ञ ही गजाल मान्य करतात. भुरगीं ल्हानपणांत जें कितें वाचतात 
तांचो मनाचेर आनी मुखावयले जिणेचेर खूब्ब परिणाम जाता. देखून ह्या काळांत 
भुरग्यांल्या हातांत बरें साहित्य पडूंक जाय. 

ज्यो काणयो भुरग्यांक वाचच्योश्यो दिसतात आनी जांचो तांच्या मनाचेर 
बरो परिणाम जाता त्यो बऱ्या 'साहित्यां'त मोडटात. हयो काणयो सदांच 
इसापनितिच्या थाटार (stories with morals) आसूंक जाय, अशेय ना. त्याच 
प्रमाण त्यो सगल्या जाण्ट्यांक मानवुकूंच जाय अशेंय ना. अशेतरेचें 'बरें साहित्य' 
भुरग्याच्या हातात दिवंचें, ह्या हावेसान 'गोड गोड काणयो' ही पुस्तकाची वळेरी 
जल्माक आयल्या 

पंडितांच्या चित्तांत आशिल्ली फुडले पिळगेविशींची कळकळच ह्या 
निवेदनांतल्यान उक्ती जाता. खेरीज बालसाहित्याची निर्मणी करपाखातीर जाय 
आशिल्ली अशी ती तांची आंतरिक प्रेरणाच आशिल्ली. थॉमस डी क्विन्सी 
(1785 - 1859) च्या सबंदान एक नोंद मेळटा, ती अशी : 

In all his writings, De Quincey well illustrates a famous 
| literary distinction between the literature of knowledge and the 
| literature of the power. He may begin on a theme which suggests 
' that the writer will convey knowledge (information or instruction); 
' but few essays conclude without creating ungovernable fantasy 

atwork.” (Master Plots Cyclopaedia of World Authors, Frank 
_N. Magill, New York, 1958, pp. 289-90). 

जर्मन कवी गटे हाणींय ‘Literature of Despair’ अशी संकल्पना 
मांडिल्ली. नामनेचे संशोधक प्रा. अनंत काकबा प्रियोळकार हांणीय समर्थ 
वाङ्मय' आनी 'अनर्थ वाङ्मय' संदर्भात साहित्याची व्याख्या मांडिल्ली. फुडल्या 
पिळग्यांचेर सुसंस्कार करपाखातीर तळमळपी साबार विचारवंत अशाच समर्थ 
वाङ्मयाची मागणी करतात. पंडित अशाच नीती-अनितीच्या बऱर्‍या-वायट 
परिणामाविशी जागृत आशिल्ले. पंडित हे सदूशील विचारवंताच्या मांदियाळीतले . 
एक लखलखीत रत्न आशिल्ले देखून तांणी भुरग्याल्या आवय-बापायक कसले 
बालसाहित्य वेंचून काडूंक जाय म्हणपाची दिका दाखोवपी शिटकावणी तर दिलीच 
खेरीज तेच तळमळींतल्यान खासा आपूण जावन बालसाहित्यय निर्माण केल्ले. 
तातूंत बेरकी sxe’, 'धनगराली ya’, 'अवदिसा', “न्यायी राजा', 'जोत्याचो 
मार', मेल्यांक जितो करपी भाटकार', 'शिटूक कोलो', 'खरो पुण्यात्मो', 'राज्याचो 
खरो अधिकारी' ह्यो काणयो रचून 'गोड गोड काणयो हें पुस्तक दोन भागांनी 
उजवाडाक हाडलें. 

'बेरकी इश्ट' हे कथेंतलो “धाकलो' हो कपटी इश्ट आपणाल्या निरागस 
इश्टाक, म्हळ्यार 'व्हडल्या'क, तांची जोड (गाय, कांबळ आनी भाटातली झाडा), 
वांटून घेवंया म्हणपाचो परामर्स दिता. तो म्हणटा, 'ही गाय आसा न्हय? तिचो 
फुडलो भाग तुजो. शेंपडेकडलो भाग म्हजो.. तेचप्रमाण, हीं भाटांतलीं आंब्या 
झाडां आसात मूं... तांचो मुळाकडलो भाग तुजो, शेंड्याकडलो म्हजो, आनी 
कांबळ - दिसाची तुजी, रातीकडेन म्हजी. समजले मरे ?' 

निमाणेकडेन व्हडलो दुखेस्त आनी चिंतेस्त जाता. पोटांत कांयच नासतना 

दीसभर काम करून करून ताका नाका पुरो जातालें. ताका न्हिदय मेळनाशिल्ली. | 
फुलां-फळां, कांबळ आनी दूद मात धाकलो उपभोगतालो. निमाणेकडेन एका 
जाण्टेल्यान ताका बुद्द दिली. धाकलो दूद काडूंक बसना फुडें व्हडलो गायेच्या 
मुखामळार चार बडयो मारूंक लागलो. धाकलो झाडार चडना फुडें व्हडलो कुराड 
घेवन 'तें वडयतलों' अशें म्हूण मुळांचेर आघात करूंक लागलो. दीसभर कांबळ 
उदकांत भिजत दवरून रातीक धाकल्याक दिवंक लागलो. धाकलो बेजार जालो 
आनी आपणालें कपट सोडून जिवाभावाचे इश्टागतीचो अर्थ समजून घेवंक 
लागलो. 

“घनगराली धूव' हे कथेंतल्या एका वेपान्यान ताच्या फिदाल्ग पुतान लग्न 
जावंचें देखून 'चलयेच्या घराण्याची व्हडव्हीक, बापायची गिरेस्तकाय वो तिची 
सुंदरताय तूं पळोवंक नाका. ती चली एक मायेस्त घरकान्न जावपासारकी आसा 
वो ना इतलेंच पळे, ' अशें सांगतकच तो भायर सरता. निमाणेकडेन एका धनगरागेर 
पावता. 'जो मनीस कसलोच वावर नकळो. .आनी जाका वावर करपाची गरजूय 
पडना अशा मनशांक हांव म्हजी धूव दिवपाचो ना.' अशें ताका तो धनगर सांगता. 
फिदाल्ग पुताक ताची धूव मानवल्ली आसता. देखून तो कसलोय तरी बाबर 
शिकून पर्थून येता म्हणपाचें उतर दिता आनी आपणाल्या गांवांतल्या एका व्हड 
शेटीगेर वेता. शेटपण शिकपाक तीन वर्सा लागतलीं, देखून तें काम सोडून तो हेर 
वेवसायांत वेता. वचत थंय ताका बेगोबेग वावर शिकपाचो वेवसाय मेळना. 
ताचेवेल्यान ‘HAGA काम बरेभशेन शिकतलो जाल्यार वेळ आनी मन लावन 
कश्ट करपाची इत्सा आसले बगर येस लाबचे ना, म्हणपाचें सत्य ताका होलमता. 
निमाणेकडेन तो एका म्हारागेर वेता. उण्या वेळाभितर शिकपाचें हैं एकूच काम 
पळोवन ताचेकडेन वर्सभर रावन पाटल्यो, बजी करूंक शिकता. धनगर 
खुशालकायेन ताका जावंय म्हूण मानून घेता. तेदेवेळार आपूण धनगर कित्याक 
जावंक पावलों म्हणपाची जिणेकाणी ताका सांगता. तो धनगर म्हळ्यार त्या 
प्रातांतल्या लक्षावधी प्रजेचो एका समयावेलो राजा. आळसान' आनी कठोरपणान 
हेरांच्या कश्टांची भीड-मुर्वत दवरूक पावूंक नाशिल्ल्यान जेन्ना परचक्र आयलें 
तेन्ना ताच्या वांगडा कोणूच उबो रावलो ना. इतलेंच न्हय तर शत्रूंनी ताचे 

' घरकान्नीकय जिवानिशी मारून वडयलें. आळशीपणाचो दुस्वास करूंक लागतकच 

ताका वेवसाय - वावर करपाची बुद्द जाली. तो आतां भेस बदलून राखणो - 
धनगर म्हूण GEM दीस काडटालो, म्हणपाची गजाल तो त्या वेपाऱ्याच्या पुताक 
सांगता. 

'अवदिसा' हे कथेतल्या राजान राजधर्म पाळपाचो आसता हें दायित्व मतींत 
दवरून, दिलले उतर पाळपाखातीर एका कलाकारान घडयिल्ली अवदिसेची मूर्त 
विकती घेता. राजवाड्यांत अवदिसेची मूर्त येना फुडें कुळ-लक्षीम, येस-लक्षीम, 
भाग्य-लक्षीम भायर वचूक लागतात. त्यो वचूक भायर सरना फुडें धर्मय राजवाडो 
सोडून वचूक सोदता. 'कुळ-लक्षीम, येस-लक्षीम, भाग्य-लक्षीम गेल्यो तेन्ना 
हांवे तांकां आडायल्यो नात. पूण हांव तुका सोड़पाचो ना. हांवें अवदिसेची मूर्त 
हाडली खरी. पूण कित्यापासत? fees उतर मोडचें न्हय ह्या कारणाखातीर. 
दिल्ल्या उतरांक जागून हावें धर्माची राखण केल्या. तुजी राखण करपापासत हेरा 
कोणाचीच eta भीड-मुर्वत दवरूक ना. आतां FA चल्लो म्हाका सोडून? ना. 
तुका हांगा रावचेंच पड़टलें. कितेंय जालें तरी रावचेंच पडटलें.” अशें राजा ताका 
सांगता. तेन्ना धर्म साबार लक्षुम्यांक सांगता, 'जंय धर्माचार थंय हांव धर्म. ' धर्माक 
सोडून वचप शक्य नाशिल्ल्यान त्यो लक्षुम्यो पर्थून राजवाड्यांत येतात. 

अशाच राजधर्माचाराच्या संबंदान 'न्यायी राजा' ही कथा साकार जाता. 
एक राजा रानांत वचून सावजां मारता. जेवण रांदपाखातीर मीठ नासता. रांदपी, 
सरदार, कारभारी, शिपायाक आगरांतल्यान मीठ हाडपाची तजवीज करतात. तें 
आगर काय आमचें न्हय, त्या आगराचो धनी पयस उल्लो. अशें आसतना फक्कत 
जिबेचे रूचीखातीर जर हावें राजानूच तुमकां चोरी करपाची बुद्द दिली जाल्यार 
फाल्यां कशें जावचें!' अशें राजा सांगता. निमाणेकडेन मीठ नाशिल्ल्यान भरिल्लीं 
ताटां फुड्यांत आसतना सगळ्यांक अर्दा पोटार उठचें पडटा. 

जे तरेन जोनाथन स्वीफ्टच्या 'गलिन्हर्स dace’ ह्या बालसाहित्याचो भेस 
घेतिल्ल्या पुस्तकांत तत्कालीन जिणेचें पडबिंब पडलां तशेंच ह्या दोनूय कथांनी 
पंडितांक समकालीन आशिल्ल्या गोंयांतलें जाव वो जांव भारतातले, राजकीय 
जिणेचें पडबिंब पडला, अशें म्हणूक संद आसा. 

ह्या दोनूय कथांचो फुडलो भाग म्हळ्यार 'जोत्याचो मार' ही कथा, अशें _ 
म्हळ्यार समा जातलें. एक न्यायी राजा आशिल्लो. दळिद्री मनशानय ताका दिवंक _ 
जरी एकाद्री भेट हाडली जाल्यार ताका तो पुरस्कार दितालो. असोच एक भौच 
पयशिल्ल्या देशांतलो एक वेपारी येता. ताका राजवाड्यांत भितर सरतासतना 
कितलेशेच कारभारी, शिपाय, मुखेली, प्रहरी मेळटात. राजाक मेळटकच ताका 
जो पुरस्कार मेळटलो तातूंतलो आपणाक चवथो वांटो मागतात. तें मागणें मानून 
घेतल्यारच राजाची भेट घेवपाक ते आडमेळी हाडचे नात म्हणपाचें ते ताका 
सांगतात. निमाणेकडेन तो वेपारी राजाकडेन पावता आनी ताका भौच सुंदर आनी 
अति मोलादीक अशी वज्राची मुदी दिता. राजा खुशालभरीत जाता आनी पुरस्कार 
Ras आंबडेता. तेन्ना तो आपणाल्या मुखामळार एक सहस्त्र जोती मारात 
म्हणपाची विनवणी करता. राजा अजापता. तेन्ना मुखेल दरवंट्यावेल्या 
शिपायकासावन जण एक एकल्या प्रहरीन आपणाकडेन पुरस्कारांतल्या चवथ्या 
वांट्याची लांच कशी मागली, तेन्ना त्या एक सहस्त्र जोत्यांतलो जण एकल्याक 
चवथो वांटो दिवंक जाय म्हणपाचें विस्कटावन सांगता. राजा आज्ञा करता आनी 
तांकां तशी तशी ख्यास्त दिता. निमाणेकडेन तो वेपारी सांगता, “म्हाराजा, तुमी 
इतले उदार आनी न्यायी, पूण तुमच्या राजवाड्यांत जें चलता ते तरेचे लांच 
घेवपी शिपायांक हांवें हेरांकडेन खंयूच देखूंक नात. तुमच्या दरबारांत तुमी दिल्लें 
इनाम हें सगळें तुमचे कारभारीच फस्त करतात. आनी तुमचे प्रजेक लुट्टात, 
छळटात.” 

सामान्य मनीस, सेवक वर्ग प्रामाणिकच आसता आनी भाटकार, सत्ताधीश 
अप्रामाणिकच आसतात, अशें मानपाची गरज ना, अशी देख पंडितांच्या 
बालसाहित्यांतल्यान मेळटा. 'मेल्ल्यांक जितो करपी भाटकार' हे कथेत दोग जाण 
अप्रामाणिक sxe किरवटी-गांठीचो oS सोंपनाफुडें हेर गांबांतल्या एका 
भाटकारागेर वचून ताचेकडल्यान पयशे उकळपाची मजलस करतात. तातूंतलो 
एकलो मेल्ल्याचें सोंग-पोंग करता. ताका खांद्यार मारून दुसरो इश्ट त्या भाटकाराक 
आपणालो इश्ट खंवसलो म्हणपाचें सांगता. भाटकाराक तांचीं सोंगां - पोंगां 
कळटात. तो तांकां धा रूपये दिता. तांची आतां त्या गांबांतल्यान कूस मारपाची 

येवजण, पूण तांकां शीमेचेरच एक प्रहरी बशिल्लो दिसता. एका सांगात्यान, 
(आपणाल्या खांद्यार इश्टाचें प्रेत आसा म्हणपाचें सांगना फुडें “भाटकाराचो कायदो 
असो आसा, गांवांत मेल्ल्याचें AS गांवांतच लासता जाल्यार दंड दिवचो पडटा”, 
अशें सांगून तो प्रहरी तांचेकडसून वीस रूपया मागता. पयशे काडून दिवचे पडत 
काय म्हूण दोगूय जाण कुळळ जातात. आतां पयलो इश्ट पर्थून जिवो (!) जाता. 
तर तो प्रहरी सांगता, “भाटकाराचो कायदो असो आसा, कोणूय मेल्लो भायल्या 
गांवचो मनीस जर हे शीमेर जितो जायत जाल्यार तो आनी ताच्या सांगात्याच्या 
मुखामळार चार-चार थापटां वाजोवचीं आनी तांचेकडल्यान धा रूपया वाशील 
करूनच AEA.” TM करून तो प्रहरी ताका गांवांभायर धांवडावन घालता. 

जण एकलो साहित्यिक आपणाक समकालीन आशिल्ले जीणेंतल्यान 
भावानुभूती घेवन बरपावळ करता, ही वस्तुस्थिती मानून घेत जाल्यार 
साहित्यकृतींतल्यान इतिहास समजून घेवप शक्‍य जाता, हें सत्य उजागर जाता. 
साहित्यांतली इतिहासिकता (historiciy) नियाळपाची आसत जाल्यार 
साहित्यकृतीचो अर्थ समजून घेवंक जाय. पंडितांचे साहित्यकृतींतल्यान ताका 
समकालीन आशिल्ली जीण नियाळूंक मेळटा. सत्ताधीश, तो मागीर राजा आसू 
वो लोकतंत्रांतलो मुखेली बो भाटकार आसूं, घाळ उरलो जायत जाल्यार तो 
कितलोय न्यायी आसूं पूण तो आपणाले कृतीवरवीं समाजहितैषी जावंक पावना 
कारण ताचो सेवकवर्गच वो जनताच लांचखोर वो फटींग आसूं शकता. ह्या 
वास्तवाचेर पंडितांनी, बालसाहित्याच्या वरवीं, घणघणीत उजवाड घालो, अशें 
म्हणूं येता. 

कोलो, वाग आनी भट हाचेविशींची एक सामान्यतायेन सगळेजाण जाणा 
आशिल्ली काणीय ह्या झेल्यांत आसा. पांदर्‍यांत शिरकून पडिल्ल्या वागाक 
एक भोटो भटमाम भायर काडटा तर वाग ताकाच खावंक सोदता. निमाणेकडेन 
एक कोलो शिटुकसाणेन त्या वागाक पर्थून पांदऱ्यांत धाडटा आनी भटमामाचो 
जीव वाटायता. उपकार करतल्याचो घात करूंक सोदतल्यांक बुद्द शिकोवंकच 
जाय म्हणपाचो मतितार्थ उक्तो जाता. 

तशेंच आनी एके काणयेंत दोगां इश्टांतलो एकटे संबसाराक दाखोवपाखातीर 

देवनामाचो जपजाप्य करता तर दुसरो चित्तासावन तोंडान बेठेंच 'रामराम' केलें. 
म्हूण उपकारना, चाल-चलणूक धर्मा नेमानच जावंक जाय, तोच खरो देवभक्त, | 
खरो पुण्यात्मो. ताकाच सर्ग फावता, अशें तांच्या मर्णा उपरांत यम न्याय निवाडो 
करतासतना सांगता 

निमाणचे एके काणयेंत एक राजा आपणाल्या तीन राजपुत्रांतल्यान, तांचे 
वृत्ती-प्रवृत्तिविशींची पारख करून राज्याचो उत्तराधिकारी कसो वेंचून काडटा 
म्हणपाचें सांगला. | 

पंडितांनी आपणाल्या मुखार काणयो आयकूंक काची-बुची, सान भुरगीं | 
बशिल्लीं आसात, हें भान दवरून तांणी ह्यो काणयो सांगल्यात. बालमानसशास्त्र 
आनी नीतिसूत्रा हांचो मिलाफ करून आनी ठाम भूमिका बाळगूनच साप्प सुलभ- 
सोप्या भाशेंतल्यो ह्यो कथा निर्मून आयल्यात. ल्हान-सुपुल्ली वाक्या, संबकळीची 
SH, आकर्शक व्यक्तिरेखा आनी तातूंतल्यान चित्ताक रिझोबपी आशयसूत्रा 
ह्यो ह्या बालसाहित्याच्यो विशेशतायो सांगूक येत. 

पंडितांनी रामायण तशेंच 'महाभारत' ह्या महाकाव्यांत आशिल्ल्यो कांय 
काणयो पुंजावन काडल्यो. त्यो वेंचतानाय तांची भूमिका स्पश्ट आशिल्ली : 

“भारत हो व्हड पंरपरेचो देश. रामायण आनी महाभारत हीं महाकाव्यां हे 
परंपरेची दोन भोवमानार्ची बिरूदां. 'रामायण' नितीचें कथन करता आनी 'महाभारत' 
जिविताचें दर्शन घडयता. पयलो ग्रंथ आमकां देख दिता; दुसरो जीण जियेवंक 
शिकयता. भुरण्यांक ह्या दोनूय महाकाव्यांची वळख खासा तांगेलेच नदरेन करून 
दिवपाचो येत्न केला. ह्यो कथा वाचतना वा आयकतना राम-लक्ष्मण, सीता- 
द्रौपदी, पाडव-कौरव, कृश्ण-द्रोणाचार्य हांचेविशीं अदीक समजून घेवपाची 
उमळशीक लागूंक जाय हो कथां फाटलो मुखेल हेत 

खरें म्हळ्यार पंडितांचें वाचन अफाट आशिल्ले. तांकां देशी-विदेशी 
बालसाहित्याचे कोंकणींत अणकार करूक येताले; पूण तांणी तशें कित्याक 
करूक ना, ते विशीचें कुवाडें उरतलेंच, अशें दिसूं येता. पूण सामाजिक दायित्व 
मानपी पंडितांचे प्रतिभेक भुरग्यांमुकार भारतीय महाकाव्यांचो आदर्श दवरचो, 
अशें दिसले हाचें कारण तांचेर सानपणांत जाल्ले सुसंस्कार आनी आपणाले 

जीणेंतले अणभव आसात. तांणी मुक्त गोंयांत राजकर्ण करीत सुवार्थ सादपाची 
संद आसतना ती नि:संगपणान सोडून दिली आनी 1962 तो 1966 ह्या 

'कुळागर' म्हयनाळ्यांत (सेतेम्ब्र, 197 o% जे कवितेची काणी' आनी / 
(दिवाळी, 1980) 'एक जिवावेलो प्रसंग' ह्या Ny, हत्वप्राय SaaS 
'भुरग्यांले जग ह्या पुस्तकांत पंडितांनी आपणाल्योनर्णिकेल्य्र क्युक अ्संगोविशीं 
विस्कटावन सांगलां. देखून पंडितांच्या बरपावळींतल्यान संदर्भ घेवन तांच्या लेखांचो 
परिचय करून दिवप गरजेचें. 

पंडितांनी .म्हजे कवितेची काणीं'त आपणाल्या गांवचो परिचय करून 
दिलो. थंयसर तांणी कवित केलें. ते कवितेन तांकां जीणभर सांगात केलो. गोंयची 
कोंकणी कविता संवसाराच्या मळार AGH जाय म्हूण ते आवंडेताले. ती 
अणकारीत जाल्लेबगर तशें घडप साप्प शक्य नाशिल्ले. तांणी तांची कोंकणी 
कविता इंग्लिशींत अणकारीत कशी जाली, हे घडणुकेविर्शीची मनोरंजक गजाल 
सांगल्या. 'थॉमस गे' ह्या अणकारकाराकडल्यान ते कोंकणी कवितेचो इंग्लिश 
अणकार करून घेवंक सोदताले. गे मराठी बेसबरी जाणा आशिल्ले. अस्तंतेचो 
एक अभ्यासक मराठी मुलखांत येता आनी पुरायपणान शिकता हें पळोवन तांच्या 
संबंदान चित्तांत आदर निर्माण जाता. सोळाव्या शेंकड्यात फादर थॉमस स्टीफन्सय 
असोच इंग्लडचो, ताणेंय गोंयांत येवन मराठी जाणा जावन घेतली आनी 1616त 
मरार्ठीतल्यान ‘svat’ परसय प्रदीर्घ संख्येन ओवयांचें 'ख्रिस्तपुराण' बरयले 
म्हणपाची याद जाता. 

गेक तांणी तांची आनी तांचे कवितेची खबर थोडक्यांत सांगली अशें 
पंडित म्हणटात. त्या निमतान बरयिल्ल्या ह्या लेखाची शैली निखटी कथनात्मक 
उरूक ना. हो लेख वाचप्यांची उमळशीक तर वाडयताच.. खेरीज ती नाट्यात्मकय 

जाल्या आनी वांगडाच तिचे अल्पाक्षर-मितभाषी शैलीखातीर तिका पुराय 
गतिमानताय लाबल्या. तांणी संवादत्मकतायेचो बाज दवरिल्ल्यान व्यक्‍तीच्या 
स्वभावाचो वळख वेगळेपणान करून दिवपाची गरजय उप्रासना. गेचो, इंग्लिशी 
अस्मितायेन घडिल्लो, अनुशासकी स्वभाव आनी अशा कडक स्वभावाकय 
जिखपी पंडितांलो अभिजात सौजन्यशील-आर्जवी तरेचो स्वभाव हांची वळख 
जाता. महात्मा गांधीजींच्या आश्रमांतल्या काकासायब कालेलकारांसयत साबार 
लोकांचीं मनां जिखिल्ल्या पंडितांक सहजपणान गेचें मन जिखप शक्य आशिल्ले. 

तिसरी गजाल म्हळ्यार अणकार करतासतनाचे प्रक्रिये संबंदानय कांय 
तपशील वाचूंक मेळटात. अणकार करपाच्यो काय पद्धती आसतात. ते पध्दतींत 
हीय एक पद्धत कशी कवितेसारखे बरपावळीक न्याय दिवंक पावता म्हणपाचें 
होलमता. एकाद्रो लेख कसो विंगड .विंगड तासांचेर उजवाड घालूक पावता 
म्हणपाचें कळून येता. देखून ह्या लेखांतल्या त्या भागाचो आपरोस दिवपाची 
गरज आसा. ताका पुणे हांगसर राबितो करून आशिल्ल्या गेचो नामो मेळळो. ते 
म्हणटात. 

“हावें रोकडेंच गेक पत्र बरयलें, “तुमकां म्हाका कांय कामा निमित्त मेळपाचें 
आसा. केन्ना मेळ?” 

“गेचीय जाप रोकडीच आयली, ‘Has काम आसा तें आदीं बरय. तें 
कळटकूच केन्ना मेळचें तें कळयतां. तें कळयलेबगर म्हाका मेळपाक येवं नाकात. 
हाव खूब कामांत आसता!” 

“हावे कळाव लायलोना. पत्र दनपरां 12 क मेळळें. हांवें पुण्याची डेक्कन 
कवीन पकडली आनी सरळ पुण्याक वचून गेच्या दारार मारलें. उपरांत आमचें 
उलोवणें जाले तें अशें : 


गे : तुमी कोण? 

हांव : हांव पंडित 

गे : तुमकां म्हजी चीट मेळूक ना येन्ना येवं नाकात अशें बरयल्लें 
ती? 


हांव : ना (फटिनीच सांगले) 

हाव : 


हांब : 


हाव : 

राव (अशें म्हणून ताणें म्हाका भायरूच इस्कादेचे वाटेर एक 
कदेल हाडून दिलें आनी बसपाक सांगले.) 

किते काम आसले? तुमकां तीन मिणटां दितां. 

हावें FEST चार पांच ल्हान कविता इंग्लेजींत करून हाडल्यात. 
तुमका वाचून दाखयतां. (अशें म्हणून तीन मिणटां भितर त्यो 
गेक वाचून दाखयल्यो. गेक त्यो मानवल्यो आसूंक जाय.) 
पूण म्हजेकडेन तुमचें काम कसले तें सांगलेंच ना! 

रागार जांब नाकात. तुमी म्हज्या काव्याचो अणकार करीत 
जाल्यार व्हड उपकार जातीत. 

पूण पयली गजाल म्हणजे म्हाका कोंकणी भास येना. दुसरी - 
म्हाका सद्या वेळ ना. 

वेळ केन्नाय जायत तेन्ना. आयज पासून स म्हयन्यांनी, वर्सान, 
दोन वर्सानी केन्नाय.. केन्नाय तुमी मनार घेतल्यार उपकारता. 
कोंकणी भास तुमकां समजना पूण जे अर्थी मराठी बरेतरेन 
समजता ते अर्थी कोंकणी कळपाक कठीण पडचिना. हांव 
म्हजे कवितांचे रूपकार मराठींत तुमचे खातीर करून धाडून 
feat. तुमी सवकास आनी फुरसतीन विचार करात. 

तिसरी गजाल तुमगेल्यो कविता मानवल्यारूच हांव त्यो 
अणकारीन. खेरीज, अणकार करपाचे पयशे तुमकां दिवंचे 
पडटले. पूण ती गजाल उपरांतची. तुमचें काम घेयनशें दिसले 
जाल्यार आयज तुमकां हांव कसलेंच उतर दिना. तुमी थोड्या 
दिसांनी तुमच्यो कांय वेंचीक कविता पंचविशेक म्हाका धाडून 
दियात. तातूंत ह्यो गजाली करात. कवितांचे मराठी अणकार 
इंग्लेजींत तुमे केल्ले अणकार आनी कोंकणी शब्दाचे कुशीक 
तांचो इग्लेज अर्थ. मराठी स्पश्टीकरण अशे रितीन सगले धाडून 
दियात. हांव म्हाका जेन्ना फुरसत जायत तेन्ना तें वाचून पळेतां. 
आनी मागीर तुमकां कळयतां. test पत्र येय मेरेन ह्या 
कामाविशीं म्हाका RÀ RÀ पत्रांतल्यान बरोवं नाकात. 


9] 


“म्हाका तें आयकून ASS जालें. हांव मुंबय गेलों. थंयच्यान गोंया, आनी. 


रोकड्योच 25 कविता गेक धाडून दिल्यो. 1965 वर्स सोंपलें पूण गेची जाप 
येना. अखेरीक एक दीस अकस्मात तांचें पत्र आयलें. पत्रांत म्हज्यो 6-7 ल्हानश्योच 
कविता अणकारीत करून आनी टायप करून गेन धाडिल्ल्यो. आनी विचारिल्ले, 
'तुमकां म्हजे अणकार कशे मानवतात तें कळयात. मागीर फुडलें काम हळुहळू 
सुरू करतां.' अणकार बेस बरे आशिल्ले. आनी गेच्या ह्या पत्राक लागून म्हाका 
खूब खोस जाली. | 

“अशे रितीन सुरू जाल्लें काम सुमार वर्सभर चल्लें. म्हाका दोन-तीन 
padi पुण्याक वचून रावचें पडलें. कित्याक तर ज्या जाग्यार कोंकणी समजुपाक 
अडचणी येताल्यो तेन्ना गे आपलीं टिपणां बरीच जालीं काय पुण्याक एक सप्तकभर 
रावून त्या सगल्यांचें स्पश्टीकरण म्हाका करचें पड. हे पद्दतीन म्हज्या पयल्या 
पांचूय पुस्तकांतल्यो चडश्या ल्हान व्हड कविता अणकारीत जावन पडल्यो.” 

ह्या लेखाभशेन ताचो 'एक जिवावेलो प्रसंग' हो पंडितांच्या मुंबयतल्या 
दहिंसर नांवाच्या गांवांतल्या राबित्यावेळावेलो. पंडितांचे जीणेतलो हो खर्‍्यानीच 
चित्तथरारक प्रसंग. अभ्यासकांकय ताची जाणविकाय जावंक जाय. वांगडाच 
विचार आनी भावना हांचो समतोल सादपी अशा ह्या लेखांत त्या काळांतल्या 
जीवनमानाचेंय चित्रण जालां. त्या प्रसंगाचेर बरयिल्लो हो लेख आशयसूत्रानय 
चित्ताकर्शक आनी चित्रमयशैली आशिल्लो. पंडितांच्या बरपांतले कोंकणीचे 
पुर्विल्ले रूपय वाचूंक मेळटा. तें गद्य म्हळ्यार लेखन शैलींतलो तशेंच कोंकणी 
लघुकथेचो वो लघुनिबंधाचो अवतार कसो. मानसशास्त्रीय नदरेकोणांतल्यान 
चितूंक लावपी. जण एकल्याचे मानसिकतायेचेर घणघणीत उजवाड घालपी. 
दिसपट्टे जीणेंत वावर करपी सादारण मनीस जांब वो सुशिक्षीत व्यक्ती जांव, ते 
कशे भंयाकृत जातात मनशा-वध वो पुलीस-बिलीस म्हणटकच, हाच्या संबंदानय 
दिश्टावो जाता. नाट्यात्मकताय तशेंच कुतूहलनिर्मणी करपाची तांक आशिल्लो 
हो लेख वाचप्यांची उंमळशीक तर बाडयताच खेरीज कोंकणी भाशेक जर 
चडावतपणान वाचप्यांच्या, शिकप्यांच्या हातांत बचूंक आनी काळजांत रिगूक 
जाय जाल्यार अशे शैलीची भास केळोवंक जाय म्हणपाची शिटकावणीय मेळटा. 

` तत्कालीन मुंबयचो वाटार आनी थंयसरलो लोक हांचीय वळख जाता या लेखावरबीं. 
CARE शाळेंतल्या पाठ्यपुस्तकांतय सोबून दिसपासारको हो प्रसंग. देखून 
चरित्रलेखांत अशा प्रसंगाची नोंद केलेबगर पंडितांच्या व्यक्तिमत्वाचें एक तास 
पुराय स्पश्ट जावंचें ना. त्या पुराय लेखांतलो एकटुसो अंश असो : 

“हांवें दार उघड आनी पळे जाल्यार, घरमालकान घराची राखण 
करचेखातीर दवरिल्लो पन्नास वर्सांचो माळी दारांत उबो. मार खर्शेता....भयभीत 
आनी घामाघूम जाला 

“कितें रे जाले? असो धांवत धांवतसो आयलो. हर्शीच मरे?” gid 
विचारलें. 

कितें सांगू धनया...येथें...तुमी सांजेचे पासयेक वेतात न्हय, ते वाटेर 
हांगासून सुमार अर्धवराचे वाटेक कोणें एक मनशाक मारून उडयलो. ” तो सांगूंक 
लागलो. “बरो धिप्पाड आनी दांडगो मनीस. काळोकिट्ट आसा. गळो आरपार 
कातल्ला. रक्‍ताचें कोंड जालां पळोवं नज.” 

“खरें? केन्नारे?” 

“काल माल्ला आसूक जाय. 

“आनी अजून कोणें पोलिसांक खबर दिवंक ना?” 

“खबर दिवंक तसो तो वाटेर आसा तर! बरोच कुशीन आड रस्त्याक 
आसा. भोंवतणी गच्च रान आसा. चड करून थंय कोण पावना. कोणाक आजून 
तें प्रेत दिसला काय कितें कोण जाणा. आनी दिसल्यारूय बी असल्यो खबरी 
पोलिसांक कोण कळैता?” खबर कळोबणाऱ्याकूच पोलिस पन्नास खेपो पोलीस 
चौकेर खेटो घालूंक लायतात. कोर्टात व्हरतात. हें विचार, तें विचार करून नाकापुरो 
करून सोडटात.” 

“अशें जाल्यार, चल तर आमी.या दोगूय. म्हाका दाखय तो जागो. 
पोलिसांक कळोवचें आदीं म्हाका म्हज्या दोळ्यांनी पळोवनी. पूण हे सांग, तूं 
थंय आडरानांत ह्या वेळार पावलो कसो?” 

“हांव आयज Neat बोरिवलीक. test थय वचपाची ती सदांची वाट. 
केन्नाय आठ-पंदरा दिसांनी बोरिवली वचचें जाल्यार, गाडयेन कोण वेता, एक 
आणो खर्च करून! नदी पलतर्डी पलावेल्यान सल्लो आनी ती वैर दोंगरामाथ्यार 

दिसता ते इगर्जेकडल्यान दोंगर उतरून सकयल देंवलो की बोरिवली वीस मिनटां 
चलपाचे खबरेक स्टेशनार वचचें. विरार गाडयेची वरभर वाट पळोवची. एक 
आणो खर्च करचो.. हें आमकां गरिबांक सोबना. 

“आयज तसोच बोरिवलीसून परतो येवंक हांव भायर सल्लो तेन्ना थंयच 
म्हाका आठ साडेआठ जाल्लीं. चुट्ट्यो पेटोन बेगीन पावोंक जाय म्हणून 
मदल्यानूच झाडाकडल्यान सल्लों जाल्यार, म्हाका हें विपरीत दिसले. चुट्ट्यो 
तश्योच उडयल्यो आनी कांटेखुंटे म्हणनासतना जी धांव माल्ली, ती सरळ हांगा 
तुमच्या peata!” 

“चल तर मागीर, याच आमी.” sid tea, “हांव मातसो म्हजो कॅमेरो 
घेतां.” अशें ताका सांग जाल्यार बायल फुर्डे येवन म्हाका आडयत म्हणूक 
लागली... | 

“तुमकां कितें fast बी लागूं ना मूं? येदे राती त्या अटंग्या रानांत वेतात 
तुमी? आनी कित्याक म्हळ्यार खून जाल्ल्या मनशाचो फोटो काडपाक? कांय 
नाका वचचें! म्हाका खबर आयकुनूच घाम सुटला, म्हजो आवरो उडला. अशें 
म्हणून ती थबकल मारून बसली. 

वीस वर्सांची मामेभयण, ती तर त्या फुडली. ती थरथरूकच लागली. 
माळ्याकडेन रागान पळोवन ताका म्हणूंक लागली, “कितें रे हे माळीदाद, कांय 
वेळ ना, काळ ना, कितेय येवन खंयच्याय वेळार सांगचें? चल पळोवया आदीं 
आनी दाराक खिळी लाय एकदां! म्हर्जे बाये काळीज धडधडूंक लागलें.” 

खरें पळयत जाल्यार असो भंय दिसपासारकें दहिंसर हैं गांव. हांगा पोलिस 
चौकी तीन मैलांचेर - बोरविली. लोकलगाडी वराक एक. कोणूच चड दुयेंत 
आसलो आनी ताकतीन एकाद्र्या बर्‍या वैजाक हाडटलो म्हळ्यार, स्टेशनार एक 
वर आनी गाडयेंत देड वर बसल्या उप्रांत मनीस कामाक पावतलो . मबाल्यान सुरी 
माल्ली जाल्यार मनशाक इस्पितळात व्हरचे ऐवजी हांगा लोक स्टेशनार व्हरतात 
आनी ग्रान्हिमेंत दुर्येत बो अपघात जाल्लीं मनशां चड करून मरतातूय बी 
स्टेशनाचेरूच; गाडयेची वाट पळेत. म्हणुनूच मुंबय लागसरचे सगळे चोर, आनी 
मोर, खूनशी आनी फटिंग लोकांनी अशा गांवांतल्यान ठाण मांडलेले आसता. 

बरें, घरां तशीं कशीं. अगदी पयस साठ, सत्तर, शंबर दोनशें मेत्रांचेर एक 
एक. एका घरांत बॉब माल्ली जाल्यार दुसऱ्याक कळचें कठीण आनी कदाचीत 
कोणें हुयेल आयकली जाल्यार कोणेय धांवून मदतीक येवंचें त्याहून कठीण! 
तशांत आमच्या बिल्डींगांतल्या चार ब्लॉकां पयकीं तीन रिकामी. रातीचो साडेणव 
बरांचो आड वेळ. अशा वेळार, घरांतलो एकलो एकसुरो दादलो जर सभागी 
रानांत वचूंक भायर सल्लो, जाल्यार बायलांची बाबड्यांची काळजां कलकलचीना 
जाल्यार जातले किदें? 

पूण दादले चड करून बायलांचें आयकुपी? हांवूय तांतलोच . हांवें बायलेक 
फुसलायली, म्हळे, “हैं पळय, हांव एकटो वचना. ग्रामपंचायतीचे तेराय वांगडी... 
Ofsted, सेक्रेतार सगळे म्हजे आमीग. सगळ्यांक बरोबर घेवन वेतां. तूं कांय 
भियो नाका. तशांत वेतना माळणीक (वावराडेक) तुजे सांगाताक धाडटां. 
अर्दवराची खबर. तुमी कितें करात, तिगांय भितल्ले कुडींत वचात. दारां, जनेलां 
बंद करात. जेवन घेयात. सगळे दिवे पेटत दवरात. न्हाणयेंतलो सुध्दा. रेडिओ 
व्हडल्यान चालू दवरात. मद्रास स्टेशनाचेर आनी रेडिओकडे मात पसून लक्ष 
दिनासतना तुमच्यो गजाली सुरू करात. तुमच्यो व्हडल्या व्हडल्यान तालार 
गजाली, झगझगीत पेटते दिवे आनी मद्रासी संगीत तीनूय एक जाल्यार खंयचो 
देवचार लेगीत हेवटेन फिरकूचो ना. चोर कितें इतले पिशे आसतात? कितें सांगलां 
काय पळे.” बायलेक खरें दिसले. ती हासली आनी म्हणूक लागली. 

“पूण बेगीन येयात आं. वेळ काळ सांगून येना.” | 

“हय, हय. ATA वतां म्हणसर परतता.” हावें म्हळे. खुंटयेचो म्हजो कॅमेरो, 
फ्लॅश लाईट, बल्ब बी सामान बरोबर घेतलें. हांथरूणाचे कुशीक दिसनाशा जाग्यार 
लायिल्लो धारेचो खंजीर काडलो आनी कल्सावां भितल्ल्यान खोमसा पोंदा 
खोयलो. FES, वेळ पडल्यार आत्मसंरक्षणाखातीर बरोबर आसल्यार बरो. आनी 
बँट्रीचो दिवो घेवन माळ्याबरोबर भायर सरलों. पांयांत पावसाचे राम बूट घालून. ' 

पंडितांच्या ह्या जीवनालेखांत तांचे लेखनशैलीच्यो ह्यो परी पळोवन ह्या 
साहित्यिकान कोंकणी लघुकथेची बरपावळ केल्ली जाल्यार ती भौच वाचनीय 
आनी सुरबूस जातली आशिल्ली म्हणपाची गवाय मेळटा. 

(ख). मराठी 


पंडितांनी स्वतंत्रपणान कथांचें बरप केल्लें आसूंये; पूण त्यो वाचूंक मेळूंक 
नात. फाल्यांच्या अभ्यासकांक अशा स्वतंत्र बरपाचो सोद घेवपाची आजूनय संद 
आसा. 


अ. अणकार 

पंडितांनी मराठींतल्यान बरपावळ केल्ल्याचो संदर्भ हाचेपयलीं आयिल्लोच 
आसा, तांणी हिन्दी-उर्दू भाशेंतलो म्हान साहित्यिक प्रेमचन्द हांची 'गोदान' 
नवलिका मराठींत अणकारून हाडिल्ली. तांणी कोंकणींतले बरपावळीचो परिचय 


हेर भाशीकांक करून दिलो, तेच परीन हेर भाशांतले बरपावळीक कोंकणी तशेंच | 


मराठी वाचप्याकय करून दिली . 

पंडितांनी जेन्ना अणकाराकडेन आपणाली नदर वळयली, तेन्ना तें 
अणकाराचें युग नाशिल्लें. ही वस्तुस्थिती मतींत घेवंची पडटली . अरविन्द कृष्ण 
महेरोत्रा म्हणटात : There was a lot of interest among poets in Bombay 
in the sixties. Translations appeared regularly in ‘Poetry Indiaand 
also in Vruschik. "(Talking Poems, Eunice de Soiza (ed.) Oxford 
University Press, New Delhi, 1999, p. 108) 

पंडितांनी 1937 तो 1954 मेरेनच्या काळांत जे अणकार केले तेदेवेळार 
हेर मराठी बरोवप्यांकडसून चड करून ललितेतर साहित्यकृतींचेच अणकार 
जाताले. अंशा वेळार पंडितांनी भारतांतल्या तशेंच इंग्लिश आनी रशियन भाशांनी 
आशिल्ल्या बेंचीक कथांचे दर्शन घडोवपाचो मार्ग आपणायलो आनी मानवी 
चित्ताच्या वैविध्यपूर्ण तरंगांचे आनी धागेदोऱ्यांचें दर्शन घडोवपी संख्येन शंबराच्या 
वयर अणकार केले. पंडितांनी ते अणकार 'अलका', 'कथा'. FET 
'चित्रमयजगत', 'झंकार', 'तरूण भारत', 'भगिनी', 'भारती', 'मनोहर माधुरी 
(शंकरराव पेण्डेसेचालित) 'राष्ट्रमत', 'विसावा', “श्री भारती', 'साधना', “संगम 
ह्या तशेंच हेर नेमाळ्यांनी प्रसिध्द जालें म्हणपाची गवाय दिल्या. तांचे 'धागे- 


96 र.वि.पंडित 


दोरे' आनी तरंग' ह्या माथाळ्यांचे दोन-एक अणकारीत कथा-झेलेय तांणी 
आपणाले दुडू वेंचून उजवाडाक हाडिल्ले. तातूंत वट्ट बावीस (तरंग - 12 
आनी धागेदोरे -10) अणकारीत कथा आसात. त्यो कथा कोणाच्यो म्हणपाचो 
तपशील कळटा; पूण पांच-एक जाणार्ची नांवां वो तांच्या कथा-झेल्यांचे माथाळे 
कितें आशिल्ले म्हणपाची कुरू मेळना जाल्ल्यान अभ्यासकांक भ्रांत जावंक 
शकता. 

ह्या झेल्यांनी स इंग्लिश, एक उर्दू, एक गुजराती, एक तमीळ, दोन बंगाली, 
धा हिन्दी आनी एक रशियन कथा वाचूंक मेळटात. ह्यो कथा बरोवपी दिग्गज 
साहित्यिक आशिल्ले म्हणपाची वस्तूस्थिती मतींत घेवंची पडटली. चतुरसेन 
शास्त्री (भेकड), चन्द्रधर शर्मा गुलेरी (गौरी !), तापटी मुकर्जी (दुर्गाची आई), 
डी. एच. बार्बर (पुन्हा येच !), पर्ल बक (सिल्विया), मुनिमाणिक्य नरसिंहराव 
(बिरतरा), मुन्शी प्रेमचन्द (असेही सम्पादक, ब्रह्मतेज, रहमान), मॅक्झिम गार्की 
(नाताशा), रवीन्द्रनाथ ठाकूर (गंगा), लक्ष्मी श्रीवास्तव (पैशांचे पाकीट), 
विश्वम्भर शर्मा (असा गडी), सत्यवती मल्लीक (निर्मला), सुदर्शन (अमर 
जीवन) ह्यो कथा सोडल्यो जाल्यार उरिल्ल्या कथालेखकाचो परिचय जावक 
पावना. तातूंतल्यो क्रण', 'बायकोचे नशीब', 'दैनदिनी' ह्या इंग्लिश, “माणुसकी ', 
'बहिनी' ह्या हिन्दी आनी 'इङ्किलाब झिन्दाबाद' ह्या गुजराती कथांचे बरोवपी 
अज्ञात आसात... ज्या अभ्यासकांक त्या त्या भाशेच्या साहित्यांत गती आसा 
तांकां मूळ कथाकार जाणून घेवप जमू शकता. 

ह्या अणकारांची विशेशताय म्हळ्यार पंडितांक ह्यो साबार भासो वाचूंक, 
बरोवंक आनी उलोवंक येताल्यो, देखून तांकां सोर्स लॅडड्ग्वेज' ते ' टारगेट लॅड्ग्वेज' 
असो सरळ सरळ अणकार करूंक जमले. ताणीं अणकारीत कथेक मराठीपण 
मेळूंक जाय म्हणपाची भरपूर जतनाय घेतिल्ली दिसता. स्त्रोत भास (सोर्स 
लॅड्ग्वेज) आनी लक्ष्य वो ग्राहक भास (टार्गेट लॅड्ग्वेज) बेस बरेतरेन जाणा 
आशिल्ल्यांकच अशें करूक जमता. 

पंडितांनी हे अणकार कित्याक केले? ह्या प्रस्नाची जाप दिवपाचो येत्न 
करूंक जाय. ते बहुश्रूत आशिल्ले म्हणपांत वादच ना. तांकां मूळ साहित्यकृतीन 

प्रभावीत केल्लें आसतलेंच. खेरीज समश्टीक मार्गदर्शनय करपाची इत्सा | 
आशिल्ली. पंडित हे महात्मा गांधीजींच्या प्रेमळ सहवासांत आशिल्ले. तांकां 
सभाविकपणानच, कम्पोझिट कल्चरचें गिन्यान जाल्ले आसूंये. तांच्या अणकारांत 
प्रांतीय संस्कृतींतल्यो कथा मेळटात. पूण तांणी आंतरभारतीच्या तत्त्वांक माल 
पडत कसले पॅटर्नबाइज अणकार करूंक नात. तांच्या अणकारांत जातीय 
संस्कृतीच्यो कथा मेळनात. हाचें कारण पंडितांचेर पडिल्लो आंतरभारती 
संस्कृतीचो प्रभाव, अशें म्हळ्यार जाता 

पंडितांच्या सभावाक मानवतले अशेच विशय घेवन ते ते कथेचो अणकार 
जालाशें दिसता. निखळ प्रेमकथा, नवकथा अशा वर्गातली कथा वेंचिल्ली दिसना. 
मानवी करुणा, जीणेंतली विसंगती, उपहासपरता, आवय-बापूय हांचें वात्सल्य 
हे वो अशे केन्द्रस्थानी आशिल्ले विशय आशिल्ल्यो कथा वेंचून पंडितांनी तांचे 
अणकार केल्यात हातूंत दुबाव ना. 


आ. सम्पादन 

ह्या चरित्रालेखांत पंडितांनी 'भारती' ह्या मराठी नेमाळ्याचें सम्पादन 
केल्ल्याचे संदर्भ आयिल्लेच आसात. जो अभ्यासक ते आंक वाचतलो तो 
पंडितांच्या सम्पादकी तांकीची तुस्तच करतलो. तांणी साहित्य आनी हेर 
कलाप्रकारांक ओंपिल्ल्या इंग्लिशी नेमाळ्यांचेंय संपादन केल्लें. 'भारती' चो 
वाचक-वर्ग गोंयांत आनी मराठणांत आशिल्लो तर इंग्लिश नेमाळ्याचो वाचक- 
वर्ग भारताभायरय आशिल्लो 

पंडितांनी कोंकणींतल्यान 'रत्नांहार'चें तशेंच इंग्लिशींतल्यान 'गोअन 
पोएट्री चेंय संपादन केल्ल्याचो उल्लेख हाचे पयलींय आयला. 

तांणी बायलांच्या तोंडांत घोळटिकेंत आशिल्ल्या मराठी लोकगीतांचेंय 
संपादन केल्लें आसा. 'स्त्री-हदय' ह्या संपादनाचो माथाळो. गोंय, कोंकण आनी 
बेळगांव हांगसरच्या वाटारांत राबितो करून आशिल्ल्यांचे जीणेंत जी लोकगीतां 
आसात तीं पंडितांनी एकठांय केलीं. गोवा विद्यापिठांत मराठी विभागाचे मुखेल 
प्रोफेसर डॉ. प्रल्हाद बापूजी वडेर हांच्या सहकार्यान तांचें संपादनय उजवाडाक 

| आयले. पंडितांच्या कर्तुपाची प्रशंसा करतासतना डॉ. वडेर म्हणटात : 
| “डॉ. र. वि. पंडित हांणी परिश्रमपूर्वकतेतल्यान एकठांय केल्ल्या आनी 

स्त्री हृदय ह्या अन्वर्थक माथाळ्यान उजवाडाक आयिल्ल्या ह्या लोकगीतांच्या 
झेल्यांत मराठी साहित्यांत मोलादीक भर पडटा. डॉ. पंडित हांणी गोंय, बेळगांव, 
कोल्हापूर आनी वेंगुर्ला ह्या वाटारांतलीं लोकगीतां संकलीत करून मराठी 
लोकसाहित्य भांडारात म्हत्वाची भर घातिल्ली आसा. ह्या झेल्यांतली कांय 
लोकगीतां क्वचितच खंय तरी आसपाविल्लीं आसल्यारय तीं. इ. स. 1945 
साबनच डॉ. पडित एकठांय करीत आसात आनी तांच्या संबंदान वळख करून 
दिवपी लेखय ताणी विंगड विंगड नेमाळ्यांतल्यान उजवाडावन हाडल्यात. 
लोकसाहित्याविशींची तांची आस्था, तांचो आस्वाद घेवपाची तांची रसिकता 
आनी हें लोकसाहित्य निखटे आपणालागींच दवरिनासताना साबार रसिकांक आनी 
संशोधकांक उपलब्ध करून दिवपाची तांची तत्परता ह्यो गजाली पुराय म्हत्वाच्यो. 
ताचेखातीर डॉ. पडितांक देव at He’ अशें कितलेंय Grad म्हळे तरी तें 
उणेंच.” 

आपणे केल्ल्या ह्या वावराची वळख करून दीतना पंडितांची भूमिका 
पळयत जाल्यार एका संशोधकाची प्रतिमा उजागर जायत वेता. आपणाली दोन 
उतरा सागपाच्या निमतान ते म्हणटात : 

“19374 हांव मॅट्रीक जालों. त्या तेंपार म्हजो राबितो वास्को आशिल्लो. 
Fest आजोळय थयसरच. म्हजे मातामह श्रीधरबाब महांबरे हांचेकडेन तेन्ना मॉडर्न 
fee’ हें दर्जेदार इंग्लिश म्हयनाळें येतालें. तातूंत भौ. देवेन्द्र सत्यार्थी हांचे 
लोकसाहित्यावेले दर्जेदार लेख हांव सद्दां वाच. देखून सानपणासावनच 
लोकसाहित्याकडेन हांव आकर्शित जालों. उपरांत सर्वश्री साने गुरुजी, वामन 
चोरघडे, आचार्य काका कालेलकार आनी श्रीमती दुर्गा भागवत हांची पुस्तकां 
म्हज्या वाचनांत आयलीं. चड करून 1945 ते 1949 मेरेनच्या काळांत कै. साने 
गुरुजीकडेन म्हजो लागसार आयलो. गुजराती कवी आनी गांधीजींचेर बरप करपी 
भौ. आर. के. प्रभू हांचेकडेनय संपर्क आयलो. लोकसाहित्याचे मोल म्हाका 
कळून आयलें आनी हांवूंय तें एकठांय करूक लागलों. 

“इ. स. 1947 त गोंयचे सुटकेखातीरच्या आंदोलनांत डॉ. राम मनोहर | 
लोहियावांगडा म्हाकांय पुलिसेन धल्लो. बंदखणींतल्यान सुटून येतकच गोंयांत 
रावप दुश्कर जाल्लें. देखून हांव बेळगांवां गेलों. थंय चार वर्सा हांव रावलों. इ. स. 
1948त सुप्रसिध्द कवयित्री श्रीमती इंदिरा संत हांणी म्हाका थंय एक सुपुल्ली 
चोपडीच भेट म्हण दिली. बेळगांवच्या कॅम्पांतली श्रीमती प्रभावती जाधव आनी 
गंगा पाटील हांचेकडसून श्रीमती संतांनी मेळयिल्ल्यो ओंबयो ते चोपडींत 
आशिल्ल्यो. जसजसो हो ओंवयो एकठांय करपाचो छंद आनी संग्रह वाडतं गेलो 
तसतसो हें अस्तुरीचें वाड्मय अमर वाड्मय आसा म्हणपाची खातरीच जाली.” _ 

टेपरेकॉर्डर्स नासतना हीं लोकगीतां एकठांय करचीं पडलीं, इतलेंय म्हळ्यार 
पंडितांच्या श्रमाविशींचें आकलन जावं येता. त्या पुस्तकांतल्या तीन पानांत 
आस्पावन आशिल्लीं 'दोन उतरां' अभ्यासकांक पंडितांच्या अथक परिश्रमाची 
जाणविकाय दितली, हातूंत दुबाव ना 

पंडितांची साने-गुरुजींचेर भक्तीच आशिल्ली. तांची इत्सा आशिल्ली 
देखून ह्या संपादनाक पंडितांनी 'स्त्री-हृदय' हो माथाळो दिलो. ताचे संबंदान ते 
बरयतात. 

“के. पूज्य साने गुरुजींनी इ. स. 1940त 'स्त्री- जीवन' हें पुस्तक उजवाडाक 
हाडून महाराष्ट्रात मराठी लोकसाहित्याच्या अध्ययनाची मुळावण घातली. 'स्त्री- 
जीवन ह्या माथाळ्या जाग्यार स्त्री-हृदय असो माथाळो आशिल्लो जाल्यार 
बेस बरें जावपाचें, अशें कांय इश्टांनी म्हळें. पूण ताचे पयलींच 'स्त्री-जीवन' हेंच 
नाव छापून जाल्ले. तांची सुचोवणी चड यथार्थ आशिल्ली. तांची याद आसची 
म्हूण ह्या पुस्तकाक स्त्री -हृदय' असो माथाळो दिला.” 

ह्या संपादनात अस्तुरीचे जीणेंत जी जी भूमिका येता ते प्रमाण ताका 
सोबतशी नातीं घडटात. त्या नात्यांकडेन संबंद आशिल्ल्या ओंवद्ांचें, गीतांचें 
वर्गीकरण केल्लें आसा. देखीक, 'कुळार' ह्या विशयाकडेन संबंद आशिल्ली 
नाती म्हळ्यार आवय-बापूय, मावळण (आते), भाचरां, मेव्हणो, व्हनी. पंडितांनी 
अशे तरेन वर्गीकरण करतासतना त्या नात्याचेर आदारिल्लीं पदां आसात. खेरीत 
एकाच विशयाचेर एका परस चड अश्यो ओंबयो वो गीत -रचना दिल्यात. अस्तुरीक 

' घराब्याच्या देव-देवतांची पूजा करची पडटा. गर्भारपण येतकच, दुवाळे लागतकच 
' कांय संस्कार सांबाळचेले आसतात. तिचो, आदर्शपणाच्यो भूमिका 
' पाळपाखातीर, भारतीय अस्मितेचे दायज सांबाळपी महाकाव्यांकडेन लागसार 
` आसताच. त्या निर्मिती गीतांची रचनावळ जाता. पंडितांनी अशे तरेन : 
कुळार (8 पदां), संस्कार (7 पदां), धुवेचो जल्म (3 पदां), काळी 
चन्द्रकळा (1 पद), सासर (3 पदा), बाळक (12 पदां), पाळणो (2 पदां), 
भाव-भयण (4 पदां), चुडो (9 पदां), शेजीबाई (2 पदां), देऊळ (6 पदां), 
गणपती (4 पदां), महालक्षुमी (2 पदां), कोल्हापुरची अंबाबाई (3 पदां), 
श्रीकृष्ण (22 पदां), रुक्मिणी (3 पदां), राम-सीता (14 पदां), लोकमाता (3 
पदां), शख (1 पद), तुळस (8 पदां), दत्तगुरू (2 पदा), पंढरीचो पांडुरंग (9 
पदां), पांडव (4 पदां), पयली म्हजी ओवी (4 पदां) आनी हेर विशयांचेर 21 
पदा वाचूक मेळटात. 
ह्या संपादनांवरवीं लोकवेदाचो अभ्यास करतल्याक शास्त्रीय नदर 
मेळटा. लोकवेदांत उतरांचें वजन आसताच खेरीज ताका स्वर-सूर हाचोय बाज 
आसता. देखून अशे रचनावळीक ओज येता. हें मोल वळखून, हाडा-बडीन 
कवी आशिल्ल्या पंडितांनी ह्या पुस्तकाचें जाणकारपणान संपादन करतासतना 
डॉ. वडेरांचोय आदार घेतलो. अशा कर्तुपांत तांचे नमळकायेचोय परिचय जाता. 
लोकवेदांचो अभ्यासक ताका तेच नमळकायेनच कृतज्ञ उरतलो, हातूंत दुबाव 
ना. 

5. 
उपसं हार 


पंडितांनी आपणाली प्रतिमा मानवतावादी (ह्युमॅनिस्ट) कवी म्हणूनच 
जपली. आपणाले मुखावेले जीणेंत आयिल्ल्या हेर भूमिकांक तांणी पाळो दिलो 


ना. तांकां कवित बरयतासतना जी खुशालकाय मेळटाली तिचेच तांकां अपरूप | 


Raas. पूण आपणाली कविता समीक्षकांक मानवतली, काय ना, हाचे संबंदान 
चड़शी चिता आनी चिंतना करपाची तांकां गरज दिसली ना. तांची भूमिका 
निश्चित जाल्ली आनी तांणी उदात्त मूल्यां बाळगिल्ल्यान ते भूमिकेक आपणाल्या 
बळग्याची वळख पटिल्ली. त्या बळग्यांत, दास्यमुक्त भारतांत आनी गोंयांत 
सपनांक नव्यो दिको दिवपाखातीर, नवी उर्बा ठासून भरिल्ली. ते आपूण जसो 
आसा तसोच उरतलों, तेंच आपणाले भागधेय, अशे किंकर्तव्यमूढ जावंक नात. 
तर नव्या शास्त्रांचो लाव सामान्य जनांक जावंक जाय अशी अपेक्षा बाळगीत 
रावले. हातांत कांयच नासतना पोरण्या काळांतल्या वैभवांत रावपाचें सपन पळयत 
रावपी, मात नव्या आव्हानांक सामखारा ना वचपी, गोंयचे सुटके आदलो जसो 
आशिल्लो तसोच अंदिल्लो रावंक सोदपी समाज पंडितांक केन्नाच मानवलो ना. 
पंडित कर्मठ नाशिल्ले आनी हेरांनी कर्मठ राविल्ले तांकां मानवपासारकें नाशिल्लें. 
ते ह्युमॅनिस्ट आशिल्ले ते अशा अर्थान. 

गांधीवादांतल्यान होलमल्ली अध्यात्मिक विचारधारा आनी गोंयचे 
अस्मितायेचें दायज ह्या आदर्शात पंडितांचे पाय पुराय आत्मविश्वासान रोमून 


102 र.वि.पंडित 


| 


1 
") 
<j 


आशिल्ले. देखून तांकां नवकविता, अस्तित्ववादी बरपावळ हांच्या परसय भौतिक 


| वो समाजिक पाबंड्यावेले प्राप्त परिस्थितीचे, समस्यांचें आनी तांचो सुटावो करपाचें 


भान दवरप चड गरजेचें दिसले. तांच्या रचनांनी जीवन काव्य आसा. निखटीं 


` गीतां नात. तांच्या कवितेत लयकारी आनी ललकारीय दिसून आयली. मुखार 


जेन्ना सवस्तकाय लाबली तेन्ना पंडितांक दूधसागरा परसय दर्या, समुद्र, समुद्रावेले 
नुस्ते पागप हीं आव्हानां चड मानवली. 

पंडितांनी आपणाले कवितेत नर-मादी हांच्यांतल्या लैंगिक रूपाक केन्नाच 
अमर्यादपणान पाळो दिवक ना वो त्या अणभवाची रासवट अभिव्यक्ती करची, 
अशें तांकां केन्नाच दिसूक ना. कारण तांचें सानपणांतलें आध्यात्मिक आनी ऐन 
जुवानपणातलें भोंबतणचें राष्ट्रभक्ती दाखोवपी गांधीवादी वातावरण हीं कारणां 
आशिल्लींच. ताच्या सांगाताक मोगाळ जीणेच्या उत्तानपणाची अभिव्यक्ती 
करपाखातीर जाय पडटा तसली वृत्ती - प्रवृत्तीय तांचेकडेन नाशिल्ली. देखून 
तांच्या व्यक्तिमत्वान आनी तांचे कवितेन अध्यात्मिक नितळताय जपली, अशें 
म्हणू येता. 

तांणी आपणाले कवितेचे झेले काडले ते वाचप्यांनी वाचूक जाय म्हूण. 
ती कविता समश्टीच्या तळा-गाळांत पावपाक जाय देखून ती देवनागरीवांगडा 
रोमी लिपियेंतय छापली. इतलेंच न्हय तर रोमी लिपयेंतले कोकणी कवितेवांगडा 
तांचो इंग्लिश अणकारय करून पुस्तकां छापून काड़लीं. तांची कविता पुर्तुगेज 
भाशेंत वाचूक मेळची म्हण गोंयांतल्या इन्स्टिट्यूट मिनेझीस ब्रागांझा हे संस्थेन 
आपूण जावन उजवाडावन हाडली. आपणाली कविता सगळ्यांनी वाचूंक जाय, 
हो हावेस आशिल्ल्यान हें करप तांकां जमलें. 

पंडितांनी आत्मीयेन बरोवप केलें. उपजीविकेखातीर करूक ना. तांणी 
उपजीविकेखातीर हाल-उपाद्रे काडले. तांकां कसले कसले कारखाने घालपाचे 
आशिल्ले; पूण साहित्यनिर्मणीखातीर आपणालें भाट विकूक ते अनमनले नात. 
तांची लेखनाविणें तळमळे काडपाची मानसिक तयारी नाशिल्ली . 

तांच्या सभावाक कवितेसारको अल्पाक्षररमणीय आनी मितभाशी बरपाचो 
प्रकार मानवलो. तांणी पुस्तकांक प्रस्तावना बरयल्यातं. त्योय सुपुल्ल्यो. तांणी 

कविता बरयली पूण चडशे कथा-नवलिका-ललितगद्य लेखन करूंक ना. जरी 
तांणी कथा वो नवलिका बरयिल्ली आसत जाल्यार मराठींतल्या वि. स. 
खांडेकरांच्या शैलींतल्यानच, प्रबोधन करीत, ती बरोवन जाल्या आसतली. सुदीर्घ 
बरोवपाखातीर जी बसका मारची पडटा ती मानून घेवपाक तांकां भोवच कठीण 
जातले आशिल्ले. कथा वो नवलिका हांचे माडणीखातीर निखटी जीणेविशींची 
भूमिका आसून चलना तर दर एके व्यक्तिरेखेक न्याय दिवचो पडटा, आशयसुत्राचे 
भान cata पडटा, इतिहासाची गवाय तपासून घेवची पडटा. जर तांकां 
आरंबासावन सवस्तकाय लाबिल्ली जाल्यार, घडये, ह्या तीन-दोन गजार्लीकडेन, 
नदर दिवंक मेळटली आशिल्ली आनी तातूतल्यान कथा वो नवलिका बरोबन 
जातली आशिल्ली. तांणी इग्लिशीतल्यान गांधीजींचेर तशेंच राष्ट्रीय पावड्यावेल्या 
फुडाऱयांचेर निखटी म्हायतीपर बरपावळ केल्या. अशे बरपावळींत, लालित्याची 
मांडावळ आनी आत्मनिश्ठपणान बरप करपाची तशी गरज नासता. तांचेकडसून 
ललितगद्यय बरोवन जालें ना. तांकां तांचे अमेरिकेचे भोंवडेर बरप करपाची इत्सा 
आशिल्ली. तांणी केल्लें आसूयेय, तशें आसत जाल्यार तें उजवाडावन हाडपाची 
गरज आसा. 
पंडितांनी आंतरभारतीची भूमिका आपणायिल्लीच खेरीज 
आतरराष्ट्रीयत्त्वाचीय. देखून पंडितांनी जे मराठींत अणकार केले तातूंत हिन्दी, 
गुजराती, बंगाली, उर्दू, तमीळ, इंग्लिश आनी रशियन ह्यो भासो येतात. तांणी 
साहित्यनिर्मणी वांगडा 'अणकार म्हळ्यार दुसरे तरेची निर्मणीच' (translation 
means transcreation), अशें मानिल्ल्यान तांका तेय तरेचे साहित्य प्रतीतीचोय 
अणभव घेवपाचो आशिल्लोशें दिसता. | 
साहित्यिकाचे जीणेंत प्रसंगानिष्ठ व्यापकपण आसताच देखीक कल्पना 
करप, चितप, व्यासंग करप, चितिल्लें काम पुराय करप, गड्या -म्हालगड्याक 
मेळटात तसल्यो गजाली इतले व्यापकतायेन जीणेंत येतात, ताका अधोरेखित 
करून बरपांत हाडपाची गरज आसताच अशें ना. मोग आनी द्वेश, इश्टप्रेम, मोगी 
जनांची प्रीती ह्या सारक्या भावनांक सूचकतेन दाखोवंक जाय. अशा गजालींक 
भावनाप्रधान अर्थ आसता देखून अशा कांय घडणुकांक मूल्यभावय (sense of 

spirit) आसता. ते भावनेची संगती लावची म्हूण प्रेरणा जाता. हेंच तर वाड्मयीन 
म्हात्मतेचें (1010101189 dell’anima) एक लक्षण, जीणेंतल्या ह्या साबार 
गजालींत साम्य-भेद, सुसंवाद-विरोध-समतोलपण सूचकतेन दाखोवप हेंय 
वाड्मयीन महात्मतेचें लक्षण. पंडितांचे कवितेत हीं लक्षणां दिसतात. आत्मनिष्ठा 
आशिल्ले बरपावळींत वाइमयीन हिणकसपण दाखोवप शक्‍य जाताच अशें न्हय. 
पंडितांचे कवितेत वाड्मयीन हिणकसपण निखालस ना कित्याक तर त्या रचनांनी 
आत्मनिष्ठा आसा, आत्मनिष्ठपण न्हय. तांचे बरपावळींत जीणेचो रंग निर्जीव वो 
क्षणभंगूर वो फिकट जायना, ते रचनेची गर्भकूड भरीव उरता, आदरणीय उरता. 
तांचे कवितेकडसून प्रेरणा घेतिल्ल्यांनी, आपणाले कोंकणी कवितेत हें भान सदांच 
राखले. 

aem साहित्यिकांची शोकांतिका अशी, कोणाक तरी तांच्या मरणा 
उपरांत तांचें अप्रकाशित बरप उजवाडावन हाडपाची गरज दिसूंक जाय, ती दिसून 
येना. भोवच थोड्या जाणाक त्या भाग्याचो लाब जाता. पंडितांची साबार बरपावळ 
वाचूक मेळटाच, अशें म्हणूं नज. तांणी इग्लिशींतल्यान काय कथा बरयल्यात 
म्हूण कानार येता. त्यो मूळ कोंकणींतल्यान बरयिल्ल्यो आसतय. अशा 
बरपावळीची नकसूद सूची करपाची अनिवार्य गरज आसता. पीएच.डी. 
पदवीखातीर अभ्यास करतल्याक हें आव्हानच. ताच्या सबंदान देशात आनी 
विदेशांत जी बरपावळ जाल्या, ती एकठांय जावपाची गरज आसा. ताचे साबार 
बरपावळीचो समग्र ग्रंथ उजवाडावन जेन्ना येतलो तेन्ना फुडले पिळगेक हो कवी 
कितलो तेजीश्ट आनी फाकीवंत आशिल्लो म्हणपाच होलमतलें. 

परिशिश्ट (अ) : 
पंडितांचो जीवनपट : एक दृष्टिक्षेप 


06 एप्रिल, 1917 जल्म, पाळें-शिरदोण (Palem-de-Siridao) 


23 जानेर, 1933 स म्हयन्यांपयलीच लग्न जाल्ली तांची एक भयण दिसांच्या 
जोरान भायर पडली. तेन्ना तांणी, 'ताई, येशील का कधी 
परतून?' ही एक विलापिका रचली. 

1937 पुणे हांगसरल्या न्यू इंग्लिश स्कुलांत तांच्या मराठी 
बिलापिकेच्या इंग्लिश अणकाराक (an elegy on the 
death of my. dear sister) मराठी, इंग्लिश आनी 
गुजराथी अशा तीनूय भाशांतल्या कवितेखातीर आशिल्लो 
प्रथम क्रमांकाचो पुरस्कार. 


1937 मॅट्रिक्युलेशन परिक्षा उत्तीर्ण, न्यू इंग्लिश स्कूल, पुणे हांगसर 

1942 भारत छोडो' आंदोलनांत सहभाग. 

1945 महात्मा मोहनदास करमचंद गांधी हांच्या पक्षाच्या नेमाळ्यांचे 
प्रतिनिधी म्हूण वावर 

1945 Gandhiji व्यक्तिचित्राचें विमोचन (इग्लिशींतल्यान) 

मे 1945 महात्मा गांधी हांची मुलाखत, महाबळेश्वरांत (महाराष्ट्र) 

1946 पंडित जवाहरलाल नेहरू हांची मुलाखत, शिमल्यांत 
(हिमाचल प्रदेश) 

1946 The National Leaders व्यक्तिचित्राचें विमोचन 
(इंग्लिशींतल्यान) 

1946 गोवन कम्युनिटी (पुणे-महाराष्ट्र) हे संघटनेची थापणूक. 


29 सेतेम्ब्र, 1946 कुळेच्या पुलिस ठाण्यामुखार निदर्शनां, पुर्तुगेजांनी देड 
म्हयन्याचे बंदखणीची ख्यास्त दिली. 


31 मार्च, 1948 कु. श्रीमती (सुषमा) गंगाराम आजगांवकार (वेंगुर्ली-महाराष्ट्र) 
कडेन लग्न. बेळगांवां (कर्नाटक) 

1948 


1954 
1956 


22 फेब्रेर, 1956 
1950-55 

1959 

26 जानेर, 1963 


25 जुलाय, 1964 
सप्टेंबर, 1965 
सप्टेंबर, 1965 


जून, 1966 
मे, 1967 
1967 


1968 
1969 


25 ऑगस्ट, 1969 

पंडितांनी काडिल्ल्या महात्मा गांधीजींच्या छायाचित्रांक 
सुवर्णपदक 


पुर्तुगालाआड निर्दशनां, पुर्तुगेजांनी पर्थून बंदखणीची ख्यास्त॑. 


पुर्तुगालाआड निदर्शनां, पुर्तुगेजांनी पर्थून बंदखणीची ख्यास्त 
दिलो. 


‘Tesi इल्लेशें काळीज', पयलें कोंकणी कवितेचें बरप 
'भारती' नेमाळें चलयलें 


'गोमन्तभारती'तल्यान बरपावळ प्रसिध्द 


पांच कविता झेल्यांचें विमोचन 

“आयले तशें गायलें', पॉप्युलर प्रकाशन, मुंबय 
'उरतले तें रूप धरतलें', कोकणी केंद्र, मुंबय 
'चन्द्रावळ', कोंकणी भाशा मंडळ, मुंबय 
‘adtd कबन', कोंकणी भाशा मंडळ, मुंबय 
‘Test उतर गावड्याचें', पॉप्युलर प्रकाशन, मुंबय 


चन्द्रशेखरा (पूत) चो जल्म 
'ल्हारा' (कोंकणी कविता) झेल्याचें विमोचन 


'गोड गोड काणयो' (भाग | आनी 2) (बालसाहित्य) चें 
विमोचन 


'रामायण-महाभारतांतल्यो कथा' (बालसाहित्य) चें विमोचन 
Voices of Peace (इंग्लिश) कविता झेल्याचें विमोचन . 
“युनायटेड पोएट्स लॉरिएट इंटरनॅशनल' हो आंतरराष्ट्रीय 
ऑँवॉर्ड 

“युनायटेड पोएट्स लॉरिएट इंटरनेंशनल' चें मानद सदस्यत्व 


“द मून...द मून!' ह्या इंग्लिश कविता झेल्याचें फिलिपिन्स 
देशांत विमोचन 


शेवेंतलीं पावलां' चें विमोचन 

23 सेतेम्ब्र, 1969 
1969 

डिसेंबर, 1969 
डिसेंबर, 1969 
1970-71 

197] 

19 डिसेंबर, 1971 
30 एप्रिल, 1971 


4 मे, 1971 
1974 
जुलै 1975 


1975 
1975 


19 डिसेंबर, 1976 
22 फेब्रेर, 1977 


02 ऑक्टोबर, 1978 ` 


1979 

इंटरनॅशनल अँकाडेमी ऑव्ह लीडरशीप (Fae) चो “डॉक्टर 
ऑव्ह लीडरशीप इन पोएट्री' हो भोवमान फाव. 

भारत शासनाच्या मराठींतल्या नवसाक्षर पुरस्कार 
येबजणेखाला परीक्षक म्हूण निवड 

'तरंग' (देशी-विदेशी लघुकथांचो मराठी अणकार) पुस्तकाचे 
विमोचन 

धागे दोरे' (देशी-विदेशी लघुकथांचो मराठी अणकार) 
पुस्तकाचें विमोचन 

इंटरनॅशनल हू ज हू इन पोएट्री'च्या द्वितीय आवृत्तीत 
पंडितांच्या बरपावळीचो आसपाव 

Motiam (इण्लिश-कोंकणी रोमी लिपी) कविता झेल्याचें 
विमोचन 

My Goa and Other Poems (इंग्लिश) कविता 
झेल्याचें विमोचन i 

इंटरनॅशनल बायोंग्राफिकल असोसिएशनाचो (इंग्लड) 
'ऑनरेबल फेलो' म्हूण निवड 

'जैसा आया वैसा गाया' (कवितांचो हिन्दी अणकार) 
'मोगाचे आवंडे' (कविता झेलो) चें विमोचन 


Dance, Peacock Dance (इंग्लिश-कोंकणी रोमी 


लिपी) कविता झेल्याचें विमोचन 


“ara tan’ (कविता झेलो) चें विमोचन 


'मोतियां' (कविता झेलो) चें विमोचन 

जिणेचीं रुपडी (रोमी लिपी) (कविता झेलो) चें विमोचन 
रत्नाहार' - भाग | आनी 2 चें विमोचन 

'दर्या गाजोता' (रोमी लिपी) चें विमोचन 

'दर्या गाजोता' (देवनागरी लिपी) 

'दर्या गाजोता'क साहित्य अकादेमीचो पुरस्कार 


र.वि.पंडित 


| 


| 
; 
J- 


1979 
1982 
26 जानेर, 1983 


जानेवारी, 1983 
ऑक्टोबर, 1986 


1983-88 
1987-89 


1990 


23 सप्टेंबर, 1990 


र.वि.पडित 


'भुरग्यालें जग' (कन्नड भाशेंत) 
भारत शासनाची 'पद्मश्री' पदवी फाव जाली, 


'भुरग्याले जग' (दैनंदिनी) चें प्रकाशन (प्रस्तावना : 22 
जानेवारी, 1970) 


'दर्या गाजोता' (कन्नड-देवनागरी लिपी) (शताब्दी प्रकाशन, 
बेंगळूर) कविता झेल्याचें विमोचन 


'्त्री-हृदय' ह्या मराठी लोकगीतांच्या (अजब पुस्तकालय, 
कोल्हापूर) झेल्याचें विमोचन 


साहित्य अकादेमीचें वांगडीपद 


गोवा विद्यापीठाच्या पयल्याच कोंकणी अभ्यास मंडळाचे 
वांगडी 

इन्स्टिट्यूट मिनेझीस ब्रागांझ संस्थे (पणजी-गोंय) चो 'फेलो' 
म्हूण निवड 


मर्ण, पणजे सकाळच्या णव quay, गोंय वैजकी 
महाविद्यालयाच्या शुश्रुषालयांत 

परिशिश्ट (आ): 


कविवर्य रघुनाथ विष्णू पंडित हांची बरपावळ 


पंडित, रघुनाथ विष्णू., 
पंडित, रघुनाथ विष्णू. , 
पंडित, रघुनाथ विष्णू., 
पंडित, रघुनाथ विष्णू., 
पंडित, रघुनाथ विष्णू. , 


पंडित, रघुनाथ विष्णू. , 


पंडित, रघुनाथ विष्णू. , 
पंडित, रघुनाथ विष्णू. , 


पंडित, रघुनाथ विष्णू, 

आयलें तशें गायले, पॉप्युलर प्रकाशन, मुंबय, 1963, पानां 
104, मोल रुपय 4-00 


उरतलें तें रूप धरतलें, कोंकणी केंद्र, मुंबय, 1963, पानां 
104, मोल रुपये 4-00 


चन्द्रावळ, कोंकणी भाशा मंडळ, मुंबय, 1963, पानां 84, 
मोल रुपये 3-50 पयशे 


धर्तरेचें कवन, कोंकणी भाशा मंडळ, मुंबय, 1963, पानां 
87, मोल रुपये 3-50 पयशे 


म्हर्जे उतर गावड्याचें, पॉप्युलर प्रकाशन, मुंबय, 1963, 
पानां 104, मोल रुपये 4-00 


TERI, सोबीत साहित्य प्रकाशन, 1965, मोल रुपये 15-00 
(अ.ना. महांबरे, मनोहर सरदेसाय आनी बाकीबाब बोरकार 
हांचे प्रस्तावना सयत.) घडये तांणी आपणाले 1963 त जे 
पांच झेले उजवाडावन हाडले तेच एकठांय करून हो झेलो 
वाचप्यांक उपलब्ध करून दिलो आसूंये. तांणी फक्कत ताच्यो 
100 प्रती काडिल्ल्यो. बांदावळ करतासतना पुस्तकांतल्या 
पानांचो पोंदचो भाग कातरून वडयल्ल्यान हया पुस्तकाचेर 
पानांक येवंक नात) | 


रेवेंतलीं पावलां, भगवती प्रकाशन, पणजी, गोंय, 1969, 
पानां 32, मोल रुपये 2-00 


नाच रे मोरा, भगवती प्रकाशन, पणजी, जुलै, 1975, पानां 
80, मोल रुपये 15-00 


मोगाचे आवंडे (Moods of Love) भगवती प्रकाशन, 
पणजी, जून 1975, पानां 64, मोल रुपये 10-00 (निस्सीम 
इझेकलचे प्रस्तावना सयत) 


र.वि.पडित 


पंडित, रघुनाथ विष्णू., 
पंडित, रघुनाथ विष्णू., 
पंडित, रघुनाथ विष्णू, 
पंडित, रघुनाथ विष्णू., 


पंडित, रघुनाथ विष्णू. , 


पंडित, रघुनाथ विष्णू, 


बालसाहित्य : 
पंडित, रघुनाथ विष्णू. , 


पंडित, रघुनाथ विष्णू., 
पंडित, रघुनाथ विष्णू. , 
पंडित, रघुनाथ विष्णू. , 


पंडित, रघुनाथ विष्णू. , 
पंडित, रघुनाथ विष्णू., 


र.वि.पडित 


दर्या गाजोता, भगवती प्रकाशन, पणजी, गोंय, 1976, पानां 
36, मोल रुपये 5-00 (देवनागरी लिपी) 


दर्या गाजोता, भगवती प्रकाशन, पणजी, गोंय, 1976, पानां 
?, मोल रुपये ? (रोमी लिपी) 

जिणेचीं रूपडीं, भगवती प्रकाशन, पणजी, गोंय, 1976, 
पानां 46, मोल रुपये 20-00 

रत्नांहार-भाग 1, भगवती प्रकाशन, पणजी, 1976, 

पानां 44+4 मोल रुपये 8-00, (संपा.) 

रत्नांहार-भाग 2, भगवती प्रकाशन, पणजी, 1976, (रोमी 
लिपी आनी इग्लिश अणकार) पानां 58+4 मोल 

रुपये 10-00, (संपा.) 


डॉक्टर आर. वि. पंडित विरचित दर्या गाजोता, शताब्दी 
प्रकाशन, बेंगळूर, 1983, पानां 356, मोल रुपये 72-00 
(कन्नड-देवनागरी लिपी), संपादपी : स्वामी सुप्रिय 


गोड़ गोड़ काणयों (भाग 1), सोबीत साहित्य प्रकाशन, 
पणजी, 1965, मोल रुपये 0-75 पैशे 


रामायण - महाभारतांतल्यो कथा, कोंकणी भाशा मंडळ, 
मडगांव, 1966, पानां 76, मोल रुपये 1-00 


गोड़ गोड़ काणयों (भाग 2), वामन राधाकृष्ण प्रकाशन, 
पणजी, 1965, मोल रुपये 0-75 पैशे 


मोगरे फुलां (रोमी लिपी), भगवती प्रकाशन, पणजी, गोंय, 
1982, पानां 64, मोल रुपये 10-00 पैशे 


भुरग्यांल्यो काणयों (भाग पयलो), मोल रूपये 0-75 पैशे 


भुरग्याले जग, भगवती प्रकाशन, पणजी, गोंय, 1983, पानां 
102, मोल रुपये 15-00 

हिन्दी बरपावळ : (अणकार) 
पंडित, रघुनाथ विष्णू., चन्द्रशेखर, मोल रुपये 2-00 


पंडित, रघुनाथ विष्णू., जैसा आया वैसा गाया, गोमंतक राष्ट्रभाषा सभा, मडगांव, 
गोवा, 1971, पानां 112, मोल रुपये 6-00 (अणकार : 
श्रीपाद जोशी, प्रभाकर सोनवलकर) 





इंग्रजी बरपावळ : (स्वतंत्र आनी अणकारित) 
Pandit, Raghunath Vishnu, Gandhiji, 1945, Rs. 5-00. | 
Pandit, Raghunath Vishnu, The National Leaders, 1946, Rs. 5-00. | 


Pandit, Raghunath Vishnu, Voices of Peace, Bhagawati 
Prakashan, Panaji, Goa, 1967, pp. 52, 
bound copy :Rs. 7-50 and paper 
back copy: Rs. 6-00. 


Pandit, Raghunath Vishnu, The Moon...The Moon! Bhagawati 
Prakashan, Panaji, Goa, 1969, 25 
poems, Rs. 8-00. 


Pandit, Raghunath Vishnu, Motiam, Bhagawati Prakashan, 
Panaji, 1971, pp. 14, Rs. 10-00. 
(Konkani poems in Roman script 
with translation into English) 

Pandit, Raghunath Vishnu, Moods of Love, Bhagawati 
Prakashan, Panaji, Goa, 1971, 166 
short poems, Rs. 15-00. 

Pandit, Raghunath Vishnu, My Goa and Other Poems, 
Bhagawati Prakashan, Panaji, Goa, 
1971, pp.10+106+36, Rs. 8-00. 

Pandit, Raghunath Vishnu, Dance, Peacock Dance, Bhagawati 


Prakashan, Panaji, 1975, pp. 80+4, 
Rs. 15-00. 


(225 short Konkani poems in Roman 
script with transaltion into English) 


112 र.वि.पंडित 


Pandit, Raghunath Vishnu, A Child’s World, Bhagawati 


Prakashan, Panaji, 1976, 29 + 7, 
Rs. 5-00. 


Pandit, Raghunath Vishnu, Goan Poetry, Book One, Bhagawati 


Prakashan, Panaji, 1976, Pp. 48 + 
9+2, Rs. 10-00. (Ed.) 


Pandit, Raghunath Vishnu, Goan Poetry, Book Two, Bhagawati 


Prakashan Panaji 1976 
Pp. 11 + 41+5, Rs. 10-00. (Ed.) 


Pandit, Raghunath Vishnu, The Sea is Roaring, Bhagawati 


Prakashan, Panaji, Goa, Rs. 15-00. 


Pandit, Raghunath Vishnu, Poems, Panaji, 1978, separate do 


Boletin do Institute Menezea 
Braganca no 104, 1974, pp. 123, 
pp. 1-26. 


Pandit, Raghunath Vishnu, The Tamarind Leaf, Bhagawati 


पुर्तुगेज अणकार : 


_ Pandit, R. V., 


Pandit R. V., 


र.वि.पडित | 


Prakashan, Panaji, Goa, 29 short 
poems, Price Rs. 3-00. 


(Socio Efectiva do Instituto Menezes Braganca), 
Poemas, separate do Boletin do Instituteo 
Menezes Braganca no 123, Panaji, 1978, pp.123, 
pp. 1-6, Traduzido do Konkani por Prof. 
Mukunda Kelekar 


(Socio Efectiva do Instituto Menezes Braganca), 
Poemas, separate do Boletin do Instituto 
Menezes Braganca no 122, Panaji, 1979, pp. 
1-15, Traduzido do Konkani por Prof. Mukunda 
Kelekar 

Pandit R. V., (Socio Efectiva do Instituto Menezes Braganca), 
Poemas, separate do Boletin do Instituto 
Menezes Braganca no 123, Panaji, 1979, 


pp. 1-26, Traduzido do Konkani por Prof. 
Mukunda Kelekar 


मराठी (अणकार आनी संकलन) : 


पंडित, रघुनाथ विष्णू., गोदान, (हिन्दींतल्या प्रेमचन्द ह्या बरोवप्याच्या नवलिकेचो 
मराठी अणकार) 

पंडित, रघुनाथ विष्णू., तरंग, (देशी-विदेशी भाशांतल्या लघुकथांचो अणकार), 
भगवती प्रकाशन, पणजी, गोंय, 1969, पानां 122, मोल 

ी रुपये 4-00 

पंडित, रघुनाथ विष्णू., धागे दोरे, (देशी-विदेशी भाशांतल्या लघुकथांचो अणकार), 
भगवती प्रकाशन, पणजी, गोंय, 1969, पानां 130, मोल 
रुपये 4-00 

पंडित, रघुनाथ विष्णू आनी बडेर प्रल्हाद बापूजी., स्त्री-हृदय (गोंय, कोंकण आनी 
बेळगांवांतल्या मराठी लोकगीतांचें संपादन). अजब 
पुस्तकालय, कोल्हापूर, 1986, पानां 160, मोल रुपये 
30-00 


HAS अणकार : | 
पंडित, रघुनाथ विष्णू., रश्मी, मोल रुपये 2-50 


(भुरग्याले जग कन्नड भाशेंतय 1979 त उजवाडाक आयिल्लें 
म्हणपाचो संदर्भ मेळटा... कवी परिचय 


डॉक्टर आर. fa aoe Stare बेंगळूर 

पंडितांनी आपणाली प्रतिमा मानवतावादी कवी म्हणूनच जपली. 
आपणाले जीणेंत आयिल्ल्या हेर भूमिकांक तांणी पाळो दिलो ना. पंडितांक 
कविता बरयतासतना जी खुशालकाय मेळटाली तिचेंच तांकां अपरूप 
दिसतालें. पूण आपणाली कविता समीक्षकांक मानवतली काय ना, हाचे 
संबंदान ass चिंता आनी चिंतना करपाची तांका गरज दिसली ना. तांची 
भूमिका निश्चित जाल्ली आनी तांणी उदात्त मूल्यां बाळगिल्ल्यान ते भूमिकेक 
आपणाल्या बळग्याची वळख पटिल्ली. त्या बळग्यांत दास्यमूकत भारतांत 
आनी गोंयांत सपनांक नव्यो दिको दिवपारवातीर नवी उर्बा ठासून भरिल्ली. ते 
आपूण जसो आसा तसोच उरतलों, तेंच आपणालें भागधेय, sat 
किंकर्तव्यमूढ जावंक नात. नव्या झास्त्रांचो लाव सामान्य जनांक जावंक 
जाय अशी अपेक्षा बाळगीत रावले. हातांत कायच नासतना पोरण्या 
काळांतल्या वैभवांत रावपाचें सपन पळयत रावपी, नव्या आव्हानांक मात 
सामखारा न वचपी, गोंयचे सुटके आदलो जसो आशिल्लो तसोच अंदिल्लो 
रावंक सोदपी समाज पंडितांक Sara मानवलो ना. पंडित कर्मठ नाडिले 
आनी हेरांनी कर्मठ राविल्ले तांकां मानवपासारकें ars. ते ह्युमॅनिस्ट 
airfare ते अडा अर्थान. 


गांधावादातल्यान होलमल्ली अध्यात्मिक विचारधारा आनी गोंयचे 
अस्मितयेचे दायज ह्या आदर्शात पंडितांचे ora पुराय आत्मविङ्वासान रोमून 
आशिल्ले. देखून तांकां नवकविता, अस्तित्ववादी बरपावळ हांचे परसय 
भौतिक वो समाजिक पावंड्यावेल्या प्राप्त परिस्थितीच्या समस्यांचें आनी तांचो 
सुटावो करपाचें भान दवरप चड गरजेचे दिसले. तांचे कवितेंतलो लयकारी 
आनी ललकारीय दिसून आयली. मुखार जेन्ना सवस्तकाय लाबली तेन्ना 
पंडितांक दूधसागरापरसय दर्या, समुद्र, समुद्रावेलें नुस्ते पागप हीं आव्हानां 
चड मानवली. तांचे कवितेकडसून प्रेरणा घेतिल्ल्यांनी, आपणाले कोंकणी 
कवितेत हें भान सदांच राखले. 


गोवा कोंकणी अकादेमी 

